

---

Printed by Ramchandra Yesu Shadge at the Nirnaya Sagar Press, 23, Kolbat Lane Bombay.

---

Published by Shah Venichand Surchand for Agamodaya Samiti, Mehesana.

---

॥ अहं ॥

## गच्छायारपइणायं ।

श्रीपार्श्वजिनमानस्य, तीर्थाधीशं वरप्रदम् । गच्छाचारे गुरोर्ज्ञातां, वक्ष्ये व्याख्यां यथाऽऽगमम् ॥ १ ॥  
शास्त्रस्यादौ प्रयोजनाभिधेयसम्बन्धमङ्गलान्यभिधातव्यानि, तत्र प्रयोजनमन्तरपरम्परभेदाद् द्विधा, पुनरेकैकं कर्तृश्रो-  
तृभेदाद् द्विधा, तत्र गच्छाचारप्रकीर्णककर्तुरनन्तरप्रयोजनं शिष्यावबोधः, परम्परं त्वपवर्गप्राप्तिः, श्रोतुरप्यनन्तरं तदर्था-  
वगमः, परम्परं तु मुक्तिपदप्राप्तिः १, अभिधेयं तु गच्छाचारः, तस्यैव भणित्यमाणत्वात् २, सम्बन्धश्चोपायोपेयभावल-  
क्षणः, तत्र वचनरूपापन्नमिदमेव गच्छाचारप्रकीर्णकमुपायः, उपेयं तु तदर्थपरिज्ञानम् ३, मङ्गलं द्विधा द्रव्यभावभेदात्,  
तत्र द्रव्यमङ्गलं पूर्णकलशादि, तद् अनैकान्तिकत्वात् मुक्त्वा भावमङ्गलं तु शास्त्रकर्तुरनन्तरोपकारित्वाद्भीष्टदैवतस्य  
वर्द्धमानस्वामिनो नमस्कारद्वारेणाह—

नमिऊण महावीरं तियसिंदनमंसियं महाभागं । गच्छायारं किंची उद्धरिमो सुयसमुद्दाओ ॥ १ ॥

‘नत्वा’ प्रणम्य, कं ?—महांश्चासौ वीरश्च महावीरस्तं महावीरं, किंविशिष्टम् ?—त्रिदंशः—सुमनसस्तेषामिन्द्रैः—

ईशैर्नमस्थितं-नमस्कृतं 'महाभागं' विश्वविख्यातचतुस्त्रिंशन्महाऽतिशयविराजमानं अचिन्त्यशक्तयन्वितं वा, गच्छस्य-  
भावमुनिवृन्दस्याचारो-ज्ञानाचारो-ज्ञानाचारादिः गणमर्यादारूपो वा तं गच्छाचारं 'किञ्चित्' स्वल्पमुद्धरामो वयं, श्रुतमेव-  
द्वादशाङ्गीलक्षणमेव समुद्रः-सागरः श्रुतसागरस्तस्मात्-श्रुतसमुद्रात् ॥ १ ॥ अथ प्रथमं तावदुन्मार्गस्थिते गच्छे वसतां  
फलं दर्शयति—

अत्थेगे गोयमा ! पाणी, जे उम्मग्गपइड्डिए । गच्छंभि संवसित्ताणं, भम्मई भवपरंपरं ॥ २ ॥

अत्थे० ॥ अस्तीत्यव्ययं बहुवचनार्थे 'अस्ति' सन्ति विद्यन्त इत्यर्थः 'एके' केचित्-वैराग्यवन्तः 'प्राणिनो' जीवाः हे  
गौतम ! 'ये' जीवाः अज्ञानत्वेन पण्डितमन्यत्वेन च मार्गदूषणपूर्वकमुत्सूत्रप्ररूपणा यत्र स उन्मार्गः अथवा यत्र  
पञ्चाश्रवप्रवृत्तिः स उन्मार्गस्तस्मिन् प्रतिष्ठिते-प्रकर्षेण स्थिते एवंविधे 'गच्छे' साध्वाभासगणे 'संवसित्ताणं' ति उषित्वा  
'भ्रमन्ति' परिभ्रमणं कुर्वन्तीत्यर्थः, कां?—भवस्य-चतुर्गतिलक्षणस्य परम्परा-परिपाटी तां भवपरम्पराम् ॥ २ ॥ अथ  
किञ्चित्प्रमादवतामपि सन्मार्गस्थिते गच्छे वसतां गाथापञ्चकेन फलं दर्शयति—

जामद्ध-जाम-दिण-पक्खं, मासं संवच्छरंपि वा । सम्मग्गपट्टिए गच्छे, संवसमाणस्स गोयमा ! ॥ ३ ॥  
लीला अलसमाणस्स, निरुच्छाहस्स वीमणं । पिव्खविकखाइ अणोसिं, महाणुभागाण साहूणं ॥ ४ ॥  
उज्जमं सवथामेसु, घोरवीरतवाइयं । लज्जं संकं अइक्कम्म, तस्स विरियं समुच्छले ॥ ५ ॥  
वीरिएणं तु जीवस्स, समुच्छलिएण गोयमा ! । जम्मंतरकए पावे, पाणी सुहुत्तेण निइहे ॥ ६ ॥

तम्हा निउर्ण निहालेडं, गच्छं सम्मगगपट्टियं । वसिज्ज तत्थ आजम्मं, गोयमा ! संजए सुणी ॥ ७ ॥

‘जामे’त्यादिगाथापञ्चकम् ॥ ‘यामार्द्धं’ प्रहरार्द्धं ‘यामं’ प्रहरं ‘दिनं’ अहोरात्रं ‘पक्षं’ मासार्द्धं ‘मासं’ पक्षद्वयं ‘संवत्सरं’ प्रतीतं, अपिशब्दाद् वर्षद्वयादिकं यावत्, वाशब्दो विकल्पार्थः, ‘सन्मार्गप्रतिष्ठिते’ जिनोक्तवचने यथाशक्ति स्थिते ‘गच्छे’ सत्साधुगणे ‘संवसमानस्य’ निवासं कुर्वाणस्य साधोर्वक्ष्यमाणलक्षणस्येशेषः हे गौतम ! ॥ ३ ॥ किंभूतस्य ?-लीलया-सुख-त्वेन ‘अलसमाणसस’त्ति आलस्यं कुर्वाणस्य ‘निरुत्साहस्य’ निरुद्यमस्य ‘वीमणं’ति षष्ठ्यर्थे द्वितीया ‘विमनस्कस्य’ शून्यचि-त्तस्य ‘पिक्खविवखाइ’त्ति पश्यतः साधूनां ‘महानुभागानां’ प्रौढप्रभावाणाम् ॥४॥ ‘उद्यमं’ अनालस्यं ‘सर्वस्थामसु’ सर्वकि-यासु, किंभूतमुद्यमं ?-‘घोरवीरतवाइअं’ति घोरं-दारुणमल्पसत्त्वैर्दुरनुचरत्वात् ‘वीर’न्ति वीरे-कर्मरिपुविदारणसमर्थं भवं वैरं, एवंविधं तप आदिर्यत्र तम्, आदिशब्दाद्दुष्करगुर्वादिवैयावृत्य, ‘लज्जां’ व्रीडां ‘शङ्कां’ जिनोक्ते गुरुवचने च संशयरूपां ‘अतिक्रम्य’ सर्वथा परित्यज्य ‘तस्य’ सुखशीलादिदोषयुक्तस्यापि साधोः ‘वीर्यं’ जीवोत्साहरूपं समुच्छलेत्, अहमपि जिनोक्त-क्रियां करोमि येन दुष्टदुःखसागरान्मुञ्चामीत्यर्थः, पष्ठाङ्गोक्तशेककार्थवत् ॥५॥ वीर्योच्छलने फलमाह-वीर्येण तु जीवस्य समुच्छलितेन हे गौतम ! ‘जन्मान्तरकृतानि’ बहुभयोपार्जितानि ‘पापानि’ ज्ञानावरणादिदुष्कर्माणि ‘प्राणी’ आसन्नमो-क्षकः ‘मुहूर्त्तेन’ अन्तर्मुहूर्तमात्रेण ‘निर्देहेत्’ भस्मसात्कुर्यादित्यर्थः, स्कन्धकाचार्यशिष्यहृदप्रहारिमरुदेव्यादिवदिति ॥ ६ ॥ यस्मादालस्यवतामपि सद्गणे एते गुणास्तस्मात् ‘निपुणं’ आत्ममोक्षकरं यथा स्यात्तथा ‘निभाल्य’ ज्ञानचक्षुषाऽ-बलोक्य ‘गच्छं’ गणं ‘सन्मार्गप्रस्थितं’ जिनोक्तमार्गव्यवस्थितं ‘वसेत्’ गुर्वाज्ञापूर्वकं निवासं कुर्यादित्यर्थः, ‘तत्र’ सद्गणे

जन्म मर्यादीकृत्य 'आजन्म' यावज्जीवमित्यर्थः 'हे गौतम !' 'संयतः' षड्जीवपालनतत्परः 'मुनिः' गुर्वभिप्रायागमवेत्ता ॥७॥  
अथ सद्गणः सदाचार्यैर्गैव भवत्यतः सदाचार्यलक्षणमाह—

मेही आलंबणं खंभं, दिङ्गी जाणं सुउत्तिमं । सूरी जं होइ गच्छस्स, तम्हा तं तु परिक्खए ॥ ८ ॥  
मेही० ॥ 'मेही'त्ति मेहिः—पशुबन्धार्थं खलमध्ये स्थूणा, यथा तथा वद्धानि वलीवर्दादिवृन्दानि मर्यादया प्रवर्त्तन्ते, 'आलम्बनं' यथा गर्त्तादौ पतज्जन्तोर्हस्ताद्याधार आलम्बनं तथा भवगर्त्तायां पततां भव्यानामाचार्य आलम्बनं, कामातुरस्वशिव्यं प्रति नन्दिषेणवत्, 'खंभं' यथा स्तम्भो गृहाधारो भवति तथाऽऽचार्यः साधुसंयमगृहाधारः मेघसंयम-गृहं प्रति श्रीवीरवत्, 'दिङ्गी'ति नेत्रं यथा नेत्रेण हेयोपादेयं विलोक्यते तथाऽऽचार्यरूपनेत्रेण हेयोपादेयं ज्ञायते प्रदेशिवत्, 'यानं' यानपात्रं यथा अच्छिद्रं यानपात्रं सत्संयोगे तीरं प्रापयति तथाऽऽचार्योऽपि भवतीरं प्रापयति, जम्बूस्वामिनं प्रति श्री सुधर्मस्वामिवत्, 'सुउत्तिम'मिति सुष्ठु—अत्यर्थं दृढा गुप्तिः—नवब्रह्मचर्यरूपा अस्यास्तीति सुगुप्तिमान्, यद्वा सुष्ठु—अतिशायिनी कुमत्कर्कशस्तरटङ्कणायमाना सङ्घपञ्चचन्द्रायमाना युक्तिरस्यास्तीति सुयुक्तिमान्, अथवा 'सुउत्तम'मिति पाठे तु सुष्ठु—अतिशयेनाचार्यगुणैरुत्तमः 'यत्' यस्मात् एवंविधः 'सूरिः' आचार्यो भवति 'गच्छस्स' गणस्य योग्यस्तस्मात् 'तं' आचार्य 'परिक्खए'त्ति तस्य परीक्षां कुर्यादित्यर्थः ॥८॥ सन्मार्गस्थिताचार्यस्वरूपं किञ्चिदर्थितं, अथैतद्विपरीतस्वरूपं प्रश्नयन्नाह—

भयवं ! केहिं लिंगेहिं, सूरिं उम्मगगपट्ठियं । चियाणिजा छउमत्थे, सुणी ! तं मे निसामय ॥ ९ ॥  
भय० ॥ 'हे भगवन् !' हे पूज्य ! कैः 'लिङ्गैः' लक्षणैः सूरिं 'उन्मार्गप्रस्थितं' विरुद्धमार्गव्यवस्थितं विजानीयात्

‘छद्मस्थः’ केवलज्ञानकेवलदर्शनशून्यः?, इति परप्रश्ने सति गुरुराह-‘हे मुने’ हे भिक्षो ! ‘तत्’ उन्मार्गप्रस्थिताचार्यचिह्नं  
‘मे’ मम कथयतस्त्वं ‘निसामय’त्ति शृणु-आकर्णय ॥ ९ ॥

सच्छन्दयारिं दुस्सीलं, आरंभेषु पवत्तयं । पीढयाहपडिबद्धं, आउक्कायविहिसगं ॥ १० ॥  
मूलुत्तरगुणब्भट्टं, सामाथारीविराहयं । अदिण्णालोयणं निच्चं, निच्चं विगहपरायणं ॥ ११ ॥

सच्छन्द० मूलु० ॥ स्वच्छन्देन-स्वाभिप्रायेण न तु जिनवचनेन चरति स्वपूजार्थं मुग्धकुमतिपातनार्थं च यः स  
स्वच्छन्दचारी तं स्वच्छन्दचारिणं दुष्टं-जिनगुर्वाज्ञाभञ्जकत्वेन शीलम्-आचारः पञ्चाचारलक्षणो यस्य स दुःशीलस्तं  
दुःशीलं, अथवा दुरिति कुत्सितः-परवञ्चनाऽनाचारसेवनादिलक्षणः शीलं-स्वभावो यस्य स दुःशीलस्तं दुःशीलं,  
‘आरंभेषु’त्ति बहुवचनात्संरम्भसमारम्भयोर्ग्रहणं, तत्रारम्भः-पृथिव्यादिजीवोपघातः १ संरम्भो-वधसङ्कल्पः २ समारम्भः-  
परितापः ३ तेषु प्रवर्त्तकं, वर्षाकालं विनेति शेषः, पीठम्-आसनमुपवेशनार्थं, आदिशब्दात्पट्टिकादयस्तेषु प्रतिबद्धं  
कारणं विना सेवनतत्परमित्यर्थः, आपो-जलमेव कायः-शरीरं यस्य सोऽप्यायः-अप्रासुकजलं तस्य विविधं-अने-  
कधा पदक्षालनपात्रक्षालनादिप्रकारेण हिंसकं-घातकं अप्कायविहिसकम् ॥ १० ॥ मूलु० ॥ चारित्रकल्पवृक्षस्य मूलकल्पा-  
गुणाः-प्राणातिपातविरमणादयो मूलगुणाः, मूलगुणापेक्षया उत्तरभूता गुणाः-पिण्डविशुद्ध्यादयो वृक्षस्य शाखा इवो-  
त्तरगुणास्तेभ्यो भ्रष्टं-सर्वथा तत्राप्रवर्त्तकं, ‘सामाथारीविराहयं’ति त्रिधा सामाचारी-ओघनिर्मुक्तिजल्पितं सर्वमोघ-  
सामाचारी, सा च नवमपूर्वाचृतीयाद्भस्तुन आचाराभिधानात् तत्रापि विंशतितमात् प्राभृतात् तत्राओघप्राभृतान्निव्यू-

हेति १, पदविभागसामाचारी जीतकल्पकनिशीथादिच्छेदग्रन्थोक्ता, साऽपि नवमपूर्वादेव २, चक्रवालसामाचारी तु अभ्यर्थ-  
नैव तावत्साधूनां न कल्पते, कारणे तु यद्यभ्यर्थयेत् परं तत्रेच्छाकारः कार्यः, यद्वा तस्य कुर्वतः किञ्चित् कश्चिन्निराचर्यो  
ब्रूते, यथा-तव कार्यमहं विधास्ये, तत्रापीच्छाकारो न बलात्कारः, दुर्विनीते बलात्कारोऽपि १, कल्पाकल्पे ज्ञाननिष्ठां  
प्राप्तस्य संयमतपोभ्यामाढ्यस्य गुरोर्निर्विकल्पं वाचनादौ यद्युयं वदत तत्तथेति वाच्यं २, संयमयोगेऽन्यथाऽऽचरिते सति  
मिथ्याकारः ३, ज्ञानाद्यर्थमवश्यं गमने आवश्यिकी कार्या ४, वसतिचैत्यादौ प्रविशन्नैषेधिकीं कुर्यात् ५, कार्योत्पत्तौ  
गुरोरापृच्छनं ६, गुरुणा पूर्वनिषिद्धेनावश्यंकार्यत्वात्प्रतिपृच्छा, पूर्वनिरूपितेन वा करणकाले पुनः प्रतिपृच्छा ७, पूर्वगृही-  
तेनाशनादिना छन्दनम्-आह्वानं साधूनां कार्यम् ८, अटनार्थं गच्छता निमन्त्रणं ९, ज्ञानाद्यर्थमन्यगुरोराश्रयणमुपसंपत्  
१०-३ । अन्या वा निशीथोक्ता दशधा सामाचारी, यथा प्रातःप्रभृति क्रमशः प्रतिलेखना उपधेः १, ततः प्रसार्जना  
वसतेः २, भिक्षा कार्या ३, आगतैरीर्या प्रतिक्रम्या ४, आलोचनं कार्यं गृहानीतानां ५, असुरसुरंतिभोक्तव्यं ६, कल्पत्र-  
येण पात्रकाणां धावनं कार्यं ७, विचारः सञ्ज्ञोत्सर्गार्थं बहिर्यानं ८, स्थण्डलानि 'वारस २ तिनिय'त्ति २७ कार्यणि ९  
प्रतिक्रमणं कार्यं १० इत्यादि, विशेषतस्तु पञ्चवस्तुकद्वितीयद्वारे ज्ञेया, तस्या विराधको-भञ्जकस्तं सामाचारीविराधकं,  
नित्यं यावज्जीवमित्यर्थः, दत्ता-अर्पिता आलोचना-स्वपापप्रकाशनरूपा येन स दत्तालोचनो न दत्तालोचनः अदत्तालो-  
चनस्तमदत्तालोचनं स्वपापप्रकाशकमित्यर्थः, महानिशीथोकरूपीसाध्वीवत्, आलोचनाग्रहणं किञ्चिद् यथा-प्रथमं  
स्वकीयाचार्यपार्श्वे आलोचयितव्यं १ तदभावे स्वोपाध्याये २ तदभावे स्वप्रवर्त्तके ३ तदभावे स्वस्थविरे ४ तदभावे गणाव-

च्छेदिनि ५, अथ स्वर्गच्छे पञ्चानामप्यभावे परगच्छे सांभोगिके आचार्यादिक्रमेणालोचयितव्यं, सांभोगिके गच्छे पञ्चानामप्यभावे संविघ्नेऽसांभोगिके पञ्चाचार्यादिक्रमेणालोचयितव्यं, संविघ्नासाम्भोगिकानामप्यभाव गीतार्थपार्थस्थ्य-समीपे तदभावे सारूपिके संयतवेषगृहस्थे तदभावे गीतार्थपश्चात्कृते त्यक्तचारित्रवेषगृहस्थे तदभावे सम्यक्त्वभा-वितदेवतायां, यतो देवता महाविदेहादौ जिनानापृच्छय कथयत्यतः, तदभावे जिनप्रतिमापुरतः, तदभावे पूर्वाद्यभिमुखो-ऽर्हतः सिद्धानभि समीक्ष्य जानन् प्रायश्चित्तविधिं स्वयमेव प्रायश्चित्तं प्रतिपद्यते, एवं प्रतिपद्यमानः शुद्ध एवेति, तथा नित्यं-सदा सर्वत्र विरुद्धा कथा विकथा, तत्र स्त्रीकथा १ भक्तकथा २ देशकथा ३ राजकथा ४ मृदुकारु-णिकाकथा ५ दर्शनभेदिनीकथा ६ चारित्रभेदिनीकथा ७ रूपा सप्तधा, आद्याश्चतस्रः कण्ठ्याः, श्रोतृहृदयमार्द-वजननान्मृद्धी सा चासौ पुत्रादिप्रलापप्रधानत्वात्कारुण्यवती मृदुकारुणिका, यथा-“हा पुत्त ! २ हा वच्छ ! २ मुक्काऽसि कहमणाहाऽहं । एवं कलुणपलावा जलंतजलणेऽज्ज सा पडिया ॥ १ ॥” दर्शनभेदिनी ज्ञानाद्यतिशयतः कुतीर्थि-कनिह्ववप्रशंसारूपा ६ यस्यां कथायां कथ्यमानायां कृतचारित्रमनसः प्रतिपन्नव्रतस्य वा चारित्रं प्रति भेदो भवति ७ अथवा विविधरूपा परपरिवादादिलक्षणा कथा विकथा तस्यां ‘परायणं’ति भृशं तत्परमित्यर्थः, सुवनभानुकेवलपूर्वभव-रोहिणीश्राविकावत् । यद्वा कथा चतुर्धा यथा-आक्षिप्यते-मोहात्तत्त्वं प्रत्याकृष्यते श्रोता यथा साऽऽक्षेपणी १, विक्षिप्यते-कुमार्गविमुखो विधीयते श्रोता यथा सा विकषेपणी २ संवेद्यते-मोक्षसुखाभिलाषी विधीयते यथा सा संवेदनी ३, निवेद्यते-संसारनिर्बिण्णो विधीयते यथा सा निवेदिनी ४, तद्विपरीता विकथा तस्यां तत्परस्तं, हे सौम्य ! एवंविधं सूरिमुन्मार्गगा-



मिनं जानीहीति ॥ ११ ॥ पूर्वं दोषवतामदत्तालोचनानां दोषवत्वमुक्तम्, अथ किं गुणवतामालोवनास्वरूपवेत्तृणां सा गृहीता विलोक्यते न वा ? इत्याह—

छत्तीसगुणसमणगाएण तेणवि अवस्स कायद्वा । परसक्खिया विसोही सुद्धुवि ववहारकुसलेण ॥ १२ ॥

छत्ती० ॥ देशकुलादयः षट्त्रिंशद्गुणा यथा—आर्यदेशोत्पन्नः सुखावबोधवाक्यः स्यात् १, पैतृकं कुलं, सुकुलोद्भवो यथो-  
त्क्षिप्तभारोद्ग्रहने न श्राम्यति २, मातृकी जातिस्तत्संपन्नो विनयान्वितः स्यात् ३, रूपवान् आदेयवाक्यः स्याद् आकृतौ गुणा  
वसन्तीति ४, संहननयुतो व्याख्यानादिषु न श्राम्यति ५, धृतिः—चित्तावष्टम्भस्तद्युतो गहनेष्वप्यर्थेषु न भ्रमं याति ६,  
अनाशंसी न श्रोतृभ्यो वस्त्राद्याकाङ्क्षते ७, अविकत्थनो न बहुभाषी स्यात् ८, अमायी—शाठ्यत्यक्तः ९, स्थिरपरिपाटिः,  
तस्य हि सूत्रमर्थश्च न गलति १०, गृहीतवाक्योऽप्रतिघातवचनः स्यात् ११, जितपर्षत् परप्रवादिक्षोभ्यो न स्यात् १२,  
जितनिद्रोऽल्पनिद्रः १३, मध्यस्थः सर्वशिष्येषु समचित्तः १४, देश १५ काल १६ भाव १७ ज्ञः सुखेन विहरति १७  
आसन्नलब्धप्रतिभः परतीर्थिकादीनामुत्तरदाने समर्थः १८, नानाविधदेशभाषाज्ञो नानादेशजविनेयान् सुखेन शास्त्राणि  
ग्राहयति १९, पञ्चविधाचारयुतः श्रद्धेयवचनः स्यात् २४, सूत्रार्थोभयज्ञः सम्यगुत्सर्गापवादप्ररूपकः स्यात् २५, आहरणं-  
दृष्टान्तः २६, हेतुद्विधा—कारको ज्ञापकश्च, तत्र कारको यथा घटस्य कर्त्ता कुम्भकारः, ज्ञापको यथा तमसि घटादीनाम-  
भिव्यञ्जकः प्रदीपः २७, उपनयः—उपसंहारो दृष्टान्तदृष्ट्यार्थस्य प्रकृते योजनमिति भावः, क्वचित् कारणं—निमित्तं २८,  
नया—नैगमादयस्तेषु निपुणः २९, स हि श्रोतारमपेक्ष्य तत्प्रतिपत्त्यनुरोधतः क्वचिद् दृष्टान्तोपन्यासं २६ क्वचिद्धेतूपन्यासं

२७ क्वचिदधिकृतसर्थमुपसंहरति २८, नयप्रस्तावे नयानवतारयति २९, ग्राहणाकुशलः प्रतिपादनशक्तियुक्तः ३०, स्वसमयं परसमयं वेत्ति, परेणाक्षिप्त उभयं निर्वाहयति ३१ । ३२ । गम्भीरः-अतुच्छस्वभावः ३३, दीप्तिमान् परवादिना-मक्षोभ्यः ३४, शिवो-मारिरोगाद्युप्रव्रवविघातकृत् ३५, सौम्यः शान्तदृष्टितया प्रीत्युत्पादकः ३६, तैः समन्वागतेन-संयु-क्तेन तेनापि, अन्य आस्ताम्, अवश्यं-निश्चयेन कर्त्तव्या, का? -परेषामाचार्याणां साक्षिकी परसाक्षिकी विशेषेण-निर्मायत्वेन शुद्धिः-दोषमलकर्षणं विशुद्धिरालोचनेत्यर्थः, पुनः किंविशिष्टेन तेन? -सुष्टुपि ज्ञानक्रियाव्यवहारकुशलेन-सुविहितेनेति, यद्वा सुष्टुपि व्यवहारेषु पञ्चप्रकारेषु आगम १ श्रुता २ ज्ञा ३ धारणा ४ जीतलक्षणे ५ कुशलो-निपुणस्तेन, तत्राऽऽग-म्यन्ते-परिच्छिद्यन्ते पदार्था अनेनेत्यागमः स च केवलमनःपर्यायज्ञान्यवधिज्ञानिचतुर्दशपूर्विदशपूर्विनवपूर्विणां भवति, तत्र यदि केवली प्राप्यते तदा तस्यैवालोचना दीयते तदभावे परेषां १, निशीथकल्पव्यवहारदशाश्रुतस्कन्धप्रमुखं सर्वमपि श्रुत-व्यवहारः २, देशान्तरस्थिते गुरौ शिष्यो गूढपदानि लिखित्वा प्रेषयति तदाऽसौ आज्ञारूपव्यवहारः, यद्वा देशान्तर-स्थितयोर्द्वयोर्गीतार्थयोर्गूढपदैरालोचना-जातातीचारनिवेदनमाज्ञाव्यवहारः, कोऽर्थः?-यदा द्वावप्याचार्यावासेवितसूत्रार्थ-तथाऽतिगीतार्थौ क्षीणजङ्घावलौ विहारक्रमानुरोधतो दूरदेशान्तरव्यवस्थितावतौ एव परस्परस्य समीपे गन्तुमसमर्था-वभूतां तदाऽन्यतरः प्रायश्चित्ते समापतिते सति तथाविधयोग्यगीतार्थशिष्याभावे सति धारणाकुशलमगीतार्थमपि शिष्यं समयभापया गूढार्थान्यतीचारासेवनपदानि कथयित्वा प्रेषयति, तेन च गत्वा गूढपदेषु कथितेषु स आचार्यो द्रव्य-क्षेत्रकालभावसंहननधृतिबलादिकं परिभाव्य स्वयं तत्रागमनं करोति, शिष्यं वा तथाविधं योग्यं गीतार्थं प्रज्ञाप्य प्रेषयति,

तदभावे तस्यैव प्रेषितस्य गूढार्थामतिचारशुद्धिं कथयतीति ३, इह केनचिद्गीतार्थसंविज्ञेन गुरुणा कस्यापि शिष्यस्य क्वचिदपराधे या शुद्धिः प्रदत्ता तां तथैवावधार्य सोऽपि शिष्यस्तथैवापराधे प्रयुङ्क्ते तदाऽसौ धारणाव्यवहारः, उद्धृतपद-  
धारणरूपा वा, कश्चित्साधुर्गच्छोपकारी अप्यशेषच्छेदग्रन्थयोग्यो न भवति गुरुस्तस्योद्धृतपदानि ददाति, तेषां पदानां धरणं धारणाव्यवहारः ४, द्रव्यादि विचिन्त्य संहननादीनां हानिं ज्ञात्वा चोचितेन केनचित्तपःप्रकारेण यां गीतार्थाः शुद्धिं दिशन्ति तत्समयभाषया जीतमुच्यते, यद्वा यत्प्रायश्चित्तं यस्याचार्यस्य गच्छे सूत्रातिरिक्तं कारणतः प्रवर्त्तितं अन्यैश्च बहुभिरनुवर्त्तितं तत्तत्र रूढं जीतमुच्यते, तदेवमेतेषां पञ्चानां व्यवहाराणामन्यतरेणापि व्यवहारेण युक्त एव प्रायश्चित्तप्रदाने गीतार्थो गुरुरधिक्रियते न चागीतार्थोऽनेकदोषसम्भवादिति, अपिशब्दादेनेकभव्यानां विधिना दत्तालो-  
चनस्तेनापीति ॥ १२ ॥ अथालोचनायां दृष्टान्तमाह—

जह सुकुसलोऽचि विजो अणस्स कहेह अत्तणो वाहिं । विज्जुवएसं सुच्चा पच्छा सो कम्ममाग्रइ ॥ १३ ॥

जहसु० ॥ यथा सुष्ठु कुशलोऽपि-भिषक्शास्त्रे निपुणोऽपि, अपिशब्दाद्भयःप्राप्तोऽपि, 'वैद्यः' चिकित्साकर्त्ता 'आत्मनः स्वस्य 'व्याधिं' रोगोत्पत्तिं 'अन्यस्य' परवैद्यस्य 'कथयति' यथास्थितं निरूपयति, 'वैद्योपदेशं' वैद्यनिरूपितं 'श्रुत्वा' आकर्ण्य 'पश्चात्' परवैद्यकथनानन्तरं सः-वैद्यस्तद्वैद्योक्तं 'कर्म' प्रतीकाररूपं 'आचरति' करोतीत्यर्थः, एवमालोचना-  
स्वरूपज्ञाता आलोचकोऽपि सद्गुरुक्तं तपो यथाऽर्पितं करोतीति ॥ १३ ॥ अथाचार्यकृत्यं किञ्चिदाह—

देसं खित्तं तु जाणित्ता, वत्थं पत्तं उवस्सयं । संगहे साहुवगं च, सुत्तत्थं च निहालई १४ ॥

देसं० ॥ 'देशं' मालवकादिकं 'क्षेत्रं' रूक्षारूक्षभाविताभारवितादिरूपं तुराब्दाद् गुरुलानवालवृद्धप्राघूर्णादियोग्यं द्रव्यं दुर्भिक्षादिकालं च ज्ञात्वा 'वस्त्रं' आचाराद्ग्राह्युक्तविधिना चीवरं 'पात्रं' पतङ्गहादिकं 'उपाश्रयं' स्त्रीपशुपण्डकवर्जितमुनि-योग्यालयं संपृच्छीत, तथा चोक्तं स्थानाङ्गसप्तस्थानके-आचार्योऽनुत्पन्नान्युपकरणानि सम्यगुत्पादयिता भवति, पूर्वो-त्पन्नान्युपकरणानि सम्यक् संरक्षयिता उपायेन चौरादिभ्यः संगोपयिता अल्पसागरिककरणेन मलिनतारक्षणेन चेति, तथा साधूनां वर्गो-वृन्दं साधुवर्गस्तं, चशब्दात्साध्वीवर्गं च नतु हीनाचारवर्गं, तथा सूत्रं-गणधरादिवद्धं तस्यार्थो-निर्यु-क्तिभाव्यचूर्णिसद्ग्रहणिवृत्तिटिप्पनादिरूपः सूत्रं चार्थश्च सूत्रार्थं 'निभालयति' जिनोपदेशेन चिन्तयतीत्यर्थः, चशब्दात्सुवि-नीतविनेयवर्गं जिनगणधराज्ञया पाठयति, अविनीतविनेयं प्रति नार्पयति प्रायश्चित्तापत्तेः, एवंविध आचार्यो मोक्षमार्ग-वाहकः कथितः ॥ १४ ॥ अथ मोक्षमार्गभङ्गकः कथ्यते—

संगहोवग्गहं विहिणा, न करेइ अ जो गणी । समणं समणिं तु दिक्खित्ता, सामायारिं न गाहए ॥ १५ ॥

बालाणं जो उ सीसाणं, जीहाए उवल्लिपए । न सम्ममग्गं गाहेइ, सो सूरी जाण वेरिओ ॥ १६ ॥

संग० ॥ सद्ग्रहं-ज्ञानादीनां सच्छिष्याणां वा संग्रहणं, उपग्रहं च-तेषामेव भक्तश्रुतादिदानेनोपष्टम्भनं 'विधिना' उत्सर्गापवादप्रकारेण न करोति स्वयं प्रमादमदिराग्रस्तत्वेन चशब्दान्न कुर्वन्तमन्यं द्वेषयति यः कश्चित् 'गणी' आचार्यभासः, तथा श्रमणं च श्रमणीं 'दीक्षित्वा' ऋतारोपं विधाय 'सामाचारी' 'जयं चरे जयं चिंटे' इत्यादिरूपां

सत्स्वगच्छोक्तां वा 'न ग्राहयेत्' निर्जरापेक्षी सन्न शिक्षयतीत्यर्थः, तुशब्दात्सुविनीतप्रतीच्छक्रगणमपि न सूत्रार्थं ददाति सोऽयोग्य इति ॥ १५ ॥

बाला० ॥ 'बालानां' प्रश्नव्याकरणोक्तानां यो-गणी 'शिष्याणां' अन्तेवासिनां, तुशब्दान्महत्तरा स्वशिष्यणीनां, 'जिह्वया' रसनया उपलिम्पेत् गौरिव वत्सं, भावार्थोऽयम्-अत्यन्तबाह्यहितकोमलामन्त्रणचुम्बनादिप्रकारान् करोतीत्यर्थः, 'सम्यग्मार्गं' मोक्षपथं 'न ग्राहयति' न दर्शयति न शिक्षयतीत्यर्थः, उपलक्षणाच्छिक्षयन्तमन्थं निवारयति स आचार्यो-गणाधीशो 'वैरी' रिपुरिति त्वं जानीहि, अथवाऽऽर्षत्वाद्भिभक्तिपरिणामः, तमाचार्यं वैरिणं जानीहि त्वमिति ॥ १६ ॥ अथासद्गुरुसद्गुरोः किञ्चित्स्वरूपं दर्शयति—

जीहाए विलिहंतो न भद्रओ सारणा जहिं णत्थि । दंडेणवि ताडंतो स भद्रओ सारणा जत्थ ॥ १७ ॥  
जीहाए० ॥ 'जिह्वया विलिहन्' बाह्यहितं कुर्वन्नाचार्यो 'न भद्रो' न कल्याणकृत् यत्र गणिनि-गुरौ 'सारणा' हिते प्रवर्त्तनलक्षणा कृत्यस्मारणलक्षणा वा, उपलक्षणत्वाद्धारणा-अहितान्निवारणलक्षणा चोयणा-संथमयोगेषु स्वलितः सन्नयुक्तमेतद्भवाद्दशां विधातुमित्यादिवचनेन प्रेरणा, प्रतिचोदना-तथैव पुनः पुनः प्रेरणा 'नास्ति' न विद्यते, तथा दण्डेनापि-यथ्यापि, अपिशब्दाद्दवरकादिना 'ताडयन्' शरीरे पीडां कुर्वन् स आचार्यो 'भद्रः' कल्याणकृत् यतो यत्र सारणादि विद्यत इति ॥ १७ ॥ अथ विनेयनिर्गुणत्वमाह—

सीसोवि वेरिओ सो उ, जो गुरुं नवि बोहए । पमायमहराघत्थं, सामायारीविराहयं ॥ १८ ॥

सीसो० ॥ 'शिव्योऽपि' स्वहस्तदीक्षितोऽपि 'वैरी' शत्रुः स यो 'गुरुं' धर्मोपदेशकं 'न बोधयति' हितोपदेशं न ददाति, तुशब्दाद्धितोपदेशं दत्त्वा सन्मार्गे न स्थापयति, किंभूतं ?-प्रमादो-निद्राविकथादिरूपः स एव मदिरा-वारुणी प्रमाद-मदिरा तथा ग्रस्तम्-आच्छादितं तत्त्वज्ञानमित्यर्थः सामाचारीविराधकं, षष्ठाङ्गोक्तशैलकाचार्यवत् येन चातुर्मासिकमपि न ज्ञातमिति ॥ १८ ॥ अथ कथं प्रमादिनं गुरुं बोधयति ? इत्याह-

तुम्हारिसावि मुणिवर ! यमायवसगा हवंति जइ पुरिसा । तेणऽन्नो को अम्हं आलंबण हुज्ज संसारे ? ॥ १९ ॥  
 तुम्हा० ॥ शुष्मादृशा अपि हे 'मुनिवर !' श्रमणश्रेष्ठ 'प्रमादवशाः' प्रमादपरवशा भवन्ति 'यदि' चेत् 'पुरुषाः' पुमांसः तेन कारणेन 'अन्यः' पूज्यव्यतिरिक्तः कः 'अस्माकं' मन्दभाष्यानामकृतपुण्यानां प्रमादपरवशानां भवच्चरणारविन्दचञ्चरीकाणां त्यक्तपुत्रगृहगृहिणीनां आलम्बनं सागरे नौरिव भविष्यति भयङ्करे पीडाकरे श्लोकभरे दुःखाकरे अपारसंसारे चतुर्गत्यात्मके पततामिति ॥ १९ ॥

नाणंसि दंसणंसि य चरणंसि य तिसुवि समयसारेसु । चोएह जो ठवेउं गणमण्णणं च सो अ गणी ॥ २० ॥  
 नाणं० ॥ 'ज्ञाने' अष्टविधज्ञानाचारे 'दर्शने' अष्टविधदर्शनाचारे च 'चरणे' अष्टविधचारित्राचारे च त्रिष्वपि समय-सारेषु, चशब्दात्तपआचारे वीर्याचारे च, 'चोएह'ति प्रेरयति यो 'गणी' सूरिः, किं कर्तुं ?-स्थापयितुं, कं ?-'गणं' कुलसमुदायरूपं 'आत्मानं च' स्वयं च, चशब्दात् श्रोतवर्गं च, स च 'गणी' आचार्यः कथितो गणधरादिभिः ॥ २० ॥

पिंडं उवहिं सिल्लं उग्गमउप्पायणेसणासुद्धं । चारिसरक्खणहा सोद्धितो होइ स चरिसी ॥ २१ ॥

पिंडं ॥ 'पिण्डं' चतुर्विधाहारलक्षणं 'उपधि' औधिकौपग्रहिकलक्षणं, तत्रौधिकस्त्रिधा-मुखवस्त्रिका १ पात्रकेशरिका २ गुच्छकः ३ पात्रप्रस्थापनं ४ चेति चतुर्विधो जघन्यः, पटलानि १ रजस्त्राणं २ पात्रबन्धः ३ चोलपट्टः ४ मात्रकं ५ रजोहरणं ६ चेति षड्विधो मध्यमः, पतङ्गहः १ कल्पत्रयं ४ चेति चतुर्विध उत्कृष्टः, औपग्रहिकोपधिरपि दण्डासनक १-दण्डक २ पुस्तका ३ दिभेदेन त्रिधा स्यात्, विशेषतो जीतकल्पटीकादिभ्यो ज्ञेयमुपधिस्वरूपमिति, 'शय्यां' आचाराङ्गोक्तवसतिलक्षणां, एतत्रयमुद्गमोत्पादनैषणादोषशुद्धं, तत्रोद्गमः-पिण्डस्योत्पत्तिः तद्विषया आधाकर्मिकादयः षोडश दोषा उद्गमदोषाः, एते च प्रायेण गृहिभ्यः समुत्पद्यन्ते, प्रायेणेत्युक्ते स्वद्रव्यक्रीतस्वभावक्रीतलोकोत्तरप्रामित्यलोकोत्तरपरिवर्तितरूपदोषाः साधुनाऽपि क्रियमाणा अवसेया इति १६, उत्पादना-मूलतः शुद्धस्यापि पिण्डस्य धात्रीत्वादिभिरुपार्जनं तद्विषयाः षोडश दोषाः, साधुसमुत्थाः ते उत्पादनादोषाः, साधुनैव तेषां विधीयमानत्वात् १६, एषणा-शङ्कितादिभिरन्वेषणं तद्विषया गृहिसाधुजन्या दश दोषाः एषणादोषाः, शङ्कितदोषस्य साधुभावापरिणतदोषस्य च साधुजन्यत्वात् शेषाणां च गृहिप्रभवत्वादिति, 'चारित्ररक्षार्थं' संयमपरिपालनार्थं 'शोधयन्' विशुद्धपिण्डग्रहणार्थमवलोकयन् तदप्राप्तौ गुरुलघुदोषानन्वेषयंश्च भवति स 'चारित्री' चारित्रवानित्यर्थः, गुरुलघुदोषस्वरूपं यथा तत्र सर्वगुरु मूलकर्म, तत्र मूलं १८०, एतस्माच्चाधाकर्मकं कर्मौद्देशिकचरमत्रिकं मिश्रान्त्यद्विकं वादप्राभृतिका सप्रत्यपायाभ्याहृतं लोभपिण्डः अनन्तकायाव्यवहितनिक्षिप्तपिहितसंहृतमिश्रापरिणतच्छर्दितानि संयोजना साङ्कारं वर्त्तमानभविष्यन्निमित्तं चेति लघवो दोषाः, मूलप्रायश्चित्ताच्चतुर्थतपोवत् १ तेभ्यः कर्मौद्देशिकाद्यभेदः मिश्रप्रथमभेदः धात्रीत्वं दूतीत्वं अतीतनिमित्तं आजीवनापिण्डः वनीपकत्वं

बादरचिकित्साकरणं क्रोधमानपिण्डौ संबन्धिसंस्तवकरणं विद्यायोगचूर्णपिण्डाः प्रकाशकरणं द्विविधं द्रव्यक्रीतं आत्मभावक्रीतं लौकिकप्रामित्यपरावर्तिते निष्प्रत्यपायपरग्रामाभ्याहृतं पिहितोद्भिन्नं कपाटोद्भिन्नं उत्कृष्टमालापहृतं सर्वमाच्छेद्यं सर्वमनिष्टष्टं पुरःकर्म पश्चात्कर्म गर्हितन्त्रक्षितं संसक्तन्त्रक्षितं प्रत्येकाव्यवहितनिक्षिप्तपिहितसंहृतमिश्रापरिणतच्छर्दितानि प्रमाणोलङ्घनं सधूसं अकारणभोजनं चेति लघवो दोषाः, चतुर्थादाचाम्लमिव २ एतेभ्योऽप्यध्यवपूरकान्त्यभेदद्वयं कृतं भेदचतुष्टयं भक्तपानपूतिकं मायापिण्डः अनन्तकायव्यवहितनिक्षिप्तपिहितादीनि मिश्रानन्ताव्यवहितनिक्षिप्तानि चेति लघवः, आचाम्लादेकभक्तमिव ३ एतेभ्योऽप्यौघैदेशिकमुद्दिष्टभेदचतुष्टयमुपकरणपूतिकं चिरस्थापितं प्रकटकरणं लोकोत्तरं परावर्तितं प्रामित्यं च परभावक्रीतं स्वग्रामाभ्याहृतं दर्दरोद्भिन्नं जघन्यमालापहृतं प्रथमाध्यवपूरकः सूक्ष्मचिकित्सा गुणसंस्तवकरणं मिश्रकर्दमेन लवणसेटिकादिना च न्नक्षितं पिष्टादिन्नक्षितं किञ्चिदायकदुष्टं प्रत्येकपरम्परस्थापितादीनि मिश्रानन्तरस्थापितादीनि चेति लघवः, एकभक्तापुरिमारुर्धमिव ४ एतेभ्योऽपि त्वित्परस्थापितं सूक्ष्मप्रामृतिका सस्त्रिगधस्रजस्कन्त्रक्षितं प्रत्येकमिश्रं परम्परस्थापितादीनि चेति लघवः, पुरिमारुर्ध्निर्विकृतिकमिवेति ५ । विशेषस्तु छेदग्रन्थादवसेय इति ॥ २१ ॥

अपरिस्सावी सम्मं समपासी चैव होह कज्जेसुं । सो रक्खइ चक्खुं पिव सयालबुद्धाडलं गच्छं ॥ २२ ॥  
 अप० ॥ न परिश्रवति-न परिगलतीति अपरिश्रावी, आचाराङ्गोक्तृतीयभङ्ग(हृद)तुल्य इत्यर्थः, तद्यथा-एको हृदः परिगलच्छ्रोताः पर्यागलच्छ्रोताश्च, शीताशीतोदाप्रवाहहृदवत्, यतस्तत्र जलं निर्गच्छत्यागच्छति च १ अपरस्तु परिगलच्छ्रोताः



नो पर्यागलच्छ्रोताः पद्महृदवत्, पद्महृदे तु जलं निर्गच्छति न त्वागच्छति २ तथा परो नो परिगलत्श्रोताः पर्यागलत्-  
श्रोताश्च, लवणोदधिवत्, लवणे आगच्छति जलं न तु निर्गच्छति ३ अपरस्तु नो परिगलत्श्रोता नो पर्यागलत्श्रोताश्च,  
मनुष्यलोकाद्बहिः समुद्रवत्, तत्र नागच्छति न च निर्गच्छति ४ । तत्राचार्यः श्रुतमङ्गीकृत्य प्रथमभङ्गपतितः, श्रुतस्य  
दानग्रहणसम्हावात् १ साम्परायिककर्मापेक्षया तु द्वितीयभङ्गपतितः, कषायोदयाभावेन ग्रहणाभावः कायोत्सर्गादिना  
क्षणगापत्तेश्च, साम्परायिककर्म तु कषायकर्म २ आलोचनामङ्गीकृत्य तृतीयभङ्गपतितः, आलोचनायाः अप्रतिश्रावि-  
त्वात् ३ कुमार्यं प्रति चतुर्थभङ्गपतितः, कुमार्यस्य हि प्रवेशनिर्गमाभावात् ४ । यद्वा केवलं श्रुतमाश्रित्य धर्मभेदेन  
भङ्गा योज्यन्ते, तत्र स्थविरकल्पिकाचार्याः प्रथमभङ्गपतिताः १ द्वितीयभङ्गपतितास्तु तीर्थकृत् २ तृतीयभङ्गकास्त्वा-  
हालन्दिकाः, तेषां च क्वचिदर्थपरिसमाप्तावाचार्यादेर्निर्णयसम्हावात् ३ अत्येकबुद्धास्तूर्थभङ्गस्थाः ४, कथं?,  
सम्यक्-सर्वप्रकारेण, तथा समा-अविपरीता पासीति-दृष्टिर्दर्शनमवलोकनं यस्यासौ समदृष्टिर्भवति, क्व?-'सर्व-  
कार्येषु' आगमव्याख्यानादिसकलव्यापारेष्वित्यर्थः 'सः' पूर्वोक्त आचार्यः 'रक्षति' धत्ते कुमार्गे पतितमिति शेषः, कं?-'  
'गच्छं' गणं, किंभूतं?-'सवालाश्च ते वृद्धाश्च सवालवृद्धास्तैराकुलः-सङ्कीर्णस्तं सवालवृद्धाकुलं, किमिव?, चक्षुरिव, यथा  
चक्षुर्गर्तादौ पतन्तं जन्तुगणं धत्ते तथाऽयमिति ॥ २२ ॥ अथाधमाचार्यस्वरूपं गाथाद्वयेनाह—

सीयावेह विहारं सुहसीलगुणेहिं जो अबुद्धीओ । सो नवरि लिंगधारी संजमजोएण णिस्सारो ॥ २३ ॥  
कुलगामनगररत्नं पयहिय जो तेषु कुणइ हु ममतं । सो नवरि लिंगधारी संजमजोएण निस्सारो ॥ २४ ॥

सीया० ॥ 'सीयवेइ'त्ति शिथिलत्वं प्राप्यति मुनीनामिति शेषः, कं प्रति ?-विहारं प्रति, अथवा 'सीयावेइ'त्ति स्वय-  
मलसो भवति, क ?-विहारे, अत्र "सप्तम्या द्वितीये"ति प्राकृतसूत्रेण सप्तम्यर्थे द्वितीयेति, अत्र विहारस्वरूपं बृह-  
त्कल्पादिभ्यो यथा-साधूनां ग्रामनगरराजधान्यादिषु वृत्तिप्राकारपरिक्षेपयुक्तेषु बहिर्गृहपद्मतिरहितेषु एकं मासं यावद्भस्तुं  
कल्पते कारणं विना हेमन्तग्रीष्मयोः, कारणे तु पाटकपरावर्त्तनं क्रियते, तदभावे गृहपरावर्त्तनं, तदभावे वसतावेव  
स्थानपरावर्त्तनं, न त्वेकस्थानवसनमिति, ग्रामादिषु वृत्तिप्राकारपरिक्षेपयुक्तेषु बहिर्गृहपद्मतिरहितेषु मासद्वयं यावद्भस्तुं  
कल्पते हेमन्तग्रीष्मयोः, मासमेकमन्तः बहिरेकं च, यत्रैव वसति तत्रैव भिक्षाचर्या भवति, एवं साध्वीनामपि, नवरं यत्र  
साधूनां मासकल्पस्तत्र साध्वीनां मासद्वयं यावद्भस्तुं कल्पते । तथा सुखशीलस्य-साताभिलाषिणो गुणाः-पार्श्वस्थादि-  
स्थानानि सुखशीलगुणास्त्वैर्यः 'अबुद्धीओ'त्ति तत्त्वज्ञानरहितः, यद्वा 'सुहशीलगुणेहिं'त्ति, इत्यत्र सप्तम्यर्थे तृतीया,  
सुखं च-उपशमसन्तोप्रलक्षणं शीलं च-मूलगुणलक्षणं गुणाश्च-उत्तरगुणरूपास्तेषु यः, न विद्यते बुद्धिः-अन्तःकरणभावरूपा  
यस्यासौ अबुद्धिः अबुद्धिरेवाबुद्धिकः भावशून्य इत्यर्थः, यद्वा सुखे-मोक्षलक्षणे शीलं-स्वभावो येषां ते सुखशीलाः-  
जिनास्तेषां गुणाः-केवलज्ञानकेवलदर्शनादिरूपास्तेषु यः 'अबुद्धीओ'त्ति अत्र नञ् कुत्सार्थे कुत्सिता-विरुद्धरूपणरूपा  
बुद्धिः-मतिर्यस्यासौ अबुद्धिकः, 'स' पूर्वोक्तः 'नवरं' केवलं लिङ्गं-साधुनेपथ्यरूपं धरतीत्येवंशीलो लिङ्गधारी,  
द्रव्यलिङ्गधारीत्यर्थः, तथा संयमः-पृथिव्यादिः सप्तदशलक्षणः, यथा पृथिवी १ भू २ वह्नि ३ वायु ४ तरु ५ द्वि ६ त्रि ७-  
चतुः ८ पञ्चेन्द्रियाणां ९ मनोवाक्कायैः करणकारणानुमतिभिः संरम्भसमारम्भारम्भवर्जनमिति जीवसंयमः, पुस्तकादीन्

प्रतिलेखनापूर्वकं धारयतोऽजीवसंयमः १०, प्रेक्ष्य चक्षुषा शयनासनादीनि कुर्वतीति प्रेक्षासंयमः ११, पार्श्वस्थादीनामु-  
पेक्षणमुपेक्षासंयमः १२, सचित्ताचित्तमिश्रजोऽवगुण्डितपादादीनां प्रमार्जनं प्रमार्जनासंयमः १३, अनुपकारकं वस्तु  
विधिना परिष्ठापयतः परिष्ठापनासंयमः १४, द्रोहेर्थादिभ्यो निवृत्तिर्धर्मध्यानदिषु प्रवृत्तिर्मनःसंयमः १५, एवं वाक्काय-  
योरपि १६।१७, तस्य योगः-प्रतिलेखनादिव्यापारस्तेन निस्सारश्चर्वितताम्बूलवदिति, यद्वा 'संजम०' निर्गतं सारं-स्वर्गा-  
पवर्गफलं यस्य स निस्सारः, केन ?-संयमश्च योगश्च-योगोद्धहनं संयमयोगं तेन, बाध्यसंयमयोगोद्धहनहेतुत्वादिति ॥२३॥  
कु० ॥ कुलं-गृहं ग्रामं-सकरं-गो १ महिषी २ उष्ट्र ३ च्छग ४ च्छगली ५ तृण ६ पलाल ७ बूरक ८ काष्ठा ९-  
झार १० क्षेत्र ११ गृह १२ दूरदेशव्यवसायि १३ बलीवर्द १४ घृत १५ चर्म १६ भोजन १७ सेइमाणक १८ रूपाष्टा-  
दशकररहितं राज्यं-सप्ताङ्गमयं, अथवा राज्यमिति सर्वत्र योज्यं, यथा कुलराज्यं ग्रामराज्यं नगरराज्यं, यद्वा कुलग्राम-  
नगराणि यत्रैवंविधं राज्यं 'प्रयहिय'ति त्यक्त्वा पुनरिति शेषः 'यः' साध्वाभासः 'तेषु' कुलादिषु 'करोति' विधत्ते 'हुः'  
निश्चितं 'ममत्वं' ममैतदिति मन्यते 'सः' पूर्वोक्तः केवलं 'लिङ्गधारी' वेषमात्रधारी संयमः-पञ्चाश्रवविरमण ५ पञ्चेन्द्रिय-  
निग्रह १० कषायचतुष्टयजय १४ दण्डत्रयविरति १७ लक्षणस्तस्य योगो-व्यापारस्तेन निस्सारो-गतसार इति ॥ २४ ॥  
पुनर्गाथात्रयेणोत्तमाचार्यस्वरूपमाह-

विहिणा जो उ चोएह, सुत्तं अत्थं च गाहई । सो धणो सो अ पुणो य, स बंधू सुखदायगो ॥ २५ ॥  
स एव भवसत्ताणं, चक्खुभूए वियाहिए । दंसेह जो जिणुदिहं, अणुट्ठाणं जहट्ठियं ॥ २६ ॥

तित्थयरसमो सूरी सम्मं जो जिणमयं पयासेइ । आणं अइक्कमंतो सो काउरिसो न सण्णुरिसो ॥ २७ ॥

विहि० ॥ 'विधिना' आगमोक्तन्यायेन यः आचार्यः तुशब्दादुपाध्यायादिकः 'चोएइ'त्ति नोदयति-प्रेरयति नोदन-  
स्मारणवारणप्रतिनोदनादिभिः शिष्याणामिति, 'सूत्रं' आचाराङ्गादिकं उत्सर्गां १ पवादो २ त्सर्गापवादािका ३ पवादौ-  
त्सर्गिको ४ त्सर्गोत्सर्गिका ५ पवादापवादिकात्मकं ६, तथा सूत्रपाठनानन्तरं तस्यैव निर्युक्तिभाष्यचूर्णिसंग्रहणीवृत्त्या-  
दिरूपं परम्परात्मकमर्थं 'ग्राहयति' शिक्षयति चकारात् नैगमसङ्ग्रहव्यवहारकजुसूत्रशब्दसमभिरूढवभूतान् सप्त नयान्  
ज्ञापयति स आचार्यः 'धन्यः' सूत्रधनदायकत्वात् स च 'पुण्यः' अर्थदानपुण्यकृत्वात् चकाराज्जिनाज्ञाप्रतिपालकः स  
वन्धुरिव बन्धुः कुमत्यादिनिवारणेन सन्मार्गे स्थापकत्वात् सुख० ज्ञानेन जीवादिपदार्थपरिज्ञानं तेन संयमे दृढत्वं  
दृढत्वेन कर्माभावस्ततो मोक्षदायक इति ॥ २५ ॥ स ए० ॥ 'स एव' अनन्तरोक्त एव 'भव्यसत्त्वानां' मोक्षगमनयोग्य-  
जन्तूनां 'चक्षुर्भूतः' नेत्रतुल्यः 'व्याहृतः' कथितः जिनादिभिः 'दर्शयति' कुमतिपटलनिराकरणेन प्रकटयति 'यः'  
आचार्यशिरोमणिः 'जिनोद्दिष्टं' जिनोक्तं 'अनुष्ठानं' मोक्षपथप्रापकं रत्नत्रयं 'यथास्थितं' यादृशं स्यात्तादृशम् ॥ २६ ॥  
तित्थ० ॥ तीर्थं-चतुर्विधः सङ्घः प्रथमगणधरो वा तत्कुर्वन्तीति तीर्थकरास्तेभ्यः समः-तुल्यः, देशसप्तत्वमिदं विज्ञेयं,  
अन्यथा क्व तीर्थकरत्वं काचार्यत्वमिति, कः?-सूरिः-अनेकातिशयसंयुक्तो गौतमादिसदृश आचार्यः 'सम्यग्' इति सर्वशक्त्या  
यो 'जिनमतं' जगत्प्रभुदर्शनं नित्यानित्यादिस्वरूपवाचकं सप्तनयात्मकं कुमततरुगजायमानं 'प्रकाशयति' भव्यान्

दर्शयतीत्यर्थः, 'आज्ञां' पारगतोक्तमर्यादां 'अतिक्रमन्' उल्लङ्घयन् पुनः सः 'कापुरुषः' पुरुषाधमः, 'न सत्पुरुषः' न प्रधान-  
पुरुषो, जमालिवदिति ॥ २७ ॥ अथ कीदृशा आचार्या आज्ञातिक्रामका भवन्ति ?, आह—

भट्टायारो सूरी १ भट्टायाराणुविक्रमओ सूरी २ । उम्मगगठिओ सूरी ३ तिन्रिवि मगं पणासंति ॥ २८ ॥

भट्टा० ॥ भ्रष्टः—सर्वथा शिथिलीभूतः आचारो—ज्ञानाचारादिर्यस्य स भ्रष्टाचारः 'सूरिः' अधर्माचार्यः १ भ्रष्टा-  
चाराणां—मुक्तसंयमव्यापाराणां मुनीनामुपेक्षकः, प्रमादप्रवृत्तसाधुसाध्वीवृन्दान् न निवारयतीत्यर्थः, 'सूरिः' मन्द-  
धर्माचार्यः २ 'उन्मार्गस्थितः' उत्सूत्रादिप्ररूपणे प्रवृत्तः 'सूरिः' अधर्माधमो नामाचार्यः ३ एते त्रयोऽपि 'मार्ग'  
ज्ञानादिरूपं पन्थानं 'प्रणाशयन्ति' भृशं विनाशयन्तीत्यर्थः ॥ २८ ॥ एतान् यः सेवते तस्य फलं दर्शयन्नाह—

उम्मगगठिए सम्मगगनासए जो उ सेवए सूरिं । निअमेणं सो गोयम ! अप्पं पाडेइ संसारे ॥ २९ ॥

उम्म० ॥ 'उन्मार्गस्थितान्' आगमविरुद्धप्ररूपकान् 'सन्मार्गनाशकान्' जिनोक्तमार्गदूषकान् 'यः' भव्यसत्त्वः सेवते,  
तदुक्तमनुष्ठानं कुरुत इत्यर्थः, तुशब्दात्तदुक्तमनुष्ठानं कारयति अनुमोदयति च, 'सूरि' मिति 'सूरीन्' आचार्यान् प्राकृतत्वादे-  
कवचनं, 'नियमेन' निश्चयेन स हे गौतम ! आत्मानं स्वयं पातयति 'संसारे' भवान्धकूपे क्षिपतीत्यर्थः ॥ २९ ॥ किञ्च—

उम्मगगठिओ एक्कोऽवि नासए भवसत्तसंघाए । तं मगमणुसरंतं जह कुत्तारो नरो होइ ॥ ३० ॥

उम्म० ॥ 'एक्कोऽपि' अद्वितीयोऽपि सूरिः साधुर्वा 'उन्मार्गस्थितः' कुमतिकदाग्रहग्रस्तो नाशयति, संसारसागरे  
पातयतीत्यर्थः 'भव्यसत्त्वसङ्घातं' भवसिद्धिकजन्तुसमूहं तन्मार्गं 'अनुसरन्तं' आश्रयन्तं, यथेति दृष्टान्तोपदर्शने 'कुत्तारः'

कुत्सिततारको नरो भवति स बहून् पृष्ठलम्बान् जन्तुसमूहान् नद्यादौ बोलयति आत्मानमपि च बोलयतीति ॥ ३० ॥ अथो-  
न्मार्गपरम्परालम्बानामाचार्याणां मुनीनां च किं फलं भवति? इत्याह—

उन्मगमगसंपट्टिआण साहूण गोअमा ! नूनं । संसारो अ अणंतो होइ य सम्मगगनासीणं ॥ ३१ ॥  
उम्म० ॥ उन्मार्गा—गोशालकबोटिकनिह्वाद्यस्ते तेषां मार्गः—परम्परा तस्मिन् यद्वा उन्मार्गरूपो यो मार्गस्तस्मिन्  
स्थितानां 'साधूनां' मुनिविषाभासकानां उपलक्षणत्वात्तदाचार्याणामपि हे 'गौतम !' हे इन्द्रभूते ! 'नूनं' निश्चितं  
'संसारः' चतुर्गत्यात्मकः न विद्यतेऽन्तः—पर्यन्तो यस्यासावनन्तो भवति, चकारस्तद्गतानेकदुःखसूचकः, किंभूतानां?—  
'सन्मार्गनाशिनां' जिनोक्तपथाच्छादकानां, महानिशीथोकमुनिचन्द्रसाधुवत् ॥ ३१ ॥ अथ कोऽपि कदाचित्प्रमादपरत्वेन  
न जिनोक्तक्रियां करोति परन्तु भव्यानां यथोक्तं जिनमार्गं दर्शयति स कस्मिन् मार्गे आत्मानं स्थापयति?, तद्विपरीतश्च  
कीदृशो भवति?, इत्याह—

सुद्धं सुसाहुमगं कहमाणो ठवह तहअपक्खंमि । अप्पाणं हयरो पुण गिहत्थधम्ममाओ बुक्कन्ति ॥ ३२ ॥  
सुद्धं० ॥ 'सुद्धं' आज्ञाशुद्धिसंयुक्तं 'सुसाधुमार्गं' सुविहितपथं 'कथयन्' आकाङ्क्षाऽभावेन प्ररूपयन् 'स्थापयति' रक्षयति  
'आत्मानं' स्वयं, क्व?—साधुश्रावकपक्षद्वयापेक्षया 'तृतीयपक्षे' संविग्रानां—मोक्षाभिलाषिसुसाधूनां पाक्षिकः—  
साहाय्यकर्त्ता संविग्रपाक्षिकस्तस्मिन्, तस्येदं लक्षणं—“सुद्धं सुसाहुधम्मं कहेइ निंदइ य निययमायारं। सुतवस्सियाण पुरओ  
होइ य सवोमराइणिओ ॥ १ ॥ वंदइ न य वंदावइ किइक्कम्मं कुणइ कारवे नेव । अत्तहा नवि दिक्खइ देइ सुसाहूण

बोहेडं ॥ २ ॥” इत्यादि । तथा ‘इतरः पुनः’ उत्सूत्रभाषकः साधुद्वेषी च गृहस्थधर्मात् ‘त्रुक्’ति अष्टो यः स साधुर्न भवति उत्सूत्रप्ररूपकत्वात् साधुपरिद्वेषपरिणामत्वाच्च गृहस्थोऽपि न भवति गृहाश्रमधर्माभावात् गृहस्थवेषाभावाच्चेति ॥ ३२ ॥ यद्येवं ततः किं कर्त्तव्यम् ? इत्याह—

जइवि न सक्कं काडं सम्मं जिणभासिअं अणुट्ठाणं । तो सम्मं भासिज्जा जह भणियं खीणरारोगेहिं ॥ ३३ ॥

जइ० ॥ यद्यपि शक्यं न भवति तेन ‘सक्कइ’ति पाठे तु न शक्यते ‘कर्त्तुं’ विधातुं, कथं ?—‘सम्यक्’ त्रिकरणशुद्ध्या ‘जिनभाषितं’ केवल्युक्तं ‘अनुष्ठानं’ आजन्म क्रियाकलापरूपं, ततः ‘सम्यक्’ आत्मसामर्थ्येण भाषेत यादृशं स्यात्तादृशं यथा ‘क्षीणरारोगैः’ जिनैः ‘भणितं’ कथितं तथा निरूपयेदिति ॥ ३३ ॥ अथ प्रमादिनामपि शुद्धप्ररूपणया को गुणः ? इत्याह—

उस्सन्नोऽवि विहारे कम्मं सोहेइ सुलभबोही य । चरणकरणं विस्सुद्धं उववूहिंतो परूवित्तो ॥ ३४ ॥

उस्स० ॥ ‘अवसन्नोऽपि’ शिथिलोऽपि, क ?—‘विहारे’ मुनिचर्यायां ‘कर्म’ दुष्टज्ञानावरणादिकं शोधयति, कर्मणां शिथिलत्वं प्रापयतीत्यर्थः, सुलभा—सुखेन लभ्येत्यर्थः बोधिः—जन्मान्तरे जिनधर्मप्राप्तिरूपा यस्यासौ सुलभबोधिः, चकारा-त्सुदेवत्वप्राप्तिस्तदनन्तरं च सुकुलोत्पत्तिर्भवति, किं कुर्वन् ?—चरणकरणं ‘विशुद्धं’ निर्दोषं ‘उपबृंहयन्’ निर्मायभावेन प्रशंसां कुर्वन् ‘प्ररूपयन्’ च वाञ्छाविरहितो यथास्थितं भव्यानां कथयन्निति । तत्र “वयं ५ समणधम्म १० संजम १७ वेयावच्चं च १० बंभगुत्तीओ ९ । णाणाइत्तियं ३ तव १२ कोहनिगहाइ ४ य चरणमेयं ॥ १ ॥” तथा—“पिंडविसोही ४

समिई ५ भावण १२ पडिमा य १२ इंदियनिरोहो ५ । पडिलेहण २५ गुत्तीओ अभिगहा ४ चेव करणं तु ॥ २ ॥”  
इति ॥ ३४ ॥ अथ संविज्ञपाक्षिकस्य साधुविषये किञ्चित्कृत्यं दर्शयन् इत्याह—

संमगमगसंपट्टिआण साहूण कुणइ वच्छल्लं । ओसहभेसज्जेहि य सयमन्नेणं तु कारेइ ॥ ३५ ॥

संमग० ॥ ‘सन्मार्गमार्गसंप्रस्थितानां’ प्रधानमार्गपरंपराप्रवृत्तानां ‘साधूनां’ जगदुत्तममुनीनां ‘करोति’ निर्जरार्थं विधत्ते ‘वात्सल्यं’ अन्तरङ्गभावेनोपकारकरणं, कैः ?—‘औषधभेषजैः’ तत्रौषधम्—अनेकद्रव्यसंयोजितं तद्व्यतिरिक्तं भेषजं, यद्वा औषधं—हरीतक्यादि भेषजं—पेयादि, चशब्दोऽनेकप्रकारभावसूचकः, ‘स्वयं’ आत्मना ‘अन्येन’ आत्मव्यतिरिक्तेन कारयति तुशब्दात्कुर्वन्तमन्यमनुजानाति यः स संविज्ञपाक्षिक आराधको ज्ञेय इत्याशयः ॥ ३५ ॥ किञ्च—

भूया अतिथ भविस्संति केइ ते लुक्कनमिअकमजुअला । जेसिं परहिअकरणिक्कवद्धलक्खाण वोलिही कालो ॥ ३६ ॥

भूया० ॥ ‘भूताः’ अतीतकाले ‘अतिथ’ति ‘सन्ति’ विद्यन्ते वर्तमानकाले ‘भविष्यन्ति’ भविष्यत्काले ‘केचित्’ अत्याः संविज्ञपाक्षिकाः, किंभूताः ?—त्रैलोक्येन—स्वर्गमर्त्यपाताललक्षणेन तन्निवासिप्राणिगणेनेत्यर्थः नतं क्रमयुगलं—चरणयुगमं येषां ते त्रैलोक्यनतक्रमयुगलाः, ‘येषां’ सत्पुरुषाणां संविज्ञपाक्षिकाणां, पुनः किंभूतानां ?—‘परहितकरणैकवद्धलक्षाणां’ परस्मै-अन्यस्मै हितं परहितं परहितस्य करणं परहितकरणं तस्मिन् एकम्—अद्वितीयं वद्धं लक्षं—आलोचनलक्षणं यैस्ते पर०, लक्षणं आलोचनं इति, यद्वा परहितकरणे एकं वद्धं लक्षं—दर्शनं लक्षणं वा यैस्ते परहि० ‘लक्षीण् दर्शनांकनयो’रिति’ तेषां प०



‘बोलीही’ति गमिष्यति  
स्युस्तेषां स्वरूपमाह—

‘कालः’ समयादिलक्षणः, ते संविद्यपाक्षिकाः पूज्या विज्ञेया इति ॥ ३६ ॥ ये एवंविधा न  
तीआणायकाले केह होहिति गोयमा ! सूरी । जेसिं नामगहणेऽवि होइ नियमेण पच्छिच्चं ॥ ३७ ॥  
तीआ० ॥ अतीते कालेऽनागतकाले च ‘केचित्’ अनिर्दिष्टनामानोऽभूवन्निति शेषः ‘होहिति’ भविष्यन्ति वर्त्तमानेऽपि  
काले सन्ति हे गौतम ! ‘सूरयः’ आचार्यपदनामधारकाः, येषां परिचयकरणादिकं दूरे आस्तां ‘नामग्रहणेऽपि’ अमुक-  
देवदत्ताख्यसूरिरित्यपि कथ्यमाने भवति निश्चयेन प्रायश्चित्तमिति, तथा चोक्तं श्रीमहानिशीथपञ्चमाध्ययने—“इत्थं  
चार्यरियाणं पणपणं होति कोडिलक्खाओ । कोडिसहस्से कोडीसए थ तह एत्तिए चेव ५५५५५५०००००० ॥ १ ॥  
एतेसिं मञ्जाओ एगे न बुडुइ गुणगणाईण ॥” इति ॥ ३७ ॥

जओ-सहरीभवति अणविकखाड जह भिच्चवाहणा लोए । पडिपुच्छाहिं चोयण तग्हा ल गुरु सया भयइ ॥३८॥  
जओ-स० ॥ जओत्ति भिन्नपदं यतो भणितं-‘सहरी’त्ति स्वेच्छाचारिणो भवन्ति ‘अणविकखायाइ’त्ति शिक्षारहितत्वेन  
यथा भृत्यवाहनादयः, तत्र भृत्याः-सेवकाः वाहानानि-हस्यश्ववृषभमहिषादीनि लोके, तथा विनेयाः गुरूणां कार्यं र  
प्रति पृच्छाः प्रतिपृच्छास्ताभिः प्रतिपृच्छाभिः ‘चोयणे’ति प्राकृतत्वाद्धिभक्तिपरिणामः चोदनादिभिश्च विनेति गम्यं  
स्वेच्छाचारिणो भवन्तीत्यर्थः, यस्मात्स्वेच्छाचारिणो भवन्ति तस्मात्प्रतिपृच्छादिभिराचार्यो विनेयानां तुशब्दान्महतरा  
स्वशिष्यणीनां ‘सदा’ सर्वकालं ‘भयइ’त्ति धातुनामनेकार्थत्वात् ‘सत्यापयति’ शिक्षां ददातीत्यर्थः ॥ ३८ ॥ किञ्च—

जो ऊ पमायदोसेणं, आलस्सेणं तहेव य । सीसवगं न चोएह, तेण आणा विराहिया ॥ ३९ ॥  
जो उ० ॥ 'यो' गणी तुशब्दादुपाध्यायगणावच्छेदादिः प्रमादश्च-निद्रादिः द्वेषश्च-मत्सरः दोषश्च वा-स्वशिष्ये रागादिकः  
प्रमादद्वेषं प्रमाददोषं वा तेन, यद्वा प्रमादरूप एव यो दोषः-कुलक्षणत्वं तेन प्रमाददोषेण, आलस्येन तथैव च, चकारान्मोहा-  
वज्ञादिप्रकारेण, 'शिष्यवर्ग' अन्तेवासिवृन्दं न प्रेरयति संयमानुष्ठान इति शेषः 'तेन' आचार्येण 'आज्ञा' जिनमर्यादा  
'विराधिता' खण्डितेत्यर्थः ॥ ३९ ॥

संखेवेणं मए सोम !, वन्नियं गुरुलक्षणं । गच्छस्स लक्खणं धीर !, संखेवेणं निसामय ॥ ४० ॥  
संखे० ॥ 'सङ्क्षेपेण' विस्तराभावेन मया 'हे सौम्य !' हे विनेय ! 'वर्णितं' प्ररूपितमित्यर्थः गृणाति-वदति तत्त्वमिति  
गुरुस्तस्य लक्षणं-चिह्नम् । अथेति शेषः 'गच्छस्य' मुनिवृन्दस्य लक्षणं धिया राजत इति धीरस्तस्य सम्बोधनं क्रियते हे  
धीर ! सङ्क्षेपेण 'निशामय' आकर्णयेति ॥ ४० ॥

गीअत्थे जे सुसंविग्गे, अणालस्सी दढवए । अक्खलियचरित्ते सययं, रागदोसविवज्जिए . ॥ ४१ ॥  
निट्टवियअट्टमयट्टाणे, सोसिअकसाए जिइदिए । विहरिज्जा तेण सद्धिं तु, उडमत्थेणवि केवली ॥ ४२ ॥  
गीअ० ॥ निट्ट० ॥ गीतं-सूत्रमर्थस्तस्य व्याख्यानं तद्धयेन युक्तो गीतार्थः यः 'सुसंविग्गे'त्ति अत्यर्थं संवेगवान् न  
विद्यते आलस्यं वैयावृत्त्यादौ यस्यासौ 'अनालस्यः' आलस्यरहित इत्यर्थः दृढानि-मुनिश्चलानि व्रतानि-महाव्रतलक्षणानि  
यस्यासौ दृढव्रतः, अस्खलितम्-अतीचाररहितं चारित्रं सप्तदशभेदं यस्यासौ अस्खलितचारित्रः 'सततं' अनवरतं 'रागद्वेष-

विवर्जितः' तत्र मायालोभात्मको रागः क्रोधमानात्मको द्वेष इति ॥ ४१ ॥ निष्ठापितानि-क्षयं नीतानि अष्टौ मदस्थानानि-जाति १ कुल २ रूप ३ बल ४ लाभ ५ श्रुत ६ तपो ७ विभव ८ लक्षणानि येनासौ निष्ठापिताष्टमदस्थानः, शोषिताः-दुर्वलीकृताः कषायाः-सभेदाः क्रोधमानमायालोभा येनासौ शोषितकषायः, जितानि-आत्मवशीकृतानि इन्द्रियाणि-श्रोत्र १ दृग् २ नासा ३ जिह्वा ४ स्पर्शन ५ मनो ६ लक्षणानि येनासौ जितेन्द्रियः 'विहरेत्' विहारं कुर्यादित्यर्थः तेन छद्मस्थेनापि सार्द्धं 'केवली' केवलज्ञानी ॥ ४२ ॥ अथोक्तविपरीतैः सार्द्धं विहारो न विधेय इत्याह—

जे अणहीयपरमत्था, गोअमा ! संजया भवे । तम्हा ते विवज्जिजा, दुग्गईपंथदायगे ॥ ४३ ॥

जे अ० ॥ 'जे' मुनयः अनधीता-अनभ्यस्ताः परमार्थाः-ये आश्रवाः-कर्मबन्धस्थानानि ते परिश्रवाः-कर्मनिर्जरास्थानानि १, ये एव परिश्रवा-निर्जरास्थानानि तान्येवाश्रवाः-कर्मबन्धस्थानानि २, येऽनाश्रवास्तेऽप्यपरिश्रवाः-कर्मबन्धस्थानानि कौङ्कणसाध्वादिवत् ३, अपरिश्रवाः-कर्मबन्धस्थानानि तेऽनाश्रवा-न कर्मबन्धस्थानानि कणवीरलताभ्रामक-शुल्लकस्येव ४, इत्याद्यागमपरिज्ञानरूपा येऽनेऽनधीतपरमार्थाः हे गौतम ! संयता भवन्ति तस्मात्तानपि 'विवर्जयेत्' दूरतस्त्यजेत्, किंभूतान्?-'दुर्गतिपथदायकान्' तिर्यग्गनरकुमुमानुषकुदेवमार्गप्रापकानित्यर्थः ॥ ४३ ॥ अथ 'गीतार्थो-पदेशः सर्वोऽपि सुखावहो भवतीत्याह—

गीअत्थस्स वयणेणं, विसं हालाहलं पिवे । निधिकप्पो य भविज्जजा, तक्खणे जं समुद्दवे ॥ ४४ ॥

परमत्थओ विसं नो तं, अमयरसायणं खु तं । निधिग्धं जं न तं मारे, मओऽवि अमयस्समो ॥ ४५ ॥

गीअ० परम० गाथाद्वयम् ॥ 'गीतार्थस्य' अधीतगुरुष्वर्थसूत्रार्थस्य 'वचनेन' उपदेशेन 'विषं' गरुडं, किंभूतं ?—  
'हालाहलं' उल्कटं 'पिबेत्' गलरन्ध्रे पातयेत्, विनेय इति शेषः, किंभूतः ?—'निर्विकल्पः' सर्वथा गतशङ्कः, भक्षयेच्च विष-  
गुटिकादिकं यद्विषगुटिकादिकं 'तत्क्षणे' भक्षणप्रस्तावे समुपद्रवेत्, पञ्चत्वं प्रापयेदित्यर्थः ॥ ४४ ॥ 'परमार्थतः' तत्त्वतः  
तद्विषं न भवति, 'अमृतरसायनं' अमृतरसतुल्यं 'खु' निश्चितं तद्विषं 'निर्विघ्नं' विघ्नविवर्जितं 'यद्' यस्मात् कारणात् न  
तद्विषं मारयति—न प्राणत्यागं करोति, अतः कथमपि 'मृतोऽपि' मरणं प्राप्तोऽपि 'अमृतसम एव' जीवन्निक भवतीत्यर्थः,  
शाश्वतसुखहेतुत्वादिति, गीतार्थस्येत्यत्र चतुर्भङ्गी यथा—संविद्या नाम एके नो गीतार्थाः १ न संविद्या नाम एके गीतार्थाः २  
संविद्या नाम एके गीतार्था अपि ३ न संविद्या नाम एके नो गीतार्थाः ४, तत्र न प्रथमभङ्गस्था धर्माचार्याः आगमपरि-  
ज्ञानाभावात् १ द्वितीयभङ्गस्था अपि न धर्माचार्याश्चारित्ररहितत्वात्, यदि शुद्धप्ररूपका भवन्ति साधून् वन्दन्ते साधूंश्च  
न वन्दापयन्ति तदा संविद्यापाक्षिका जायन्त इति २ तृतीयभङ्गस्था धर्माचार्या एव, समप्रचारित्रज्ञानयुक्तत्वात्, नन्वेवं-  
विधास्तु गणधरादय एव भवन्ति न संप्रतिकाले तथाविधा अग्रमादिनः, कथं धर्माचार्यत्वं तेषां ?, उच्यते—वर्तमानकाले  
यत्सूत्रं वर्तते तस्य गुरुपरम्परया गृहीतार्थाः विनिश्चितार्थाः गीतार्था भवन्ति, दुःषमासेवार्त्तसंहननाद्यनुभावतो वीर्यम-  
गोपयन्तः संविद्या एव अतो न तेषां धर्माचार्यत्वं व्यभिचरतीति ३, चतुर्थभङ्गस्था अपि न धर्माचार्याः, ज्ञानक्रियाशून्य-  
त्वात् केवललिङ्गमात्रोपजीवित्वाच्चेति ४ ॥ ४५ ॥ अथोक्तविपरीतमाह—

अगीअत्थस्स वयणेणं, अमियंपि न घुंटाए । जेण नो तं भवे अमयं, जं अगीअत्थदेसियं ॥ ४६ ॥

परमत्थओ न तं अमथं, विसं हालाहलं खु तं । न तेण अजरामरो हुज्जा, तक्खणा निहणं वए ॥ ४७ ॥  
 अगी० ॥ पर० ॥ 'अगीतार्थस्य' पूर्वोक्तचतुर्थभङ्गस्थस्य वचनेन अमृतमपि 'न घुण्टेत्' न पिबेत्, येन कारणेन न  
 तद्भवेत् अमृतं, यदगीतार्थदेशितं परमार्थतो न तदमृतं, विषं हालाहलं 'खु' निश्चितं, न तेनाजरामरो भवेत्, तत्क्षणादेव  
 'निधनं ब्रजेत्' मरणं प्राप्नुयादित्यर्थः ॥ ४६ ॥ ४७ ॥ किञ्च—

अगीअत्थकुसीलेहिं, संगं तिविहेण वोसिरे । सुक्खमगगसिसमे विग्घे, पहंमी तेणगे जहा ॥ ४८ ॥

अगी० ॥ अगीतार्थाश्च कुशीलाश्च तैरगीतार्थकुशीलैः, उपलक्षणत्वात्सभेदपार्थस्यावसन्नसंसक्तयथाच्छन्दैः सह, 'सङ्गं'  
 संसर्गं 'त्रिविधेन' मनोवाक्कायेन, तत्र मनसा चिन्तनम्—अहं मिलनं करोमीति, वाचा आलापसंलापादिकरणमिति,  
 कायेन सम्मुखगमनप्रणामादिकरणमिति, 'व्युत्सृजेत्' विविधं विशेषेण वा उ इति—भृशं सृजेत्—त्यजेदित्यर्थः, तथा चोक्तं  
 श्रीमहानिशीथषष्ठाध्ययने—'वासलक्खंपि सूलीए, संभिन्नो अच्छिथामुहो । अगीयत्थेण समं एकं, खणद्धंपि न संवसे  
 ॥ १ ॥" तथा 'मोक्षमार्गस्य' निर्वाणपथ 'इमे' पूर्वोक्ताः 'विग्घे'त्ति विघ्नकरा इत्यर्थः, 'पथि' लोकमार्गे 'सेनकाः' चौराः  
 यथेत्युदाहरणोपदर्शन इति ॥ ४८ ॥ किञ्च—

पज्जलियं हुयवहं दुट्ठं, निस्संको तत्थ पविसिउं । अत्ताणं निद्वहिज्जाहि, नो कुसीलस्स अदिन्नए ॥ ४९ ॥

पज्ज० ॥ प्रज्वलितं 'हुतवहं' वैश्वानरं 'दुट्ठं'मिति 'दुष्टं' निर्दयं यद्वा 'ददु'मिति 'दृष्ट्वा' विलोक्य 'निःशङ्कः' त्यक्तशङ्कः  
 'तत्र' हुतवहे 'प्रविश्य' प्रवेशं विधाय 'आत्मानं' स्वयं 'निर्देहेत्' भस्मसात्कुर्यादित्यर्थः, परं 'नो' नैव कुशीलस्य 'अदि-

न्नए'त्ति कुशीलो दूरे तिष्ठतु, तदाश्रितस्यापि सङ्गं न कुर्यात्, यद्वा कुशीलस्य उपलक्षणत्वाद्गीतार्थस्य 'अदिन्नए'त्ति सङ्गं न कुर्यात्, अनन्तसंसारहेतुकत्वात्, उक्तञ्च श्रीमहानिशीथद्वितीयाध्ययनप्रान्ते—'जीव संमगमाङ्गणो, घोरवीरतवं चरो । अचयंतो इमे पंच, कुजा सबं निरर्थयं ॥ १ ॥ पासथोसन्नहाछंदे, कुसीले सबले तहा । दिड्डीएवि इमे पंच, गोयमा ! न निरिक्खए ॥ २ ॥" सुमतिवदिति ॥ ४९ ॥ अथ पूर्वोक्तगच्छस्वरूपमाह—

पजलंति जत्थ धगधगस्स गुरुणावि चोइए सीसा । रागदोसेणवि अणुसएण तं गोयम ! न गच्छं ॥ ५० ॥  
 पज० ॥ प्रज्वलन्ति अग्निवत् यत्र गणे कथं ?—धगधगायमानं यथा स्यात्तथा प्राकृतत्वाद्धिभक्तिपरिणामः 'गुरुणा' स्वाचार्येणापि अपिशब्दाङ्गणावच्छेदस्थविरादिनाऽपि 'चोइए'त्ति भवाहशामयुक्तेतदित्यादिना प्रेरिताः, के ?—'शिष्याः' स्वान्तेवासिनः, काभ्यां प्रज्वलन्ति ?—रागद्वेषाभ्यां, प्राकृतत्वात्सूत्र एकवचनं, अपिशब्दश्चशब्दार्थं, 'अनुशयेन' च क्रोधानु-  
 वन्धेन, निरन्तरक्रोधकरणेनेत्यर्थः, यद्वा प्रज्वलन्ति, केन ?—रागद्वेषेण, किंभूतेन ?—'विअणुसएण'त्ति विगतो—गतोऽनुशयः—  
 पश्चात्तापः पश्चादपि यत्र स व्यनुशयस्तेन 'व्यनुशयेन' सदा गतपश्चात्तापेनेत्यर्थः हे गौतम ! स गच्छो न भवतीति ॥५०॥  
 गच्छो महाणुभावो तत्थ वसंताण निज्जरा विउला । सारणवारणचोअणमाईहिं न दोसपडिवत्ती ॥ ५१ ॥

गच्छो० ॥ 'गच्छो' मुनिवृन्दरूपः, किंभूतः ?—महान् अनुभावः—प्रभावो यस्यासौ महानुभावः, 'तत्र' गच्छे 'वसतां' वासं कुर्वतां 'निर्जरा' देशकर्मक्षयरूपा, उपलक्षणत्वात्सर्वकर्मक्षयरूपो मोक्षोऽपि भवतीति शेषः, किंभूता ?—'विपुला' विल्लीर्णा तथा यत्र च वसतां सारणवारणनोदनादिभिः पूर्वोक्तशब्दार्थैः, मोऽलाक्षणिकः, 'दोषप्रतिपत्तिः' दोषगमो न भवति ॥५१॥

गुरुणो छंदणुवत्सी सुविणीए जियपरीसहे धीरे । नवि थडे नवि लुद्धे नवि गारविए न विगहसीले ॥ ५२ ॥  
 ‘गुरोः’ स्वाचर्यस्य ‘छन्दोऽनुवृत्तयः’ अभिप्रायानुचारिणो, न स्वाभिप्रायचारिणः, ‘सुविनीताः’ शोभनविनययुक्ताः  
 जिताः-पराजिताः परीषहाः-शीतोष्णा यैस्ते जितपरीषहाः, उक्तं चाचाराङ्गनिर्युक्तौ-“इत्थीसक्कारे परीसहा य दो  
 भावसीयला एए । सेसा वीसई उणहा परीसहा होंति णायव्वा ॥ १ ॥ जे तिवपरीणामा परीसहा ए भवंति उणहा उ ।  
 जे मंवपरीणामा परीसहा ते भवे सीया ॥ २ ॥” तथा च ज्ञानावरण १ वेदनीय २ मोहनीया ३ न्तरायेषु ४  
 छुत्पिपासा २ शीतोष्ण ४ दंशा ५ चैला ६ रति ७ स्त्री ८ चर्या ९ नैषेधिकी १० शय्या ११ ऽऽक्कोश १२ वध १३ याञ्चा-  
 १४ ऽलाभ १५ रोग १६ तृणस्पर्श १७ मल १८ सत्कार १९ प्रज्ञा २० ऽज्ञान २१ सम्यक्त्व २२ लक्षणा द्वाविंशतिरस्य-  
 वतरन्ति, यथा दर्शनमोहे सम्यक्त्वपरीषहः, तदुदये तस्य भावात् १, प्रज्ञाऽज्ञाने द्वे ज्ञानावरणे ३, अलाभोऽन्तराये ४,  
 आक्रोशारतिस्त्रीनैषेधिक्यः अचैलयाञ्चासत्कारपुरस्काराः सप्त चारिन्नमोहेऽवतरन्ति ११, छुत्पिपासा २ शीतोष्ण-  
 ४ दंशा ५ चर्या ६ शय्या ७ मल ८ वध ९ रोग १० तृणस्पर्श ११ एते एकादश वेदनीयोदये भवन्ति, शेषेषु  
 दर्शनावरणनामायुर्गोत्रेषु नास्त्यवतारः परीषहाणामिति । तथा नवमगुणस्थानकं यावत्सर्वेऽपि परीषहाः संभवन्ति, पुन-  
 र्वेदयति विंशतिमेव, यतो यस्मिन् समये शीतं वेदयति न तस्मिन् समये उष्णत्वं वेदयति, यस्मिच्छुष्णं तस्मिन् शीतं न,  
 तथा यस्मिन् चर्यां वेदयति तस्मिन् नैषेधिकीं न, यस्मिन् नैषेधिकीं तस्मिन् चर्यां न वेदयतीति । सूक्ष्मसंपराये-दशम-  
 गुणस्थाने छुत्पिपासाशीतोष्णदंशाचर्याशय्यावधालाभरोगतृणस्पर्शमलप्रज्ञाऽज्ञानरूपाश्चतुर्दश भवन्ति, द्वादश पुनर्वेदयति,

शीतोष्णयोरेकैकत्वात् चर्याशय्ययोरेकैकत्वाच्चेति । तथा उपशान्तमोहे-एकादशगुणस्थाने क्षीणमोहे-द्वादशगुणस्थाने छद्मस्थवीतरागे त एव चतुर्दश, यतः सप्तानां चारित्रमोहनीयप्रतिबद्धानां मोहनीयस्य क्षपितत्वेनोपशमितत्वेन वा दर्शनमोहनीयप्रतिबद्ध्यस्य एकस्य च तत्रासम्भवादिति पूर्ववत्, द्वादश पुनर्वेदयति ते, सयोग्ययोगिरूपे एकादश परीषद्वाः संभवन्ति, यथा ध्रुत् १ पिपासा २ शीतो ३ षण ४ दंश ५ चर्या ६ वध ७ मल ८ शय्या ९ रोग १० तृणस्पर्श ११ रूपाः, जिने वेद्यस्य संभवात् न यांति, शीतोष्णयोरेकैकत्वात् चर्याशय्ययोरेकैकत्वाच्च न च पुनर्वेदयति, धिया राजन्त इति धीराः वज्रस्वामिवत्, नापि स्तब्धा-नाहङ्कारपराः स्कन्धकवत्, नापि लुब्धा-नाहारोपधिपात्रादिगृद्धा धन्यमुनिवत्, न गौरविता-न गौरवत्रिकासका मथुरामङ्गुशिष्यवत्, न विकथाशीला-न विरुद्धकथाकथनस्वभावा हरिकेशमुनिवत् ॥ ५२ ॥

खंते दंते गुत्ते सुत्ते वेरगमगमल्लीणे । दसविहसामायारीआवस्सगसंजमुज्जुत्ते ॥ ५३ ॥

खंते० ॥ 'क्षान्ताः' क्षमायुक्ता गजसुकुमालवत्, 'दान्ताः' दमितेन्द्रियाः शालिभद्रादिवत्, 'गुप्ताः' नवब्रह्मचर्य-गुप्तिमन्तः श्रीस्थूलभद्रवत्, 'मुक्ताः' न लोभयुक्ता जम्बूस्वाम्यादिवत्, 'वैराग्यमार्गमालीनाः' संवेगपथमाश्रिताः अस्ति-मुक्तकुमारकालोदाय्यादिवत्, दशविधसामाचार्याम्-उकलक्षणायामुद्युक्ताः, अवश्यं कर्त्तव्यमावश्यकं यद्वा गुणानां आ-समन्ताद्दृश्यं करोतीत्यावश्यकं, गुणशून्यमात्मानं आ-समन्ताद् वासयति गुणैरित्यावासकमनुयोगद्वारो कलक्षणं तत्रोद्युक्ताः-तत्पराः ॥ ५३ ॥

खरफरुसककसाए अणिट्टुट्टाह निट्टुरगिराए । निम्भच्छणनिट्टाडणमार्हीहिं न जे पडस्संति ॥ ५४ ॥



खर० ॥ खरपरुषकर्कशया गिरा अनिष्टदुष्टया गिरा निष्ठुरगिरा निर्भर्त्सननिर्द्धाटनादिभिश्च, मोऽलाक्षणिकः, 'जे' मुनयो 'न प्रद्विष्यन्ति' न प्रद्वेषं यान्ति ते सुसाधवो गणयोग्या इति, तत्र खरा रे मूढ ! रे अपण्डित ! इत्यादिका, परुषा रे प्रमादिन् ! रे कुशील ! रे सामाचारीभञ्जक ! इत्यादिका, कर्कशा रे जिनाज्ञाभञ्जक ! रे उत्सूत्रभाषक ! रे व्रतभञ्जक ! इत्यादिका, अनिष्टा रे पापिष्ठ ! मुखं मा दर्शय, रे निर्दय ! इतो व्रज, रे वीरवचनोलङ्घक ! स्वस्थानं कुरु इत्यादिका, दुष्टा रे आचारतस्कर ! रे जिनप्रवचननगरप्राकारच्छिद्रकर्तः ! रे जिनागमकोशार्थरत्नचौर ! इत्यादिका, निष्ठुरा रे सूत्रार्थोभयप्रत्यनीक ! रे निह्वकुशीलसङ्गकर्तः ! रे जिनाज्ञारामच्छेदक ! इत्यादिका, निर्भर्त्सनम्-अङ्गुल्यादिना तर्जनं, निर्द्धाटनं-वसतिगणादिभ्यो निष्काशनं, आदिशब्दात्तच्चिन्ताकरणादिकं, यद्वा प्रवाहणैकार्थिका एते शब्दाः, यद्वाऽन्योऽपि यः सत्परम्परागतोऽर्थः स सङ्ग्राह्य एवेति ॥ ५४ ॥

जे अ न अकित्तिजणए नाजसजणए नाकज्जकारी य । न पवयणुड्ढाहकरे कंठग्गयपाणसेसेऽवि ॥ ५५ ॥

जे अ० ॥ 'जे' गणमुनयः नाकीर्त्तिजनकाः नायशोजनकाः, चकारान्नावर्णजनकाः, नाशब्दजनकाः नोऽश्लयाजनकाः, तत्र सर्वदिग्ब्याप्यसाधुवादोऽकीर्त्तिः, अयशो-निन्दनीयतादि, एकदिग्ब्याप्यसाधुवादोऽवर्णः, अर्द्धदिग्ब्याप्यसाधुवादोऽशब्दः, तत्स्थान एवासाधुवादोऽश्लघेति, 'नाकार्यकारिणः' नासदनुष्ठानकर्तारः 'न प्रवचनोड्ढाहकराः' न प्रवचनमालिन्यकर्तारः, कण्ठे गतः-प्राप्त आगत इत्यर्थः कण्ठगतः प्राणानां-जीवस्य शेषो यत्र, अधस्तनप्रदेशाकर्षणेन

बहुप्रदेशबहिःकर्षणेन, एवंविधेऽप्यवसरे ये ईदृग्विधास्ते सुन्दरान्तेवासिनः, यद्वा कण्ठगतः-कण्ठागतः प्राणस्य-बलस्य शेषो यत्र, एवंविधेऽप्यवसरे ये ईदृग्विधास्ते धन्या इति ॥ ५५ ॥

गुरुणा कज्जमकज्जे खरकक्कसुट्टुनिट्टुरगिराए । भणिए तहत्ति सीसा भणंति तं गोअमा ! गच्छं ॥ ५६ ॥  
गुरु० ॥ 'गुरुणा' स्वाचार्येण कार्यं चाकार्यं च कार्याकार्यं तस्मिन्, मकारोऽलाक्षणिकः, यत्कृत्यं गुरवो जानन्ति शिष्योऽपि जानाति तत्कार्यमुच्यते यत्कृत्यं गुरवो जानन्ति न तु शिष्यः तदकार्यं, अन्यथोत्तमानां किमपि बाह्यान्तरकार्यं विना जल्पनं न संभवतीति, यद्वा कार्यं-सनिमित्तं अकार्यं-प्रधाननिमित्तरहितमिति । 'खरककशदुष्ट-निट्टुरगिरा' पूर्वोक्तशब्दार्थया 'भणिते' कथिते सति 'तहत्ति'ति तथेति यथा येन प्रकारेण यूयं वदथ तथा तेन प्रका-रेणेति 'शिष्याः' सुविनेयाः 'भणन्ति' कथयन्ति यत्र तं गच्छं हे गौतम ! त्वं जानीहीति, सिंहगिरिगुरुशिष्यवदिति ॥ ५६ ॥

दूरुञ्झिय पत्ताइसु ममत्ताए निप्पिहे सरीरेऽवि । जायमजायाहारै(जत्तयमत्ताहारै) बायालीसेसणाकुसले ॥ ५७ ॥  
दूरु० ॥ 'दूरुञ्झिय'ति प्राकृत्वाद्भिक्तिलोपः दूरुतस्त्यक्तं ममत्वं, क ?-पात्रादिषु, आदिशब्दाद्भ्रुवसतिश्राद्धनगर-ग्रामदेशादिषु यैरिति शेषः, तथा 'निःस्पृहाः' ईहारहिता मेघकुमारादिवत् 'शरीरेऽपि' स्ववपुष्यपि, 'यात्रामात्राहारकाः' तत्र यात्रा-संयमगुरुवैयावृत्यस्वाध्यायादिरूपा मात्रा तु-तदर्धमेव पुरुषस्त्रीषण्डानां द्वात्रिंशदष्टाविंशतिचतुर्विंशतिक्रमेण कवलप्रमाणमध्यात्परिमिताहारग्रहणमिति, कवलप्रमाणं च कुकुब्धण्डं, कुकुब्ध्या अण्डं कुकुब्धयण्डं, कुकुदी द्विधा-द्रव्य-भावभेदतः, द्रव्यकुकुदी द्विधा-उदरकुकुदी १ गलकुकुदी च २, तत्र साधोरुदरं यावन्मात्रेणाहारेण न न्यूनं नाप्याधातं

स आहार एव उदरकुटुटी, उदरपूरकाहार इत्यर्थः, तस्य द्वात्रिंशत्तमो भागोऽण्डकं, तत्प्रमाणं कवलस्य १, गल एव कुकुटी तस्या अन्तरालमण्डकं, अयं भावः-अविकृतास्यस्य पुंसो गलान्तराले यः कवलोऽविलम्बः प्रविशति तत्प्रमाणं कवलस्य, भावकुकुटी तु येनाहारेण भुक्तेन न न्यूनं नाप्यत्याध्रातं स्यादुदरं धृतिं च समुद्रहति तावत्प्रमाण आहारो भावकुकुटीति २ । यद्वा 'जायमजायाहारे'त्ति जाताजाताहारपारिष्ठापनिकायां कुशलाः-निपुणा इत्यर्थः, तत्राधाकर्म्मणा लोभाद्गृहीतेन विषमिश्रेण मन्त्रादिसंस्कृतेन दोषेण च जातोच्यते, आचार्यगलानप्राघूर्णकार्थे दुर्लभद्रव्ये सहसालाभे सत्यधिकग्रहणेऽजातोच्यत इति । अथवा जातो-गुरुगलानादियोग्य आहार उत्पन्नस्तद्रक्षणे निपुणाः, तत्र वा निःस्पृहाः, अजातो-गुरुगलानादियोग्य आहारः अनुत्पन्नस्तदुत्पादने कुशला इति । तथा 'द्विचत्वारिंशदेषणाकुशलाः' तत्रैषणा चतुर्धा, कस्याप्येषणेति नामेति नामैषणा १, एषणावतः साध्वादेरियमेषणेति स्थापनेति स्थापनैषणा २, द्रव्यैषणा-सच्चित्ताचित्तमिश्रद्रव्यभेदात्रिधा ३, भावैषणाऽपि गवेषणा १ ग्रहणैषणा २ ग्रसैषणा ३ भेदात्रिधा, तत्र गवेषणायामाधा-कर्मादिधात्र्यादिद्वात्रिंशदोषाः, ग्रहणैषणायां शङ्कितादिदशदोषाः, ग्रसैषणायां संयोजनादिपञ्चदोषा विज्ञेया इति ॥५७॥

तंपि न रुवरसत्थं न य वणत्थं न चैव दृणत्थं । संजमभरवहणत्थं अवलोवंगं व वहणत्थं ॥ ५८ ॥

तंपि न० ॥ 'तमपि' आहारं न 'रूपरसार्थ' तत्र रूपं-शरीरलावण्यं रसश्च-भोजनास्वादस्तदर्थं न 'न च वर्णार्थ' न च शरीरकान्त्यर्थमित्यर्थः, 'न चैव दर्पार्थ' न चानङ्गवृद्ध्यर्थं भुञ्जीतेति शेषः, किन्तु 'संयमभरवहणार्थ' चारित्रभारवहणार्थ

मुञ्जीत, किमिव ?—अक्षोपाङ्गमिव वहनार्थम्, एतदुक्तं भवति—यथाऽभ्यङ्गं शकटाक्षे युक्त्या दीयते न चातिबहु न चाति-  
स्तोकं भ्रवहनार्थं साधूनामाहारः ॥ ५८ ॥ तमपि कारणे मुञ्केऽतः कारणमाह—

वेअण १ वेयावघे २ इरिअट्टाए अ ३ संजमट्टाए ४ । तह पाणवसिआए ५ छट्ठं पुण धम्मर्चिताए ६ ॥ ५९ ॥  
वेअण० ॥ धुहेदनेपशमनाय मुञ्के, यतो नास्ति धुस्सदृशी वेदना, उक्तञ्च—“पथसमा नत्थि जरा, दारिद्वसमो  
परिभवो नत्थि । मरणसमं नत्थि भयं, छुहासमा वेयणा नत्थि ॥ १ ॥” अतस्तत्प्रशमनार्थं मुञ्जीत १, बुभुक्षितः सन्  
वैयावृत्त्यं कर्तुं न शक्नोति, अतो गुरुलानशैक्षादिवैयावृत्त्यकरणाय मुञ्जीत २, ‘ईर्यार्थ’ ईर्यासमित्यर्थं ३, संयमः—प्रत्यु-  
पेक्षणाप्रमार्जनदिलक्षणः साधुव्यापारस्तत्पालनार्थं, बुभुक्षित एनं कर्तुं न शक्नोतीतिकृत्वा ४, तथा प्राणा—जीवितं  
तेषां वृत्त्यर्थं—रक्षार्थं परिपालनमित्तमित्यर्थः ५, षष्ठं पुनर्धर्मचिन्तार्थम्, सूत्रार्थानुचिन्तनादिलक्षणं शुभचित्तप्रणिधानं,  
एतदपि बुभुक्षितः कर्तुं न शक्नोतीतिकृत्वा मुञ्जीतेति शेषः ६ ॥ ५९ ॥

जतथ य जिट्ठकणिट्ठो जाणिज्जइ जिट्ठवयणबहुमाणो । दिवसेणविजो जिट्ठो न य हील्लइ स गोअमा ! गच्छो ॥ ६० ॥

जतथ य० ॥ यत्र गणे ‘ज्येष्ठः’ व्रतपर्यायेण वृद्धः ‘कनिष्ठः’ दीक्षापर्यायेण लघुः, चयब्दान्मध्यमपर्यायोऽपि, ज्ञायते-  
अयं ज्येष्ठः अयं लघुः अयं मध्यमः इत्येवं प्रकटत्वेन विज्ञायते, कस्मात् ज्ञायते ?—ज्येष्ठवचनबहुमानात्—हे आर्य !  
हे पूज्य ! हे भदन्त ! हे पसाउकरी ! इत्यादिजल्पनात्, यद्वा ज्येष्ठस्य—पर्यायगुणवृद्धस्य वचनम्—आदेशो ज्येष्ठवचनं  
तस्य तस्मिन् वा बहुमानं—सन्मानं यत् पूज्यैः प्रतिपादितं तत्तथेत्येवं ज्ञायत इति, तथा यत्र दिवसेनापि यो ज्येष्ठः स न

हील्यते वचनोलङ्घनसम्मुखजल्पनसमोद्घाटनादिप्रकारेण चकाराद् यत्र पर्यायेण लघुतरोऽपि गुणवृद्धौ न हील्यते वज्रं प्रति सिंहगिरिशिष्यरत्नवृन्दवत् हे गौतम ! स गच्छ इति ॥ ६० ॥ अथाऽऽर्याधिकारमाह—

जत्थ य अज्जाकप्पो पाणच्चाएवि रोरदुब्भिवत्थे । न य परिभुंजइ सहसा गोयम ! गच्छं तयं भणियं ॥ ६१ ॥

जत्थ य० ॥ यत्र च गणे आर्याकल्पः—साध्व्यानीतं रोरदुर्भिक्षे प्राणत्यागेऽपि 'सहस'त्ति सिद्धान्तोक्तविधिमकृत्वा न परिभुज्यते, यद्वा यत्र च गणे आर्याकल्पः—साध्व्यानीतमशनादिकमित्यर्थः सहसेत्युत्सर्गमार्गेण न परिभुज्यते, अपवादं तु परिभुज्यते, जङ्घबलक्षीणश्रीअन्यकापुत्राचार्यादिवत्, हे गौतम ! 'गच्छः' गणः 'तयं'ति सः मया भणितः, आर्षत्वाद्ब्र विभक्तिपरिणामः । अस्या गाथाया व्याख्यानमन्यदपि जिनाज्ञापूर्वकं कर्तव्यमिति ॥ ६१ ॥ अथोत्सर्गेण जल्पनपरिचयादिकं निवारयन्नाह—

जत्थ य अज्जाहिं समं भेरावि न उल्लवंति गयदसणा । न य द्वायंति थीणं अंगोवंगई तं गच्छं ॥ ६२ ॥

जत्थ य० ॥ यत्र गणे 'आर्याभिः' साध्वीभिः 'समं' सार्द्धं चकाराद्गण्डागतकान्तादिभिः स्त्रीभिः सार्द्धं च तरुणाः साधव आस्तां स्थविरा अपि 'नोल्लपन्ति' न निष्कारणमालापसंलापादिकं कुर्वन्तीत्यर्थः, स्थविरास्त्रिधा, तत्र षष्टिवर्षजाता जातिस्थविराः १ समवायधराः श्रुतस्थविराः २ विंशतिवर्षपर्यायाः पर्यायस्थविराः, ३ किंभूताः ?—गताः—प्रनष्टा दशना—दन्ता येषां ते गतदशनाः, 'न ध्यायन्ति' न सरागहृष्ट्या चिन्तयन्तीत्यर्थः 'स्त्रीणां' नारीणां, कानि ?—'अङ्गोपाङ्गानि' तत्र अङ्गान्यष्टौ

बाहुद्वय २ ऊरुद्वय ४ पृष्ठि ५ शिरो ६ हृदयो ७ दर ८ लक्षणानि, उपाङ्गानि-कर्णनासिकादीनि, चकारान्न विलोकयन्ति कदाचिद् दृष्ट्वाऽपि नान्यस्मिन् वर्णयन्ति स गच्छ इति ॥ ६२ ॥ किञ्च—

वज्रैह अप्पमत्ता अज्ञासंसर्गि अग्गिविससरिसं । अज्जाणुचरो साहू लहह अकित्तिं खु अचिरेण ॥ ६३ ॥  
वज्जे० ॥ 'वर्जयत' मुञ्चत 'अप्रमत्ताः' प्रमादवर्जिताः सन्तो यूयं, कं ?—'आर्यासंसर्ग' एकान्तसाध्वीपरिचयादिक-मित्यर्थः, किंभूतं ?—'अग्निविषसदृशं' यथाऽग्निना सर्वं भस्मसात्स्यात्तथाऽऽसां संयोगे चारित्रं भस्मसाद्भवति, यथा च तालपुटविषं जीवानां प्राणनाशकरं भवति तथाऽऽसां परिचयश्चारित्रप्राणनाशकरः, कूलवालुकवत् । तथा 'आर्यानुचरः' आर्या-साध्वी तस्या अनुचरः—किङ्करः, कः ?—'साधुः' मुनिः 'लभते' प्राप्नोति 'अकीर्ति' असाधुवादं यथा अहो साधुत्वं अहो तपोधनत्वं अहो त्यक्तगृहगृहिणीसङ्गत्वं अहो शिवमार्गसाधकत्वं अहो इन्द्रियबाधकत्वमित्याद्यवर्णवारूपं खु यस्मादर्थे 'अचिरेण' इति स्तोककालेन, अतो हे मुनयः ! आर्यासंसर्गं वर्जयतेति ॥ ६३ ॥

थेरस्स तवस्सिस्स व बहुस्सुअस्स व पमाणभूयस्स । अज्जासंसर्गीए जणजंपणयं हविज्जाहि ॥ ६४ ॥  
थेर० ॥ 'स्थविरस्य' वृद्धस्य 'तपस्विनो वा' अष्टमादितपोक्तस्य वा 'बहुश्रुतस्य' अधीतबह्वागमस्य वा 'प्रमाणभूतस्य' सर्वजनमान्यस्य एवंविधस्य साधोरपि 'आर्यासंसर्गेण' बहुतमसाध्वीपरिचयेन 'जणजंपणयं'ति लोकमध्येऽपकीर्तिलक्षणं भवेत् यथा एष सुलक्षणो नेति ॥ ६४ ॥

किं पुण तरुणो अबहुस्सुओ अ नयवि हु विगिहटवचरणो । अज्जासंसर्गीए जणजंपणयं न पविज्जा ? ॥ ६५ ॥

किं पुण० ॥ किं पुनः 'तरुणः' युवा, किंभूतः?—'अबहुश्रुतः' आगमपरिज्ञानरहितः, चकारान्न देशादौ मुख्यत्वेन प्रवृत्तः, न चापि हु विकृष्टतपश्चरणो—न दशमादितपःकर्त्ता, एवंविधो मुनिः 'आर्यासंसर्ग्या' निष्कारणं मुण्ड्या सह विकथापरिचयादिकरणेन 'जनवचनीयतां' लोकापवादलक्षणां किं न प्राप्नुयात्?, अपि तु प्राप्नुयादित्यर्थः ॥ ६५ ॥

जइवि सयं थिरचित्तो तहावि संसग्गिलद्धपसराए । अग्गिसमीवे व घयं विलिज्ज चित्तं खु अज्जाए ॥ ६६ ॥  
जइ० ॥ यद्यपि 'स्वयं' आत्मना 'स्थिरचित्तः' दृढाध्यवसायः साधुस्तथाऽपि तस्य मुनेः संसर्ग्या—गमनागमनादिरूपया लब्धः—प्राप्तः प्रसरः—अवसरो घटीद्विघट्यादिवात्तालापादिरूपो यया सा तथा तथा आर्यया अग्गिसमीपे घृतवत् विलीयते रागवद्भवतीत्यर्थः 'चित्तं' साधोः साध्यव्यवसानरूपं 'खु' निश्चयेनेति ॥ ६६ ॥

सवत्थ इत्थिवग्गंमि अप्पमत्तो सया अवीसत्थो । नित्थरइ बंभचेरं तविवरीओ न नित्थरइ ॥ ६७ ॥

सव० ॥ 'सर्वत्र' दिवानिशागृहाङ्गणमार्गादिषु 'स्त्रीवर्गे' अनाथरण्डामुण्ड्यादिरामावृन्दे 'अप्रमत्तः' रामाभिः सह निद्राविकथादिप्रमादरहितः सन् 'सदा' सर्वकालं 'अविश्वस्थः (स्तः)' विश्वासरहितो रामासु एवंविधो 'निस्तरति' निरतीचारं पालयतीत्यर्थः, किं?—'ब्रह्मचर्यं' मैथुनत्यागरूपं, 'तद्विपरीतः' उक्तविपर्यस्तो 'न निस्तरति' न ब्रह्मचर्यं पालयतीत्यर्थः ॥ ६७ ॥

सवत्थेसु विमुत्तो साहू सवत्थ होइ अप्पवसो । सो होइ अणप्पवसो अज्जाणं अणुचरंतो उ ॥ ६८ ॥

सवत्थे० ॥ 'सर्वार्थेषु' सर्वहेयपदार्थेषु 'विमुक्तः' ममतादिरहितः 'साधुः' मोक्षसाधकः 'सर्वत्र' क्षेत्रकालद्रव्यभावादिषु

भवति 'आत्मवशः' न कुत्रापि परवशो भवतीत्यर्थः; 'सः' मुनिर्भवति 'अनात्मवशः' परवशः य आर्याणां 'अनुचरत्वं कुर्यन्' संबन्धत्वं निष्पादयन् तिष्ठतीति ॥ ६८ ॥ अत्र दृष्टान्तमाह—

स्वेलपडिअमप्पाणं न तरइ जह मच्छिआ विमोएणं । अज्जाणुचरो साहू न तरइ अप्पं विमोएणं ॥ ६९ ॥  
स्वेल० ॥ श्लेष्मपतितमाल्मानं 'न तरति' न शक्नोति यथा मक्षिका 'मोचयितुं' पृथक् कर्तुं स्थानान्तरे गन्तुमित्यर्थः एवं 'आर्यानुचरः' साध्वीपाशत्ररूपदः साधुः 'न तरति' न शक्नोति 'आत्मानं विमोचयितुं' स्वेच्छया ग्रामादियु विहर्तु-मित्यर्थः ॥ ६९ ॥

साहूस्स नत्थि लोण अज्जासरिसा हु बंधणे उवमा । धम्मणे सह ठवंतो नयसरिसो जाण असिलेसो ॥ ७० ॥

साहू० ॥ 'मायोः' मुनेः 'नास्ति' न विद्यते, क १- 'लोके' प्राकृतजने 'आर्यासदृशी' साध्वीतुल्या 'हुः' निश्चितं 'बन्धने' पाशलक्षणे 'उपमा' तत्सदृशं वस्त्वित्यर्थः; अपवादापवादमाह—'जाण'ति याः साध्वीः संयमभ्रष्टा धर्मेण सह स्थापयन् साधुः 'नयसदृशः' आगमवेदीत्यर्थः 'अश्लेषः' अवन्धको ज्ञातव्य इति । "क्वचिद्वितीयादेः" इति प्राकृतसूत्रेण जाणेत्यत्र द्वितीयायै षष्ठी । अथवा 'धर्मात्' श्रुतचारित्रात् कश्चिद्भ्रष्टां 'ज्ञात्वा' दंष्ट्रा तत्पार्श्वे गच्छोपदेशपरिचयादिकं कृत्वा 'धर्मेण सह' श्रुतचारित्रलक्षणेन सह स्थापयन् उपलक्षणत्वात् अतीवगहनवृक्षदुर्गे व्याघ्रसिंहादिश्वापददुर्गे श्लेष्मदिभयमनुष्यदुर्गे गर्त्तापापाणादिविषमस्थाने विषमपर्वते वा प्रस्वलमानां सर्वगात्रैः पतन्ती वा बाह्यादावङ्गे गच्छन् सर्वाङ्गीणं वा धारयन् एवमुदकपङ्कादौ अपकसन्ती अपोह्यमानां वा नष्टचित्तां दीप्तचित्तां लाभादिमदेन परवशी-



भूतहृदयां यक्षाविष्टां उन्मादप्राप्तां उपसर्गप्राप्तां संयत्या गृहस्थेन वा समं साधिकरणां सप्रायश्चित्तप्रायश्चित्तभयेन विषण्णां प्रायश्चित्तं वहन्तीं तपसा ह्यान्तां वा सर्वाङ्गीणं धारयन् देशतः साहयन् वा स्थानाङ्गपञ्चमस्थानकोकसभयादिकारणैरेकत्र तिष्ठन्नपि 'नयसरिसो'त्ति नयसदृशो भवति साधुः, कोऽर्थः?—यथा नैगमादिभिः सप्तभिर्नयैः सूत्रं व्याख्यायमानं आज्ञां नातिक्रामति, एवमत्रापि जिनाज्ञां नातिक्रामति साधुः । तथा 'जाण असिलेसो'त्ति 'अश्लेषः' अबन्धकः 'जाण'त्ति ज्ञातव्यः, आर्षत्वात्तव्यप्रत्ययलोपोऽत्र, अशुभकर्मबन्धकारको न भवतीत्यर्थः । अस्या गाथाया अन्याऽपि यथागमं व्याख्या कार्यति ॥ ७० ॥ पुनः साधुशिक्षाप्रदानेन गुणवर्णनेन च गुणस्वरूपमाह—

वायामित्तेणवि जत्थ भट्टचरित्तस्स निग्गहं विहिणा । बहुलद्धिजुअस्सावी कीरइ गुरुणा तयं गच्छं ॥ ७१ ॥

वाया० ॥ वाङ्मात्रेणापि, आस्तां क्रियया, अष्टचारित्रस्य विधिना निग्रहं यत्र क्रियते यद्वा बहुलब्धियुक्तस्यापि स गच्छः, 'वाङ्मात्रेण' वचनव्यापारेण रे कुशील ! रे अपण्डित ! रे जिनाज्ञाभङ्गक ! रे सद्गच्छमर्यादावल्लीकन्दकुदाल ! इत्यादिना, अपिशब्दान्मनसा यथाऽयं न संयमगुणकारी अतः शिक्षा देयेत्यादिचिन्तनेन कायेन—करचालनशिरःकम्पनादिना यत्र गणे, कस्य ?—'अष्टचारिस्य' शिथिलसंयमस्य 'निग्रहः' दण्डः 'विधिना' सूत्रोक्तप्रकारेण, कथंभूतस्य ?—'बहुलब्धियुक्तस्यापि' आमशौषधिविण्मूत्रौषधिश्लेष्मौषधादिसहितस्यापि 'क्रियते' विधीयते 'गुरुणा' स्वधर्माचार्येण 'तयं'त्ति स गच्छः । किञ्चिद्विधस्वरूपं यथा—'आमोसहि १ विप्पोसहि २ खेलोसहि ३ जल्लओसही ४ चेव । सब्वोसहि ५ संभिन्नसोय ६ ओही ७ रिउ ८ विउलमइलद्धी ९ ॥ १ ॥ चारण १० आसीविस ११ केवली य १२ गणधारिणो १३ य पुबधरा १४ ।

अरहंत १५ चक्रवट्टी १६ बलदेवा १७ वासुदेवा य १८ ॥ २ ॥ खीरमहुसप्पिआसव १९ कुट्टयबुद्धी २० पयाणुसारी  
य २१ । तह बीयबुद्धि २२ तेअग २३ आहारग २४ सीयलेसा य २५ ॥ ३ ॥ वेउबिदेहलद्धी २६ अक्खीणमहाणसी  
२७ पुलया य २८ । परिणामतवविसेसेण एमाई हुंति लद्धीओ ॥ ४ ॥ भवसिद्धियपुरिसाणं एयाओ २८ हुंति भणि-  
य लद्धीओ । भवसिद्धियमहिलाणवि जत्तिय जायंति तं बुच्छं ॥ ५ ॥ अरिहंत १ चक्कि २ केसव ३ बल ४ संभिन्ने य ५  
चारणे ६ पुवा ७ । गणहर ८ पुलय ९ आहारगं च १० नहु भवियमहिलाणं ॥ ६ ॥ अभवियपुरिसाणं पुण दस पुबिद्धा  
उ केवल्लिचं च ११ । उज्जुमई १२ विपुलमई १३ तेरस एयाउ न हु हुंति ॥ ७ ॥ अभवियमहिलाणं पुण एयाओ न हुंति  
भणियलद्धीओ १३ । महुखीरासवलद्धीवि नेव सेसा उ अविरुद्धा ॥ ८ ॥” इति ॥ ७१ ॥

जतथ य सन्निहिउक्खडआहडमाईण नामगहणेऽवि । पूईकम्मा भीआ आउत्ता कप्पतिप्पेसु ॥ ७२ ॥

जतथ य० ॥ यत्र च गणे ‘सन्निहि’त्ति आहारमनाहारं च तिलपुषमात्रमपि पानकं वा बिन्दुमात्रमपि तेषां निशा-  
स्थापनं संनिधिरुच्यते, संनिधिपरिभोगे रक्षणे च चतुर्गुरुः प्रायश्चित्तं आत्मसंयमविराधना अनवस्थाऽऽज्ञाभङ्गादिदोषाः  
गृहस्थतुल्यश्चेति, उक्तं च दशवैकालिके—“लोभस्सेसमणुप्फासो, मन्ने अन्नयरामवि । जे सिया सन्निहीकामे, गिही पवइए न  
से ॥ १ ॥” इति । अत्र द्वितीयपदं निशीथचूर्णितो ज्ञेयमिति । ‘उक्खड’त्ति औद्देशिकं, तच्चौघविभागभेदाद्द्विधा, तत्र  
स्वार्थान्निज्वालनस्थाल्यारोपणादिकं व्यापारे यः कश्चिदागमिष्यति तस्य दानार्थं यत्कियते तदोद्घौद्देशिकं, विभागौद्देशिकं  
तु—उद्दिष्टकृतकर्मेति मूलभेदत्रयरूपं उद्देशसमुद्देशादेशसमादेशोत्तरभेदेन द्वादशविधं, तत्र स्वार्थमेव निष्पन्नं भिक्षादा-

नाय यत्प्रकल्पितं तदुद्दिष्टं १, यत्कृतोद्धृतं शाल्योदनादि दानाय करम्भः क्रियते तत्कृतं २, यत्कृतोद्धृतं मोदकचूर्णादि भूयः पाकगुडक्षेपेण दानाय मोदकाः क्रियन्ते तत्कर्म ३, तत्र च ये केचन अवपतन्ति तेभ्यो दातव्यमित्युद्देशः १, पाषण्डिनां दातव्यमिति समुद्देशः २, श्रमणानां-शाक्यादीनामादेशः ३, निर्ग्रन्थानाम्-आर्हतानां समादेश ४ इति । 'आहड-मार्ङ्ग'त्ति स्वपरग्रामार्देर्जलस्थलपथेन पादाभ्यां नावादिना गन्ध्यादिवाहनेन वा साध्वर्थं भक्तपानवस्त्रपात्राद्यानयनमभ्याहृतमुच्यते, तेषां, आदिशब्दात्पूतिव्यतिरिक्तानामन्येषां दोषाणां च, पूतिदोषस्त्वत्रे वक्ष्यमाणत्वात्, नामग्रहणेऽपि मुनयो भीता भवन्ति । 'पूर्वकम्म'त्ति आधाकर्मादि षोडशविध उद्गमः, स च सामान्यतो द्विधा-विशोधकोटि १ रविशोधिको-टिश्च २, तत्राधाकर्म सभेदं १ विभागौदेशिकस्य द्वादशविधस्यान्यं भेदत्रयं कर्मसमुद्देश १ कर्मादेश २ कर्मसमादेश ३-लक्षणं २ पूतिराधाकर्मलेशश्लेषः ३ मिश्रजातं पाषण्डिगृहमिश्रं साधुगृहमिश्रं ४, वादरप्राभृतिका गुर्वागमनं ज्ञात्वा विवाहादिलग्नस्याग्रतः पश्चात्करणलक्षणा ५ अध्यवपूरः स्वगृहपाषण्डिमिश्रः स्वगृहसाधुमिश्रः ६, इयमत्रिशोधिकोटिः, अस्याः शुष्कसिन्धुनाऽपि पूतिकर्म भवेत्, कल्पत्रये तु दत्ते शुद्ध्यति, उद्गमस्य शेषं दोषजालं विशोधिकोटिः, अस्यां मिलितायां यदि विवेकः कर्तुं शक्यते तदा शुद्धिः, नो चेत् कल्पत्रयेणेति । तथा 'आउत्ता कल्पतिप्येषु'त्ति कल्पत्रयेपौ-अ-संसृष्टनीरादिना स्वस्वगच्छोक्तसमाचारीविशेषौ तयोरायुक्ताः, यद्वा आयुक्ता-उद्यमपराः, कयोः ?-कल्पश्च-पात्रवस्त्र-क्षालनलक्षणः त्रेपश्च-अपानादिक्षालनलक्षणः कल्पत्रयेपौ तयोः कल्पत्रयेपयोः, तत्र कल्पो जघन्यमध्यमोत्कृष्टभेदेन त्रिधा, कथं ?-ओदनमण्डकयक्षौदकुलमाषराजमाषचपलचपलिकावृत्तचनकसामान्यचनकनिष्पावतुवरीमसूरमुद्गाद्यलेपकृदाहारे गृहीते

पात्रे एको मध्ये कल्पः १ द्वितीयो बहिः २ तृतीयस्तु सर्वत्रेति कल्पत्रयं ३ जघन्यतः १ शाकपेयायवागूकोद्रवौदनराद्धमु-  
द्गदाल्याद्यल्पेपकृदाहारे गृहीते पात्रे कल्पत्रयं मध्ये तत एक बहिर्मध्ये च तत एकः सर्वत्रेति कल्पपञ्चकं मध्यमतः २  
क्षीरदधिक्षीरपेयातैलघृतमुद्गपानकातीवरसाधिकं बहुलेपकृदाहारे गृहीते कल्पत्रयं मध्ये द्वौ बहिर्मध्ये ततो द्वौ  
हस्तमुखपात्रबहिर्मध्ये सर्वत्रेति कल्पसप्तकमुत्कृष्टतः ३, सामान्येन च सर्वत्रापि कल्पसप्तकं देयमिति वृद्धवादः, हस्ते तु  
मणिवन्धं यावत्कल्पा देया इति । त्रैपः-अपानादिक्षालनविधिः, तथा चोक्तं श्रीनिशीथसूत्रतृतीयचतुर्थोद्देशके-“जे भिक्खू  
वा भिक्खुणी वा उच्चारपासवणं परिठावेत्ता परं तिण्हं गावापूराणं आयमइ आयसंतं वा साइज्जइ” सूत्रम् । अस्य चूर्णः-  
“णावत्ति पसई ताहिं तिहिं आयमियब्बं, अण्णे भणंति-अंजलि पढमणावापूरं तिहा करेति, अवयवे विगिंचइ, वितियं  
णावापूरं तिहा करेत्ता सर्वावयवान् विसोहेइ, ततियं णावापूरं तिहा करेत्ता तिण्णि कप्पे करेइ, सुद्धं अतो परं जइ तो ‘मा-  
सलहुं’ति षट्कायवधदोषो बहुशत्वं च, कारणे तु “अतिरित्तेण आयमइ जेण वा निल्लेवं णिगंघं भवती”त्यर्थः, तथा कारणे  
तु मूत्रेणापि कल्पते, उक्तञ्च बृहत्कल्पे-“णो कप्पइ निगंथाण वा निगंथीणं वा अण्णमण्णस्स मोयं आइयत्तए वा आय-  
मित्तए वा णणत्थ गाढेसु वा रोगार्थकेसु” नो कल्पते निर्यन्थानां निर्यन्थीनां वा अन्योऽन्यस्य-परस्परस्य मोकं-मूत्र-  
मापातुं वा आचमितुं वा, किं सर्वथैव ?; नेत्याह-गाढा-अहिविषविशूचिकादयः अगाढाश्च-ज्वरादयो रोगातङ्गाल्लेभ्योऽ-  
न्यत्र न कल्पते, तेषु कल्पते इत्यर्थः इति, एवंविधाः साधवो यत्र भवन्ति स गच्छः ॥ ७२ ॥

मउए निहुअसहावे हासद्वविवज्जिए विगहसुक्के । असमंजसमकरंते गोयरभूमइ विहरंति ॥ ७३ ॥

मउए० ॥ द्रव्यभावभेदान्मृदुका द्विधा, तत्र द्रव्यमृदुका अर्कतूलादिकाः भावमृदुकाः सिद्धान्ततथोक्तकथक्काः  
जिनोक्ते निःशङ्कादिस्वभावा वा 'निभृतस्वभावाः' अपवादापवादागमश्रवणे गुरुणा विद्यामन्त्रादिरहस्ये कथितेऽपि गम्भी-  
रस्वभावाः गुर्वोदिना ताडिता अपि गुरुकुलवासे निश्चलचित्ता वा 'हास्यद्रवविवर्जिताः' तत्र हास्यं-सामान्येन हसनं  
द्रवः-परोपहासः, यद्वा हास्यं-दन्तोद्घाटनादिना हसनं द्रवः-कर्करादिना क्रीडादिकरणं 'विगहमुक्ते' विकथाविमुक्ताः  
'असमञ्जसं' गुर्वाज्ञाभङ्गाद्यन्यायमकुर्वन्तः गोरिव चरणं गोचरस्तस्य भूमिर्गोचरभूमिस्तदर्थं विहरन्ति, अयं भावः-ज्ञाना-  
दिप्रयोजने भ्रमन्ति न निष्प्रयोजनमिति । यद्वा गोचरभूमिः-अभिग्रहस्य द्वितीयो भेदस्तस्याष्टौ भेदास्तदर्थं विचरन्ति,  
उपलक्षणादन्येऽपि ग्राह्याः । स चाभिग्रहो द्रव्यक्षेत्रकालभावभेदाच्चतुर्द्धा, तत्र लेपकृतं जगत्प्रमुखमलेपकृतं वा वल्लादिकं  
द्रव्यमहं ग्रहीष्यामि, अमुकेन वा दर्वीकुन्तादिना दीयमानमहं ग्रहीष्येऽयं द्रव्याभिग्रहः १ क्षेत्राभिग्रहेऽष्टौ गोचरभूमयो,  
यथा यस्यामेकां दिशमभिगृह्योपाश्रयान्निर्गतः प्राञ्जलैर्नैव पथा समश्रेणिव्यवस्थितगृहपङ्क्तौ भिक्षार्थं परिभ्रमन् तावद्  
याति यावत्पङ्क्तौ चरमगृहं, ततो भिक्षामगृह्णन्नेवापर्यासेऽपि प्राञ्जलयैव गत्या प्रतिनिवर्त्तते सा ऋज्वी १, यत्र पुनरेकस्यां गृहपङ्क्तौ  
परिपाठ्या भिक्षमाणः क्षेत्रपर्यन्तं गत्वा प्रत्यागच्छन् पुनर्द्वितीयस्यां गृहपङ्क्तौ भिक्षामदति सा गत्वाप्रत्यागतिका २,  
यस्यां तु वामगृहाद्दक्षिणगृहे दक्षिणगृहाच्च वामगृहे भिक्षां पर्यदति सा गोमूत्रिका ३, यस्यां तु त्रिचतुरादीनि गृहाणि  
विमुच्यन्तः पर्यदति सा पतङ्गवीथिका ४, यस्यां तु साधुः क्षेत्रं पेटावच्चतुरस्रं विभज्य मध्यवर्त्तानि च गृहाणि  
मुक्त्वा चतसृष्वपि दिक्षु समश्रेण्या भिक्षामदति सा पेटा ५, अर्द्धपेटाऽप्येवमेव नवरमर्द्धपेटासदृशसंस्थानयोर्दिग्द्वयसं-

बद्धयोर्गृहश्रेण्योरत्र पर्यटति, ६ तथा शम्बूकः-शङ्खस्तद्वत् या वीथिः सा शम्बूका, सा द्वेधा-यस्यां क्षेत्रमध्यभागात् शङ्खावर्त्तया परिभ्रमणमञ्जया भिक्षां गृह्णन् क्षेत्रबहिर्भागमागच्छति साऽभ्यन्तरशम्बूका ७, यस्यां तु क्षेत्रबहिर्भागात्तथैव भिक्षामटन् मध्यभागमायाति सा बहिःशम्बूका ८, तथा श्रीवीरस्योदुम्बरविषयोऽन्योऽपि स्वपरग्रामे गृहसङ्ख्याविषयः क्षेत्राभिग्रहः २, अमुकवेलायां मया भिक्षार्थं गन्तव्यमिति कालाभिग्रहः ३, तथा गायन् रुदन् अपसरणं कुर्वन् संमुखमागच्छन् पराङ्मुखः अलङ्कृतोऽनलङ्कृतः पुरुषो यदि दास्यति तदा मया ग्राह्यमित्ययं भावाभिग्रहः ४ इति ॥ ७३ ॥

मुणिणं नाणाभिग्रहं दुष्करपच्छित्तमणुचरंताणं । जायइ चित्तचमक्कं देविंदाणंपि तं गच्छं ॥ ७४ ॥

मुणिणं० ॥ 'मुनीन्' साधून् 'नानाऽभिग्रहं' पूर्वोक्तलक्षणं दुष्करप्रायश्चित्तं चानुचरतो दृष्ट्वेति गम्यते 'जायते' उत्पद्यते चित्ते-मनसि चमत्कारः-आश्चर्यं चित्तचमत्कारः, केषां ?-देवेन्द्राणामपि यत्रैवंविधा मुनयो भवन्ति स गच्छः । तत्र प्रायश्चित्तं दशधा-आहारादिग्रहणोच्चारस्वाध्यायभूमिचैत्यतिवन्दनार्थं पीठफलकप्रत्यर्पणार्थं कुलगणसङ्घादिकार्यार्थं च हस्तशताद्बहिर्निर्गमे आलोचना प्रायश्चित्तं भवति, आलोचना च गुरोः पुरतः प्रकटीकरणं तेनैव शुद्धिः १, समितिगुप्ति-प्रमादे गुर्वाशातनायां विनयभङ्गे इच्छाकारादिसामाचार्यकरणे लघुमृषावादादत्तादानमूर्च्छासु अविधिनाऽऽवासादिकरणे कन्दर्पहास्यविकथाकषायविषयानुषङ्गादिषु प्रतिक्रमणं प्रायश्चित्तं मिथ्यादुष्कृतं, तेनैव शुध्यति न गुरुसमक्षमालोच्यते इति भावः २, सहसाऽनाभोगेन वा संभ्रमभयादेर्वा सर्वत्रतातिचारेषु उत्तरगुणातीचारेषु वा दुश्चिन्तितादिषु कृतेषु वा मिश्रं प्रायश्चित्तं, यद् गुरोः पुर आलोच्य तदादिष्टं मिथ्यादुष्कृतं दत्त इति भावः ३, पिण्डोपधिशय्यादिकेऽशुद्धे ज्ञाते यद्वा

कालातिक्रान्ते क्षेत्रातिक्रान्ते अनुद्गतेऽस्तमिते वा गृहीते कारणगृहीते उद्धरिते वा भक्तादिके विवेकः प्रायश्चित्तं, त्यजन् शुद्ध इत्यर्थः ५, नौनदीसन्तारसावद्यस्वप्नादिषु कायोत्सर्गः प्रायश्चित्तं ४, पृथ्व्यादीनां संघट्टादौ तपः प्रायश्चित्तं ६, यः षण्मासक्षमकोऽन्यो वा विकृष्टतपःकरणसमर्थस्तपसा गर्वितो भवति यथा किं ममानेन प्रभूतेनापि तपसा क्रियत इति तपःकरणसमर्थो वा ग्लानाऽसहवालवृद्धादिः तथाविधतपःश्रद्धानरहितो वा निष्कारणतोऽपवादरुचिर्वा भवति तस्य छेदः प्रायश्चित्तं, अहोरात्रपञ्चकदशकादिक्रमेण पर्यायच्छेदः क्रियत इति भावः ७, आकुट्ट्या पञ्चेन्द्रियवधे दर्पेण मैथुने उत्सन्नविहारे इत्यादौ मूलं प्रायश्चित्तं, पुनर्ब्रतारोपणमिति भावः, भिक्षोर्नवमदशमप्रायश्चित्तापत्तावपि मूलमेव दीयते ८, स्वपक्षे परपक्षे वा निरपेक्षग्रहारिणि करादिघातके वा अर्थादाने इत्यादौ अनवस्थाप्याहं प्रायश्चित्तं, यावदुत्कृष्टं तपो नाचीर्णं तावद् व्रतेषु न स्थाप्यते पश्चात् स्थाप्यत इति भावः, एतत्प्रायश्चित्तमुपाध्यायस्यैव दीयते ९, तीर्थकरादीनां बहुश आशातनाकारिणि नृपघातके नृपाग्रमहिषीप्रतिसेवके स्वपरपक्षकपायविषयप्रदुष्टे स्त्यानर्द्धिनिद्रावति पाराश्रिक-प्रायश्चित्तं, स त्वव्यक्तलिङ्गधारी जिनकल्पिवत् क्षेत्राद्धहिः स्थाप्यते द्वादश वर्षाणि, यदि प्रभावनां करोति तदा शीघ्रमेव प्रवेश्यते गच्छे शुद्धत्वात्, इदं च प्रायश्चित्तमाचार्यस्यैव दीयते १०, तत्रानवस्थाप्यस्तपःपाराश्रितकश्च प्रथमसंहनन-चतुर्दशपूर्वधरे गतौ, शेषाः पुनर्लिङ्गक्षेत्रकालानवस्थाप्यपाराश्रिता यावत्तीर्थं तावद्भविष्यन्तीति ॥ ७४ ॥ अथ जीवरक्षा-द्विद्वारेण गच्छस्वरूपमाह—

पुढविद्गअगणिमारुभ वाडवणस्सहत्साण विविहाणं । मरणंतेऽवि न पीडा कीरइ मणसा तयं गच्छं ॥७५॥





कालो यथा—“पणदिण मीसो लोट्टो अचालिओ सावणे थ भइवए १। चउ आसोए कत्तिय २ मगसिरपोसेसु तिन्नि दिणा ३ ॥ १ ॥ पण पहर माहफगुणि ४ पहरा चत्तारि चित्तवेसाहा ५। जिट्ठासाढे तिपहर ६ अंतमुहुत्तं च चालियओ ॥ २ ॥”  
द्वीन्द्रियाः सकलजीवप्रदेशवन्तः सचित्ताः, विपर्ययादचित्ताः, जीवन्मृता एकत्र संमिलिता मिश्राः, एवं त्रीन्द्रियादयः। यतना यथा पृथिव्युदकयोर्गमने प्राप्ते पृथिव्यां गम्यं उदके पृथ्वीत्रसादिसद्भावात् १, पृथिवीवनस्पत्योः पृथिव्यां गम्यं न वनस्पतौ तद्दोषस्यापि संभवात् २, पृथिवीत्रसयोस्त्रसरहिते विरलत्रसे वा गम्यं निरन्तरे तु पृथिव्यामेव ३, जलवनस्पति-काययोर्वनस्पतिना गम्यं उदके नियमाह्वनस्पतिसद्भावात् ४, इत्यादि ॥ ७५ ॥

खजूरिपत्तमुंजेण, जो पमजे उवस्सयं। नो दया तस्स जीवेसु, सम्मं जाणाहि गोयमा ! ॥ ७६ ॥  
खजूरि०॥ खजूरपत्रमयप्रमार्जन्या मुल्लमयबहुकर्था वा ‘यः’ साधुः उपाश्रीयते-भज्यते शीतादित्राणार्थं यः स उपाश्रय-स्तमुपाश्रयं प्रमार्जयति तस्य मुनेर्जीवेषु ‘दया’ दृणा नास्ति हे गौतम ! त्वं सम्यग् जानीहीति ॥ ७६ ॥

जत्थ य बाहिरपाणिथ बिंदूमित्तंपि गिम्हमाईसु । तण्हासोसिअपाणा मरणेऽवि सुणी न गिण्हंति ॥ ७७ ॥  
जत्थ य० ॥ हे गौतम ! यत्र च गच्छे ‘बाह्यपानीर्यं’ तटाककूपवापीनद्यादिसचित्तजलं ‘बिन्दुमात्रमपि’ जलकगमात्रकमपि, क ?—ग्रीष्मादिषु कालेषु, आदिशब्दाच्छीतवर्षाकालयोः, तृष्णया-द्वितीयपरीपहेण शोषिता-गलानि प्रापिताः प्राणाः—उच्छ्वासादयो येषां ते तृष्णाशोषितप्राणाः प्राणान्तेऽपि ‘मुनयः’ साधवो न गृह्णन्ति स गच्छ इति खुड्ढुकवत् ॥ ७७ ॥  
इच्छिज्जइ जत्थ सया बीयपएणावि फासुअं उदयं । आगमविहिणा निउणं गोअम ! गच्छं तयं भणियं ॥ ७८ ॥

इच्छि० ॥ हे इन्द्रभूते ! 'इष्यते' वाञ्छा क्रियते 'यत्र' गणे 'सदा' सर्वकालं उग्रपदोपेक्षया द्वितीयमपवादपदं तेनापि प्रगता असत्तः- प्राणा जीवा यस्मात्तत्प्रासुकं, किं? '-उदकं' जलं 'आगमविधिना' आचाराङ्गनिशीथादिसिद्धान्तोक्तप्रकारेण निपुणं यथा स्यात्तथा गच्छो भणितः ॥ ७८ ॥

जत्थ य सूत्रविस्मृद्य अन्नघरे वा विचित्तमार्यके । उष्पणे जलणुज्जालणाइ न करइ तयं गच्छं ॥ ७९ ॥  
जत्थ०॥ यत्र च गणे शूले विशूचिकायां च, आर्षत्वाद्भिभक्तिलोपः, अन्यतरस्मिन् वा 'विचित्रे' अनेकविधे 'आतङ्के' सद्योघातिरोगे 'उत्पन्ने' प्रादुर्भूते सति ज्वलनस्य-अग्नेरुज्ज्वलनं-प्रज्वलनं ज्वलनोज्ज्वलनं अग्न्यारम्भमित्यर्थः मुनयो न कुर्वन्ति, आदिशब्दादन्यदपि सदोषं, स गच्छः, आवश्यकोकाषाढाचार्यवदिति ॥ ७९ ॥

बीधपणं सारुविगाह सहाइमाइएहिं च । कारिंती जयणाए गोयस ! गच्छं तयं भणियं ॥ ८० ॥  
बीध०॥ 'द्वितीयपदेन' अपवादपदेन सारूपिकादिभिः श्राद्धादिभिश्च कारयन्ति 'यतनया' निशीथादिग्रन्थोक्तयतनाकरणेन, यथा-"साहुणो सूत्रं विस्मृत्या वा होजा, तो तावणे इमा जयणा-महापीडाए जत्थ अगणी अहाकज्जो द्वियाइ तत्थ गंतुं सूलादि तावेयधं जइ गिहवइणो अचियत्तं न भवइ, अहव गुज्झगाणि तावेयबाणि ताणि य गिहत्थपुरओ न स-कंति तावेउं तो ण गम्मइ" इत्यादियतनाविशेषो विशेषैर्विशेषसूत्राद्विशेषः, तत्र प्रथमं मुण्डितशिराः शुक्लवासःपरिधायी कच्छं न बधीत अभार्याको भिक्षां हिण्डमानः सारूपिकस्तस्य समीपे, तस्याभावे सभार्याको वा शुक्लाम्बरधरो मुण्डितशिराः सशिखाकोऽदण्डकोऽपात्रकः सिद्धपुत्रकः, तस्याभावे त्यक्चारित्रः पश्चात्कृतः, तस्याभावे गृहीताणुव्रतः श्राद्धः, तस्याभावे

भद्रकान्यतीर्थिकस्तस्य समीपे कारयन्त्यग्नियतनां यत्र हे इन्द्रभूते! 'तयं'ति स गच्छो भणितो मयेति ॥ ८० ॥  
पुष्पाणं बीआणं तयमाईणं च विविहदद्वाणं । संघट्टणपरिआवण जत्थ न कुज्जा तयं गच्छं ॥ ८१ ॥

पुष्पाणं०॥ पुष्पाणि चतुर्विधानि, जलजानि १ स्थलजानि १ सहस्रपत्रादीनि १ स्थलजानि-कोरण्टका-  
दीनि २, तान्यपि प्रत्येकं द्विविधानि-वृन्तवद्धानि-अतिमुक्तकादीनि ३ नालवद्धानि च-जातिपुष्पप्रभृतीनि ४, तत्र यानि  
नालवद्धानि तानि सर्वाणि सङ्ख्येयजीवानि, यानि तु वृन्तवद्धानि तान्यसङ्ख्येयजीवानि, स्त्रुह्यादीनां पुष्पाणि अनन्तजीवात्म-  
कानि, तेषां पुष्पाणां, तथा बीजानि-शालीगोधूमयवबरद्वादीनि तेषां बीजानां त्वगदीनां च, आदिशब्दाचृणमूलपत्रा-  
ङ्कुरफलादीनां, विविधसजीवद्रव्याणां संघट्टनं-स्पर्शनं परितापनं-सर्वतः पीडनं यत्र न क्रियते स गच्छः ॥ ८१ ॥

हासं खेड्ढा कंदप्प नाहियवायं न कीरण्ण जत्थ । धावण लेवण लंघण ममकाराऽवणउच्चरणं ॥ ८२ ॥  
हासं०॥ 'हास्यं' सामान्येन हसनं वक्रोक्त्या हसनं वा 'खेड्ढा' इति क्रीडा बालकवद्गोलकादिना रमणमित्यर्थः; क्रीडा वाऽन्ताक्ष-  
रिका प्रहेलिकादानादिरूपा, 'कंदप्प'ति कन्दर्पभावना, उपलक्षणत्वात् किल्बिषिका रभियोगिका ३ऽऽसुरिक ४मोहभावनाः ५,  
तत्र मायया परविप्रतारणवचनं वाऽट्टट्टहासहसनं अभूतालापाश्च गुर्वादिनाऽपि सह निष्ठुरवक्रोक्त्यादिरूपाः कामकथा  
कामोपदेशप्रशंसा कायचेष्टा वाकृचेष्टा परविस्मापकविविधोल्हापाः तत्कन्दर्पभावना १, सातरसङ्घिहेतवे यन्मन्त्रयोगभूति-  
कर्मादिकरणं तदाभियोगिकभावना २, यत् श्रुतज्ञानादेः केवलानां धर्माचार्यस्य सङ्घस्य साधूनां च निन्दाकरणं तत्किल्बि-  
षिकभावना ३, यन्निरन्तरक्रोधप्रसरः, यच्च पुष्टालम्बनं विनाऽतीतादिनिमित्तकथनं तदासुरीभावना ४, यदात्मवधार्थं

शस्त्रग्रहणं विषमक्षणं भस्मीकरणं जलप्रवेशनं भृगुपातादिकरणं कारणं विना तन्मोहभावना ५ । 'नाहियवायं'ति नास्तिक-  
वादः, यथा नास्ति जीवः नास्ति परलोकः नास्ति पुण्यं नास्ति पापं इत्यादिकं 'नाहियवायं'ति मायया परविप्रतारणवचनं वा  
'न क्रियते' न विधीयते साधुभिर्यत्र गणे, तथा 'धावनं' सामान्येन वक्रगत्या गमनं, यद्वा 'धावनं' अकाले कारणं विना  
वर्षाकल्पादिकालं 'डेवनं' वेगेनाश्वद्गमनं कोशिकतापसवत्, 'लङ्घनं'वाहादिकोलङ्घनं अहन्मित्रसाधुवत्, यद्वा 'लङ्घनं'  
परस्परकलेहेन क्रोधादिना श्राद्धोपरि वाऽन्नपानादिमोचनं, 'ममकारः' ममताकरणं वस्त्रपात्रोपाश्रयश्राद्धादिषु 'अवर्णोच्चारणं'  
अवर्णवादकथनमर्हदादीनामिति ॥ ८२ ॥

जत्थित्थीकरकरिसं अंतरिअं कारणेऽवि उत्पन्ने । द्विहीविसदित्तगीविसं व वज्जिए गच्छे ॥ ८३ ॥  
जत्थित्थी०॥ यत्र गणे 'स्त्रीकरस्पर्श' साध्वीहस्तसङ्घट्टनं, उपलक्षणत्वात्पादादिसंघट्टनं 'अंतरिअ'मिति विना 'कारणे'ति  
कारणं, अत्र द्वितीयार्थे सप्तमी, कण्टकरोगेन्मत्तादिलक्षणं, 'अपि' समुच्चये, किंभूतं कारणं ?—'उत्पन्नं' संजातं, दृष्टिविषसर्प-  
दीप्ताग्निविषमिव वर्जयेत् स गच्छः, यद्वा यत्र स्त्रीकरस्पर्श—गृहस्थरामाकरपादादिसङ्घट्टनं 'अन्तरे' वस्त्रादिव्यवधाने, अत्र  
प्राकृतत्वाद्भिभक्तिपरिणामः, कारणे उत्पन्नेऽपि दृष्टिविषसर्पदीप्ताग्निविषमिव वर्जयेत् स गच्छ इति ॥ ८३ ॥

बालाए बुद्धाए नत्तुअडुहिआइ अहव भइणीए । न य कीरइ तणुफरिसं गोयम ! गच्छं तयं भणियं ॥ ८४ ॥  
बालाए०॥ 'बालायाः' अप्राप्तयौवनायाः 'बुद्धायाः' स्थविरायाः उपलक्षणत्वान्मध्यमायाः एवंविधायाः 'नमृकायाः' सुत-  
सुतायाः 'दुहितृकायाः' सुतासुतायाः अथवा 'भगिन्याः' याम्याः उपलक्षणत्वान्मातुः पुत्र्याः कलत्रस्येत्यादिग्रहणं

‘तनुस्पर्शाः’ अङ्गस्पर्शो न च क्रियते हे इन्द्रभूते ! स गच्छः । अत्र सूत्रे स्पर्शनिषेध उक्तः, एवमन्ये शब्दादयोऽपि त्याज्याः, यतः पुरुषस्पर्शेन पुरुषस्य मोहोदयो भवति न वा, यदि भवेत्तदा मन्दो न स्त्रीस्पर्शवदुक्तः, स्त्रीस्पर्शेन पुनः पुरुषस्य नियमान्भवति मोहोदय उक्तः १ । एवं स्त्रियाः स्त्रीस्पर्शे सति भजना, स्त्रियाः पुरुषस्पर्शेन नियमान्मोहोदयः २ । तथा पुरुषस्य पुरुषशब्दं श्रुत्वा भजना, पुरुषस्यैष्टे स्त्रीशब्दे श्रुतेऽवश्यं मोहोदयः ३ । एवं स्त्रिया अपि भावनीयम् ४ । तथैव सिद्धे रूपेऽपि जीवसहगते चित्रकर्मादिप्रतिमायां वा भाव्यम् । स्पर्शे उदाहरणानि यथा—‘आणंदपुरं नगरं जितारी राया, वीसस्था भारिया, तस्स पुत्तो अणंगो नाम, बालत्ते अच्छिरोगेण गहिओ निच्चं रुयंतो अच्छइ, अन्नया जणणीए निगिन्न-ठियाए अहाभावेण जाणूरुअंतरे छोडुं उवगूढिओ, दोऽवि तेसिं गुज्जा परोप्परं समफिडिया, तहेव तुण्हिको ठिओ, लद्धोवाओ, रुयंतं पुणो तहेव करेइ ठायइ रुयंतो, पवहुमाणो तथेव गिद्धो मोत्तुं पियं विलपंतीं, पिता से मओ, सो रज्जे ठिओ, तहावि तं मायरं परिभुंजइ, सच्चिवाईहिं बुद्धमाणोवि णो ठिओत्ति १ ॥ तथा—‘एगो वणिओ, तस्स महिला अतीव इट्ठा, सो वाणिज्जेण गंतुकामो तं आपुच्छइ, तीए भणियं—अहंपि गच्छामि, तेण सा नीया, सा गुविणी, समुद्धमज्जे विणट्ठं पवहणं, सा फलंगं विलग्गा अंतरदीवे लग्गा, तथेव पसूया दारंगं, स दारगो संबुट्ठो, सा तथेव संपलग्गा, बहुणा कालेण अन्नपवहणे दुरुहिता सणगरमागया, तीए बुग्गाहिओ सो—सा लोगबुत्तेण अहं जणणित्तिकांड प्ररिच्चइयवा, स लोणेण भणणइ—अगम्मगमणं मा करेहि, परिच्चयाहि, तहावि णो परिच्चयत्ति २ ॥ तथा—‘वासुदेवज्येष्ठभ्रातृजराकुमार-पुत्रजितशत्रुराज्ञः शशकभशकपुत्रो, तयोर्भगिनी देवाङ्गनातुल्या यौवनं प्राप्ता सुकुमालिका, अशिवेन सर्वकुलवंशे प्रक्षीणे

ते त्रयोऽपि कुमारत्वे प्रव्रजिताः, सुकुमालिकाऽतिरूपतया न भिक्षाद्यर्थं गन्तुं शक्नोति, तरुणाः पृष्ठत आगच्छन्ति, तन्निमित्त-  
मुपाश्रयेऽध्यागच्छन्ति, गणिन्या गुरोः कथितं, तदा गुरुणा स्वभ्रातरौ रक्षार्थं भिक्षोपाश्रये तपार्थं मुक्तौ, तौ सहस्रयोधिनौ,  
तयोरेको भिक्षां हिण्डति अन्यस्तां रक्षति, एवं बहुकाले गते सति साधुपीडां दृष्ट्वा तयाऽनशनं कृतं, बहुभिर्दिनैः क्षीणा  
मूर्च्छां गता, मृतेतिकृत्वा एकेन सा गृहीता, द्वितीयेन तस्या उपकरणं गृहीतं, सा मार्गं शीतलवातेन गतमूर्च्छां भ्रातृस्पर्शेन  
सवेदा जाता, तथाऽपि मौनेन स्थिता, ताभ्यां परिष्ठापिता, तयोर्गतयोः सा उत्थिता, आसन्नं व्रजता सार्थवाहेन गृहीता,  
स्वमहिला कृता, कालेन भिक्षार्थमागताभ्यां भ्रातृभ्यां दृष्ट्वा, संसंभ्रममुत्थिता दत्ता भिक्षा, तथाऽपि मुनी तां निरीक्षमाणौ  
तिष्ठतः, तयोर्कं-किं निरीक्षेथः?, तौ भणतः-अस्मद्गिनी तव सदृक्षाऽभूत्, किन्तु सा मृता, अन्यथा न प्रत्यय उत्पद्यते  
आवयोः, तयोर्कं-सत्यं जानीथः, अहमेव सा, तथा सर्वं पूर्णस्वरूपं कथितं, ताभ्यां सा वयःपरिणता सार्थवाहान्मोचिता  
दीक्षिता आलोच्य स्वर्गतेति ॥ ८४ ॥ किञ्च—

जत्थिथीकरफरिसं लिंगी अरिहावि सयमवि करिज्जा । तं निच्छयओ गोयम ! जाणिज्जा मूलगुणभट्टं ॥ ८५ ॥

जत्थिथी०॥ यत्र गणे स्त्रीकरस्पर्शं 'लिङ्गी' मुनिः, किंभूतः?—'अर्हन्नपि' पूजादियोग्योऽपि स्वयमपि कुर्यात् तं गच्छं  
निश्चयतो हे गौतम! जानीयात् 'मूलगुणभट्टं' पञ्चमहाव्रतरहितमिति ॥ पाठान्तरे तु—'जत्थिथीकरफरिसं, अंतरिया  
कारणेवि उत्पन्ने । अरिहावि करिज्ज संयं, तं गच्छं मूलगुणमुक्कं ॥" सुगमा ॥ अत्र श्रीमहानिशीथपञ्चमाध्ययनोक्तसावधा-  
चार्यस्य दृष्टान्तो ज्ञेय इति ॥ ८५ ॥ अथापवादमाह—

कीरइ वीयपएणं सुत्तमभणियं न जत्थ विहिणा उ । उप्पणणे पुण कज्जे दिक्खाआयंकमाईए ॥ ८६ ॥  
 कीरइ०॥ 'क्रियते' विधीयते 'द्वितीयपदेन' उत्सर्गपदापेक्षयाऽपवादपदेन 'सुत्तमभणिय'मित्यत्र मकारोऽलाक्षणिकः  
 सूत्रे-बृहत्कल्पादौ अभणितं-भगवता अकथितं सूत्रभणितं साध्वीपदे न 'यत्र' गणे 'विधिवत्' शास्त्रोक्तप्रकारेण, तुशब्दो-  
 ऽनेकद्रव्यक्षेत्रकालभावप्रकारसूचकः, 'उत्पन्ने' प्रकटीभूते पुनः कार्ये महालाभकारणे, किंभूते कार्ये ?-दीक्षायां गृहीतायां  
 दीक्षाऽऽतङ्कगदिकं तस्मिन्, आदिशब्दाद्विषमविहारादाविति, आतङ्क आदिर्यत्र तत्, स न गच्छ इति ॥ अत्र किञ्चिद्विशी-  
 थचूर्णिपञ्चदशोद्देशकगतं यथा-"एत्थ सीसो पुच्छइ-आगमे थ पवावणिजा अजा अतो संसओ किं परियद्वियवाओ न  
 परियद्वियवाओ?, आयरिओ भणइ-णत्थि कोइ णियमो, जहा अवस्सं परियद्वियवाओ णत्थि वत्ति, जइ पुण पवावेत्ता  
 आणाए परिवट्ठति तो महानिज्जराए वट्ठइ, अह अणाणाए उ पालेइ तो अतिमहामोहं पकुवइ, दीहं संसारं णिवत्तेइ, तो  
 केरिसेण परियद्वियवाओ? को वा परियट्ठणे विही?, अतो भणइ-सहू? भीयपरिसि २, एतेहिं दोहिं पदेहिं चउभंगो कायवो,  
 सहू भीयपरिसे १ असहू भीयपरिसो २ सहू अभीयपरिसो ३ असहू अभीयपरिसो ४, तत्थ धितिवलसंपुणो इदियणिग-  
 हसमत्थो थिरचित्तो थ आहारुवहिखेत्ताणि थ तप्पाउग्गाणि उप्पाएउं समत्थो एरिसो सहू १, जस्स भया सबो साहुसाहुणि-  
 वग्गो ण किंचि अकिरिथं करेइ भया कंपइ एरिसो भीयपरिसो २, एत्थ पढमभंगिहस्स परिवट्ठणं अणुणायं, सेसेसु तिसु  
 भंगेसु गाणुणायं, अह परियट्ठति तो चउगुरुं, सो पढमभंगिहो जइ जिणकप्पं पडिवज्जओ अणुवट्ठावगस्सासति जइ  
 जिणकप्पं पडिवज्जइ तो चउगुरुगा, अणं च जिणकप्पठियस्स जा णिज्जरा सा उ विहीए संजतीओ अणुपालेयंतस्स  
 विउलतरा णिज्जरा भवति"ति ॥ ८६ ॥ किञ्च-

मूलगुणेहिं विमुक्तं बहुगुणकल्पिपि लक्षिसंपन्नं । उत्समकुलेऽपि जायं निद्राडिज्जह तयं गच्छं ॥ ८७ ॥  
मूलगु० ॥ 'बहुगुणकलितं' विज्ञानादिगुणवृन्दसहितमपि 'बहुलब्धिसंपन्नं' अनेकाहारवस्त्राद्युत्पादनलब्धिकलितं मधुक्षीराश्र-  
वादिलब्धियुक्तं वा 'उत्समकुलेऽपि जातं' उग्रभोगादिके चान्द्रादिके वा कुले जातम्-उत्पन्नं, एवंविधगुणयुक्तमपि साधुसाध्वी-  
वर्गं 'मूलगुणैः' प्राणातिपातविरमणादिभिः विशेषेण मुक्तं-अष्टं विमुक्तं यत्राचार्याः 'निर्घाटयन्ति' तिरस्कारं कृत्वा स्वगणा-  
भिष्काशयन्तीत्यर्थः 'तयं'ति स गच्छः, उपलक्षणात् रत्यानञ्जिनिद्राऽतिदुष्टस्वभावलक्षणमपि निष्काशयंतीति ॥ ८७ ॥  
जत्थ हिरण सुवण्णे कंसतंबफलिहाणं । सपणाण आसणाण य सुसिराणं चैव परिभोगो ॥ ८८ ॥  
जत्थ य वारडिभाणं तेकूडिआणं च तह्य परिभोगो । सुतुं सुक्किलवत्थं का मेरा तत्थ गच्छंमि ? ॥ ८९ ॥

जत्थ य हि० ॥ जत्थ य वा० ॥ यत्र गणे 'हिरण्यस्वर्णयोः' तत्र हिरण्यं-रूप्यं अधदितस्वर्णं वा स्वर्णं च घटितस्वर्णं, तथा  
'धनधान्ययोः' तत्र धनं चतुर्धा-गणिसं-पूगफलनालिकेरादिकं १ धरिसं-गुडादि २ मेयं-घृतादि ३ पारिच्छेद्यं-माणि-  
क्यादि ४, अत्राद्यन्तभेदेनाधिकारः, धान्यं-भपक्यवगोधूमशालिमुहादि चतुर्विंशतिविधं, 'कंस'ति कांस्यानि-स्थालक-  
ञ्चोलकादीनि पात्राणि 'तंब'ति ताम्राणि-ताम्रसम्बन्धिलोडिकादीनि स्फटिकरत्नमयानि भाजनादीनि, उपलक्षणत्वात्  
काचकपर्दिकादन्तादिबहुमूल्यानि पात्राणि, पात्रादिषु च पित्तलकादिवालिकानां बन्धनानि तेषां, तथा चोक्तं निशीथसूत्रे  
आचाराङ्गे च-"जे भिवखू वा भिवखुणी वा अथपायाणि वा १ कंसपा० २ तंबपा० ३ तउयपा० ४ सुवण्णपा० ५ रूप्पापा०  
६ सीसगपा० ७ रीरियपा० ८ हारपुटपत्तिलोहपा० ९ मणिकायपा० १० संखपा० ११ सिंगपा० १२ दंतपा० १३ चेल-



पा० १४ सेलपा० १५ चम्मपा० १६ वइरपा० १७ करेइ करंतं वा साइज्जइ धरेइ धरंतं वा साइज्जइ परिभुंजइ परिभुंजंतं वा साइज्जइ तस्स चाउम्मासियं परिहारठाणं अणुघातियं ॥ जे भिक्खू वा भिक्खुणी वा अयबंधणाणि वा १ कंसबंधणाणि वा २ जाव १६ वइरबंधणाणि वा १७ करेइ करंतं वा साइज्जइ जाव परिभुंजंतं वा साइज्जइ तस्सवि पुषपच्छित्तं ।” ‘सयणासण’त्ति शयनानां—खट्वापल्यङ्कादीनां आसनानां—मच्चिकाचाकलकादीनां चशब्दाद्दुसदवरकजीणकजलेचकशेत्रिजिकादीनां, तथा ‘सुसिराणं’त्ति सच्छिद्राणां पीढफलकादीनां परिभोगो—निरन्तरव्यापारणम् । तथा यत्र च ‘वारडिआणं’त्ति आद्यन्तजिनतीर्थीपेक्षया रक्तवस्त्राणां ‘तेकूडियाणं’त्ति नीलपीतविचित्रभातिभरतादियुक्तवस्त्राणां च ‘परिभोगः’ सदा निष्कारणं व्यापारः ‘मुक्त्वा’ परित्यज्य ‘शुक्कवस्त्रं’ यतियोग्याम्बरमित्यर्थः, क्रियत इति शेषः, का मर्यादा?, न काचिदपि तत्र गणे इति ॥ ८८ ॥ ८९ ॥ कांस्यतान्नादिभ्यः स्वर्णरूढ्यं बहूनर्थकारीत्यतस्त्रिषेधं दृढयन्नाह—  
जत्थ हिरण सुवण्णं हत्थेण पराणगंपि नो छिप्पे । कारणसमप्पियंपि हु निमिसखणद्धंपि तं गच्छं ॥ ९० ॥

जत्थ हि० ॥ यत्र गणे ‘हिरण्यस्वर्णं’ पूर्वोक्तशब्दार्थं साधुः ‘हस्तेन’ स्वकरेण ‘पराणगंपि’त्ति परकीयमपि—परसम्बन्धयपि ‘न स्पृशेत्’ न संघट्टयेत् ‘कारणसमर्पितमपि’ केनाप्यगारिणा केनापि भयस्तेहादिहेतुनाऽर्पितमपि ‘निमेषक्षणाद्धमपि’ तत्र निमेषो—नेत्रसञ्चालनरूपः अष्टादशनिमेषैः काष्ठा काष्ठाद्वयेन लवः लवपञ्चदशभिः कला कलाद्वयेन लेशः लेशैः पञ्चदशभिः क्षणः तयोरर्द्धमपि स गच्छः । यद्वा यत्र परकीयमपि हिरण्यस्वर्णं हस्तेन साधुर्न स्पृशेत् कारणसमर्पितमपि,

भावार्थस्वर्यं-कार्यं संपूर्णं कृते सतीत्यर्थः, उक्तञ्च निशीथपीठिकायाम्-“विसि कणगं”ति विसघत्थस्स कणगं-सुवण्णं धेतुं घसिज्जण विसणिग्घायणद्दा तस्स पाणं दिज्जइ”ति ॥ ९० ॥ अथाऽऽर्थकाद्वारेण गणस्वरूपमाह—

जत्थ य अज्जालद्धं पडिगहमार्हवि विविहसुवगरणं । परिभुंजइ साह्हिं तं गोयम ! केरिसं गच्छं ? ॥ ९१ ॥

जत्थ य० ॥ यत्र च गणे ‘आर्यालब्धं’ साध्वीप्राप्तं पतद्ब्रह्ममुखं ‘विविधं’ नानाभेदमुपकरणं परिभुज्यते साधुभिः कारणं विना ‘हे गौतम !’ हे इन्द्रभूते !, स कीदृशो गच्छे ?, न कीदृशोऽपीति । अत्र किञ्चिदुपकरणस्वरूपं निशीथतो यथा— “जे भिक्खू वा २ गणणातिरिक्तं वा पमाणातिरिक्तं वा उवहिं धरेइ, उवहिं धरंतं वा साइज्जइ तस्स चउलहुयं” तथा “जो जिणकप्पिओ एगेणं कप्पेणं संथरइ सो एगं गेणहइ परिभुंजइ वा, जो दोहिं सं० सो गेणहइ परि०, एवं ततिओवि, जिणकप्पिओ वा जो अचेलो संथरइ सो अचेलो चैव अच्छइ, एस अभिगहविसेसो भणिओ, एतेण अधिकतरवत्थे ण हीलियद्धो जग्हा जिणाणं एसा आणा-सव्णेवि तिणिण कप्पा घेत्तवा थेरकप्पियाणं, जइवि अपाउएण संथरइ तहावि तिणिण कप्पा णियमा घेत्तवा इति, जो सामण्णभिक्खू तस्सेयं वत्थप्पमाणं भणियं, जो पुण गणचिंतगो गणावच्छेयगो सो दुल्लहवत्थादिदेसे दुगुणपडोयारं तिगुणं वा, अहवा जो अतिरिक्तो उवगहिओ वा सो सबो गणचिंतगस्स परिग्गहो भवइ, महाजणोत्ति गच्छो, तस्स आवत्तिकाले उवगहकरो भविस्संति”ति । तथा—“जेसु खित्तसु चाउम्मासं कयं, तत्थ दो मासा वत्थं न गेणहंति, किं कारणं?, जेण पासत्थाइ वासासुवि उवगरणं गेणहंति, ण अ चउपाडिवए पुणो णियमा विहरंति, तेण कारणेण तेहिं सुद्धे असुद्धे वा उवगरणे गहिए जं सेसगं सहुंगा पयच्छंति तं सेसगं संविगाणं ण कप्पइ धेतुं सपरखेत्तेसु, तति-

यमासे गेणहंति, चिक्खल्लंपथा वासं वा णोवरमए वाहिं वा असिवं दुब्भिवखं एवमाइएहिं कारणेहिं चउपाडिवए ण णिगगया तत्थ दो मासमञ्जे कोइ वत्थाणि देज्जा ते पडिसेहंति, दोसु मासेसु पुण्णेसु गेणहंति, जम्हा जे इह खित्ते वासावासमवट्ठिया तेसिं वत्थे दाहामोसि सट्ठयाण जो भावो सो निगएसु वोच्छिज्जइ, साहूणं वा जे वत्था संकप्पिया ते अण्णसाधूणं अण्णपासंड-  
त्थाणं वा दंति, अप्पणा वा परिभुंजति वा, बालअसहुगिलाणा सीयं पंडंतं ण सहइ, एवमाइएहिं कारणेहिं दोहिं मासेहिं अपुण्णेहिंवि ओमत्थगपणगपरिहाणीए गहणं कायवंति, उडुबद्धे य मासकप्यं जत्थ ठिया तत्थवि उक्कोसेणं दो मासा परि-  
हरंति, कारणे ओमत्थगपणगपरिहाणीए गेणहंति, इच्चाइ उवहिवित्थरो निसीहदसमोद्देसओ णेओ”त्ति ॥ ९१ ॥ किञ्च—

अइदुल्लह भेसज्जं बलवुद्धिविवहूणंपि पुट्टिकरं । अज्जालद्धं भुंजइ का मेरा तत्थ गच्छंमि ? ॥ ९२ ॥  
अइदु० ॥ ‘अतिदुर्लभं’ दुष्प्रापं ‘भेषजं’ तथाविधचूर्णादिकं उपलक्षणत्वादौषधमपि बलं च-शरीरसामर्थ्यं बुद्धिश्च-  
मेधा तयोर्विवर्द्धनमपि ‘पुट्टिकरं’ शरीरगुणकरं ‘आर्यालब्धं’ साध्व्यानीतं यत्र गणे साधुभिर्भुज्यते तत्र ‘का मेरा’ का  
मर्यादा ?; न काचिदित्यर्थः ॥ ९२ ॥

एगो एगित्थिए सद्धिं, जत्थ चिट्ठिज्ज गोयमा ! । संजइए विसेसेण, निम्मरं तं तु भासिमो ॥ ९३ ॥

एगो० ॥ ‘एकः’ अद्वितीयः साधुः एकाकिन्या-रण्डाकुरण्डादिस्त्रिया सार्द्धं ‘यत्र’ गणे राजमार्गादौ वा तिष्ठेत् हे गौतम !; तथा एकाकिन्या संयत्या सार्द्धं ‘विशेषेण’ हास्यविकथादिवहुप्रकारेण यत्र गणे साधुभिः परिचयः क्रियते ‘तु’ पुनः तं गच्छं ‘निर्मर्यादं’ जिनाज्ञाविकलं ‘भाषामहे’ कथयामः; एवं तं गच्छं निर्मर्यादं सदुणव्यवस्थाविकलं भाषयाम इति ॥ ९३ ॥

दृढचारित्तं सुत्तं आइज्जं मइहरं च गुणराशिं । इक्को अज्झावेई तमणायारं न तं गच्छं ॥ ९४ ॥  
दृढचा० ॥ दृढं चारित्रं-पञ्चमहाव्रतादिलक्षणं यस्याः सा तथा तां 'मुक्तां' निःस्पृहां 'आदेयां' लोके आदेयवचनां  
'मइहरं' ति मतिगृहं-गुणराशिं साध्वीं चशब्दात् महत्तरां यद्वा महत्तरपदस्थितां सर्वसाध्वीनां स्वामिनीमित्यर्थः, मह-  
त्तरास्वरूपं यथा--'सीलथा कयकरणा कुलजा परिणामिया य गंभीरा । गच्छाणुमया बुद्धा महत्तरत्तं लहइ अज्जा ॥१॥'  
एवंविधामप्येकाकिनीमार्या 'एकः' अद्वितीयो मुनिः 'अध्यापयति' सूत्रतोऽर्थतो वा तन्नं पाठयतीत्यर्थः हे शिष्य ! तम-  
नाचारं जानीहि, न तं गच्छं, 'मुत्तुं' ति पाठान्तरे यत्र गणे दृढचारित्रं मदहरं गुणराशिं एवंविधमाचार्यं मुक्त्वा-परित्यज्य,  
एतदुक्तं भवति-एवंविधः कदाचिदध्ययनोद्देशकादिकं पाठयेदिति ॥ ९४ ॥

घणगल्लिय हयकुहए विज्जूदुगिगज्झगूढहिययाओ । अज्जा अवारिआओ इत्थीरज्जं न तं गच्छं ॥ ९५ ॥  
जत्थ समुद्देशकाले साहूणं मंडलीइ अज्जाओ । गोअम ! ठवंति पाए इत्थीरज्जं न तं गच्छं ॥ ९६ ॥  
घनस्य गर्जितं भाविति दुर्ज्ञेयं हयस्य कुहकं-उदरस्थो वायुविशेषः विद्युत्-प्रतीतिव ता इव दुर्ग्राह्यं हृदयं यासां  
ता आर्या अवारिताः-स्वेच्छाचारिण्यो यत्र गणे तत् स्त्रीराज्यं न तु स गच्छः ॥ ९५ ॥

जत्थ० ॥ यत्र गणे 'समुद्देशकाले' भोजनकाले साधूनां मण्डल्यां 'आर्याः' संथल्यः हे गौतम ! 'पादौ स्थापयन्ति'  
मण्डलीमध्ये आगच्छन्तीत्यर्थः, तत् स्त्रीराज्यं जानीहि त्वं, न तं गच्छम् । जओ--"अकाले पइदिणं आगच्छमाणीए  
लोयाणं संका भवइ, भोगणवेलाए सागरियाऽभावेण मोक्कलमणेण आलावे संलावे भवइ, साहूणं चउत्थे संका भवइ,

परुपरं पीई भवइ, तओ सबेऽवि साहवो अजाए अणुवट्टति, अजाणुरागरत्ता न मुणंति अप्पणो सञ्जायपडिलेहणाइ-  
असंजमहाणी, तओ संघाडए संजमहाणिकारणीए रज्जं भवति, संजईए संघाडए रज्जं कुणसाणीए पयठाणीयावि  
पहाणपुरिसा रज्जुबंधणबद्धइल्लुछा भवंति, साह्वणं च दुगई फलं भवइ, अओ उस्सग्गमग्गेण साह्वहिं समं भोयणवेलाए  
अणत्थवि बहुसंसग्गो संजईए न कायवोत्ति, साहुणाऽवि पढमपएण संजईण मंडलीए एगाणिणा न गंतबं”ति ॥ ९६ ॥

अथ सन्मुनिसद्गणरूपणेन सद्गणस्वरूपमाह—

जत्थ सुणीण कसाया, जगडिज्जंतावि परकसाएहिं । निच्छिंति समुट्ठेवं सुनिविट्ठो पंगुलो चव ॥ ९७ ॥

धम्मंतरायभीए भीए संसारगबभवसहीणं । न उईरंति कसाए सुणी सुणीणं तयं गच्छं ॥ ९८ ॥

कारणमकारणेणं अह कहवि सुणीण उट्टहि कसाए । उदएवि जत्थ रुंभहि खामिल्लइ जत्थ तं गच्छं ॥ ९९ ॥

जत्थ० ॥ धम्मं० ॥ कारण० ॥ आसां व्याख्या यथा—यत्र गणे मन्वन्ते—जानन्ति तत्त्वस्वरूपमिति मुनयस्तेषां  
मुनीनां—परमर्षीणां ‘कषायाः’ क्रोधमानमायालोभरूपाः ‘जगडिज्जंतावि’ति दीप्यमाना अपि—धगधगायमानं क्रियमाणा  
अपि, कैः?—परेषां—दासदासीमातङ्गद्विजामात्यभूपालादीनां कषाया उत्कटक्रोधादयस्त्रैः परकषायैः नेच्छंति समुत्थातुं मेतार्थ-  
गजसुकुमालस्कन्धकाचार्यशिष्यादीनां कषायवत्, ‘चेव’ति यथार्थे यथा ‘सु’ इति अतिशयेन निविष्टः—स्थितः सुनिविष्टः  
पदमपि गन्तुमसमर्थ इत्यर्थः ‘पङ्कलः’ पङ्कः उत्थातुं न शक्नोतीति ॥ ९७ ॥ अगाधसंसारसगरे पततां जीवानां धत्ते  
इति धर्मः—सर्वशोकज्ञानदर्शनचरणरूपस्तस्यान्तरायो—निद्राविकथकुमत्यादिविघ्नस्तस्माद्भीताः—त्रस्ताः, तथा ‘भीताः’

कम्पमानाः संसरणं संसारो-भवभ्रमणं गर्भे वसनं वसतिः गर्भवसतिश्च संसारश्च गर्भवसती ताभ्यां, यद्वा संसारे-चतुर्गत्यात्मके गर्भवसतयस्ताभ्यः 'नोदीरयन्ति' प्रशान्ताः सन्तः कुवाक्यादिना नोत्थापयन्तीत्यर्थः, कान्?-'कषायान्' क्रोधादीन् मुनयो मुनीनां स गच्छः । अत्र कषायोदये उदाहरणानि वाच्यानि, यथा-क्रोधे गोघातकमरुको-दाहरणं १, मानेऽचंकारिभद्वोदाहरणं २, मायायां पण्डुर्योदाहरणं ३, लोभे आर्यमङ्गवाचार्योदाहरण ४ मिति ॥ ९८ ॥ तथा 'कारणे' गुरुत्वानशैक्षादिवैद्यावृत्यादिप्रयोजने सारणवारणनोदनादिकारणे वा 'अकारणे' वहिःप्रयोजनाभावे वा 'णं' वाक्मालङ्कारे, यद्वा मकारोऽलाक्षणिकः कारणाकारणेन, अथ कथमपि 'मुनीनां' ज्ञातागमत्त्वानां कषायवि-पाकचेचुणां 'दृष्टिर्हिति' उत्पद्यन्ते-प्रकटीभवन्ति 'कषायाः' क्रोधादयः 'उदएवि'त्ति उत्पद्यमाना अपि यत्र 'रुंभेहिति' रुध्यन्ते क्षाम्यन्ते च यत्र स गच्छः ॥ ९९ ॥

सीलतवदाणभावण चउविहधम्मंतरायभयभीए । जत्थ बहू गीयत्थे गोयम ! गच्छं तयं भणियं ॥ १०० ॥  
सीलत० ॥ दीयत इति दानं-सुपात्रानुकम्पादिकं १ शीलमष्टादशधाऽब्रह्मवर्जनं २ तथ्यतेऽष्टप्रकारं कर्मनिनेति तपः-रत्नावलीकनकावत्येकावलीमुक्तावलीश्रेणिवर्गघनप्रमुखषष्ठ्यधिकशतत्रय ३ ६०भेदभिन्नं, उक्तञ्च श्रीगणिविद्याप्रकीर्णके-  
"महा १ शरणि २ पुद्धानि, तिणिण उग्गा वियाहिया । एएसु तवं कुज्जा, सन्भिन्तरवाहिरं ॥ १ ॥ तिणिण सयाणि सट्टाणि, तवोकम्माणि आहिया । उग्गनक्खत्तजोएसु, तेसुमन्नतरं करे ॥ २ ॥" इति, भाव्यते-संसारस्वरूपमनित्यत्वेन चिन्त्यतेऽनयेति भावना, इत्येवंरूपस्य चतुर्विधधर्मस्यान्तरायभयभीताः, सूत्रे तु बन्धानुलोम्यात् 'सीलतवदाणभावण'त्ति,

यत्रोक्तलक्षणा बहवो गीतार्थाः—सूत्रार्थज्ञातारो भवन्ति हे गौतम ! स गच्छो भणितः । अत्रानुक्तपादाने जयरालो-  
दाहरणं, सुपात्रदाने सुबाहुकुमारोदाहरणं, शीलेऽनङ्गलेखोदाहरणं, तपसि स्कन्धककालीदेव्याद्युदाहरणं, भावनायां  
भरतोदाहरणं वाच्यमिति ॥ १०० ॥ उक्तमुत्तमगणस्वरूपमथाधमाधमगणस्वरूपमाह—

जत्थ य गोयम ! पंचणह कहवि सूणाण इक्कमवि हुज्जा । तं गच्छं तिविहेणं वोस्सिरिअ वइज्ज अन्नत्थ ॥ १०१ ॥

जत्थ० ॥ यत्र गणे च हे गौतम ! 'पञ्चानां' घरट्टिका १ उहपल ( दूखल ) २ चुल्लक ३ पानीयगृह ४ सारवण ५-  
लक्षणानां कथमपि 'सूनानां' अनाथाशरणजीववृन्दवधस्थानानां खट्टिकगृहसदृशानां मध्ये एकमपि भवेत् तं 'गच्छं'  
अधममुनिसमूहं 'त्रिविधेन' मनोवाक्कायेन कृतकारितानुमत्यात्मकेन 'व्युरसृज्य' परि त्यक्त्वा 'व्रजेत्' गच्छेत् 'अन्यत्र'  
सत्परम्परागतगण इति ॥ १०१ ॥

सूणारंभपवत्तं गच्छं वेसुज्जलं न सेविज्जा । जं चारित्तगुणेहिं तु उज्जलं तं तु सेविज्जा ॥ १०२ ॥  
सूणा० ॥ 'सूनारम्भप्रवृत्तं' षड्जीवमर्दनपरं खण्डन्याद्यधिकरणकर्त्तारं वा 'गच्छं' साध्वाभासगणं वेषेण—कल्पक-  
म्बलीचोलपट्टरजोहरणमुखपोतिकादिलक्षणेपथ्येन साधुद्रव्यलिङ्गेनेत्यर्थः उज्ज्वलं—सागरडण्डीरवत् परमश्रेतं वेषो-  
ज्ज्वलं न सेवेत, दुःखलक्षसंसारवर्द्धकत्वात्, कीदृशं सेवेत ? इत्याह—'यं' गणं 'चारित्रगुणैः' समितिगुह्यादिगुणैः 'उज्ज्वलं'  
निरतीचारमालोचितातीचारं वा तुशब्दाद् द्रव्यलिङ्गेन मलिनमपि तं गणं सेवेत, तुशब्दात्तद्गतमुनीनां वैयावृत्त्यादि-  
कमपि कुर्वीत, संसारक्षयहेतुकत्वादिति ॥ १०२ ॥

जतथ य मुणिणो कयविक्रयाइं कुवंति संजमभट्टा । तं गच्छं गुणसाधर ! विसं व दूरं परिहरिज्जा ॥ १०३ ॥  
 जतथ य० ॥ यत्र गणे 'मुनयः' साधुषेविडम्बकाः प्रवचनोपघातकारकाः आत्मक्लेशकारकाः 'कयंति मूल्येन वस्त्र-  
 पात्रौषधशिष्यादिकं स्वीकुर्वन्ति 'विक्रयाइं'ति मूल्येनान्येषां वस्त्रपात्रजपमालादिकमर्पयन्ति, 'जतथ ये' त्यत्र चकारादस्यैः  
 क्रयविक्रयादिकं कारापयन्ति कुर्वन्तमन्यमनुमोदयन्ति च, किंभूताः ?-संयमात्-पृथिव्यादिसप्तदशविधात् भ्रष्टाः-सर्वथा  
 यतनात्परतारहिताः दूरीकृतचारित्रगुणा इत्यर्थः 'तं' पूर्वोक्तस्वरूपं 'गच्छं' गणं गुणानां-ज्ञानादिगुणानां सागरः-  
 समुद्रो गुणसागरस्तस्यामन्त्रणं 'हे गुणसागर !' हे शिष्य ! 'विषमिव' हलाहलविषमिव 'दूरं' अदर्शनं यथा स्यात्तथा परि-  
 हरेत् । अत्र विषं तूपमामात्रं येन विषादिक(ना)मरणं भवति न वा, परं गुणभ्रष्टगच्छसङ्गात् कुमतिप्रसङ्गणसङ्गाच्चान-  
 न्तानि जन्ममरणानि अनन्ते संसारे भवन्तीति ॥ १०३ ॥

आरंभेषु पसत्ता सिद्धंतपरंमुहा विसयगिद्धा । मुत्तुं मुणिणो गोयम ! वसिज्ज मज्झे सुविहियाणं ॥ १०४ ॥  
 आरंभे० ॥ बहुवचनात् संरम्भसमारम्भयोरपि ग्रहः तेषु प्रकर्षण-मनोवाक्कायव्यापारेण सक्ताः-तत्पराः प्रसक्ताः, यद्वा  
 आरंभेषु-जीवोपमर्दकारिषु परिग्रहादिषु सक्ता-मेलनपालनादितत्परास्तान् सिद्धान्तेषु-आचाराङ्गादिश्रुतरत्नेषु पराङ्-  
 मुखाः-विपरीतवक्रास्तदुक्तानुष्ठानशून्यत्वात् तत्परिज्ञानशून्यत्वाच्च, विषयो द्विधा कामरूपो भोगरूपश्च, तत्र कामः-  
 शब्दरूपलक्षणः भोगो-गन्धरसस्पर्शरूपस्मिन् गृह्णान् मुक्त्वा मुनीन् हे गौतम ! 'वसेत्' निवासं कुर्यादिति, मध्ये, केषां ?-  
 सुष्ठु-मनोवाक्कायेन शोभनमनुष्ठानं विहितं-निष्पादितं यैस्ते सुविहितास्तेषां सुविहितानामिति ॥ १०४ ॥



तम्हा सम्मं निहालेडं, गच्छं संसगपट्टियं । वसिज्जा पक्ख मासं वा, जावज्जीवं तु गोयमा ! ॥ १०५ ॥  
 तम्हा स० ॥ यस्मात्पूर्वोक्तगणनिवसनमन्तसंसारभ्रमणकारणं मुक्त्वा तस्मात् 'सम्यक्' सर्वप्रकारेण 'निभाल्य'  
 दुशाग्रीयवुब्बा पर्यालोच्य 'गच्छं' मुनिगणं सन्मार्गप्रस्थितं-मोक्षपथं प्रति चलितमित्यर्थः 'वसेत्' गुर्वाज्ञया तिष्ठत् पक्षं  
 यावत् मासं यावत् वाशब्दान्मासद्वयादिकं यावत् यावज्जीवं वा हे गौतम ! ॥ १०५ ॥

खुड्ढो वा अहवा सेहो, जत्थ रक्खे उवस्सयं । तरुणो वा जत्थ एगागी, का मेरा तत्थ भासिमो ? ॥ १०६ ॥  
 खुड्ढो वा० ॥ यत्र गणे 'क्षुल्लः' बालरूपः वाशब्दः पूरणे अथवा 'शैक्षः' नवदीक्षितः 'रक्षेत्' सदा प्रतिपालयेत् उपा-  
 श्रयं-साधुवसनस्थानं वा-अथवा 'तरुणो' युवा साधुर्यत्रैककी उपाश्रयं रक्षेत्, तत्र गणे का मर्यादा-कां जिनगणधराज्ञो  
 भाषामहे वयं?, बहुदोषकारणत्वात्, तथाहि-एगो खुड्ढो रमइ रममाणस्स अण्णे धुत्ताइया उवहिं हरंति, बालस्स वा भोल-  
 विरुण अणत्थ गच्छंति, वसहीए वा कयावि डञ्जमाणाए खुड्ढो वत्थाइगहणत्थं पविसति तत्थ बलइत्ति सप्पो वा-  
 डसइ, नडाइयपेच्छणत्थं च गच्छिज्जा एवमाई बाले दोसा १ । सेहे तु कयाई सघरं गच्छेज्जा अन्नत्थ वा गच्छेज्जा,  
 अम्मापियरो अण्णो वा सयणो कयाइ मिलिज्जा स णेहेण रोइज्जा, भासासमिई वा भंजिज्जा उड्ढाहं वा करिज्जा एव-  
 माइ सेहे दोसा २ । तरुणे पुण कयाई मोहोदएणं हत्थकम्मं करिज्जा अंगादाणं वा किड्ढुए चालिज्जा कयाई एगं तरुणं  
 बहूइओ रंडाकुरंडाओ आगच्छंति चउत्थं भंजिज्जा उड्ढाहं वा करिज्जा, मोहोदएण गच्छं मुत्तूण गच्छिज्ज वा, एवमाई  
 एगागिस्स खुड्ढाइयस्स दोसा 'निसीहत्तुणीओ'त्ति ॥ १०६ ॥

जत्थ य एगा खुड्डी एगा तरुणी उ रक्खए वसहिं । गोयम ! तत्थ विहारे का सुद्धी बंभचेरस्स ? ॥ १०७ ॥  
जत्थ य० ॥ यत्र च साध्वीगणे एका छुहिका एका तरुणी च, तुशब्दान्नवदीक्षिता च, रक्षति वसतिं हे गौतम !  
तत्र 'विहारे' साध्वीचर्यायां 'का शुद्धिः' का निर्मलता 'ब्रह्मचर्यस्य' तुर्यत्रतस्य ? , अपि तु न काऽपीत्यर्थः । 'इत्थवि  
दोसा-कयाइ वसहीए एगा खुड्डी किडुज्जां कोइ अवहरिज्ज वा बलाउ वा कोइ सेविज्जा इच्चाइ बहुदोसा १ । तरु-  
णीए दोसा मोहोदएण फलादिणा चउत्थं सेविज्जा, एगागिणिं दड्ढण तरुणा समागच्छंति, हासाइयं कुब्बंति, अंगे वा  
लगंति तओ उड्डाहो भवति, तप्फासाओ वा मोहोदओ भवति, सीलं भंजिज्ज वा, गब्भो वा भवति, जइ गालइ तो महा-  
दोसो भवइ, अह वहुइ तो पवयणे महाउड्डाहो भवति, अहवा पुब्बकीलियं समरमाणी वेस्साइयं वा दड्ढण गच्छं मुत्तूण  
एगागी तरुणी साहुणी गच्छिज्जा, एवमाइ दोसा भवंति तो उवस्सए एगा तरुणी ण मुत्तवे"ति ॥ १०७ ॥

जत्थ य उवस्सयाओ बाहिं गच्छे दुहत्थमित्तंपि । एगारत्तिं समणी का मेरा तत्थ गच्छस्स ? ॥ १०८ ॥  
जत्थ० ॥ यत्र च गणे उपाश्रयाद्धिरेकाकिनी रात्रौ 'श्रमणी' साध्वी द्विहस्तमात्रामपि भूमिं गच्छेत् तत्र गच्छस्य का  
मर्यादा ? । "इत्थवि दोसा-कयाइ परदारसेवका रयणीए एगागिणि दड्ढण हरिज्जा उड्डाहं वा करंति, पच्छन्नं वा रायाइ  
भममाणो संकिज्जा-का एसा ? , चोरावि अवहरंति, वत्थाइयं वा गिण्हंति, अहवा कयाइ गुरुणीए फरुसं चोयणं संभर-  
माणी पुब्बकीलियं वा रयणीए विसेसओ संभरइ तो एगागिणी कत्थवि गच्छिज्जा, इच्चाइ दोसमूलं णाऊण रयणीए  
एगागिणीए समणीए उवस्सयाओ बाहिं सया न गंतवं"ति ॥ १०८ ॥

जत्थ य एगा समणी एगो समणो य जंपए सोम ! । नियबंधुणावि सद्धिं तं गच्छं गच्छशुणहीणं ॥ १०९ ॥  
जत्थ य० ॥ यत्र चोत्सर्गेणैकाकिनी श्रमणी-मुण्डी एकाकिना निजबन्धुनाऽपि सार्द्धं जल्पति, यद्वा एकाकी साधु-  
निजभगिन्याऽपि सार्द्धं जल्पति हे सौम्य !-हे गौतम ! तं गच्छं गच्छगुणहीनं जानीहि । यत एकाकिन्या सार्द्धं जल्प-  
नेन बहुदोषोत्पत्तिर्भवति, कामवृत्तिमलिनत्वादिति । तथा च साध्वीनां जल्पनेन प्रीत्यादयो भवन्ति, उक्तञ्च—“संदं-  
सणेण पीई १ पीईउ रई २ रईउ रई ३ । वीसंभाओ पणओ ४ पणयावि अ भवइ पडिवंधो ५ ॥ १ ॥” साध्वीनां  
संदर्शनेन साधूनां प्रीतिरुत्पद्यते १, प्रीत्या चित्तसमाधानं २, ततो विश्रम्भो-विश्वासः ३, विश्वासात्प्रणयः-स्नेहः ४,  
तस्मात्प्रतिबन्धः ५ ॥ १ ॥ “जह जह करेसि नेहं तह तह नेहो अ वहुइ तुमंसि । तेण नडिओमि वलियं जं पुच्छसि  
दुब्बलतरोसि ॥ १ ॥” हे साध्वि ! यथा यथा त्वं मम स्नेहं संपादयसि तथा २ मम त्वयि स्नेहो वर्द्धते, तेन स्नेहेन  
नदितोऽस्मि यत्त्वं पृच्छसि दुर्बलतरोऽसि ॥ २ ॥ “इय संदंसणसंभासणेण संदीविओ मयणत्रणही । वंभाई गुणरथणे  
डहइ अणिच्छेवि पमयाओ ॥ १ ॥” इति, स्त्रीणां रण्डाकुरण्डादीनां साध्वीनां शुण्डीविषधारणीनां साधुसंयमनृप-  
विषकन्यकानां च संदर्शनसंभाषणेन संदीपितो मदनवह्निर्ब्रह्मचर्यादीन् गुणरत्नान् प्रमादात् अनिच्छतोऽपि साधो-  
र्दहतीति ॥ १०९ ॥

जत्थ जयारमथारं समणी जंपइ गिहत्थपच्चक्खं । पच्चक्खं संसारे अज्जा पक्खिवइ अप्पाणं ॥ ११० ॥

जथ० ॥ यत्र यकारं जकारं वा मकारं च, तत्र थकारजकारे यथा-दुष्टस्तवयोनिर्धेन त्वमुत्पन्ना, याहि शठेन सार्द्ध-

योगिनी भव, किं तव लभो यक्षः?, त्वां याकिनी भक्षयति?, तव जननी मृता तव जनको मृतः रे? जोषं कुरु किं जन्मान्तरे यक्षणी भविष्यसि?, मकारं यथा म्रियतां मरिष्यति तव गुरुणी मृतस्तव गुरुः मुखं मा दर्शय दुष्टं मुखं कृष्णं कुरु तव मुखे विद्या पतिष्यति चिन्तां मा कुरु मुखं लात्वा गच्छ इतः, इत्यादिवचनपूर्वकं 'श्रमणी' श्रीजिनप्रवचनदमनी 'जल्पति' बाढस्वरेण कुत्सितं वक्त्रीत्यर्थः 'गृहस्थप्रत्यक्षं' गृहस्थानां श्रवणं यथा स्यात्तथा प्रत्यक्षं-साक्षात् भवपरम्पराकोटिसङ्कुले 'संसारे' चतुर्गत्यात्मके 'आर्या' साध्व्याभासवेषा वेषविडम्बिका 'प्रक्षिपति' पातयतीत्यर्थः 'आत्मानं' स्वयमिति ॥ ११० ॥

जतथ य गिहत्थभासाहिं भासए अज्जिआ सुरुडावि । तं गच्छं गुणसायर ! समणगुणविवज्जियं जाण ॥११॥  
जतथ० ॥ यत्र गणे च 'गृहस्थभाषाभिः' सावद्यरूपाभिर्भाषते, गृहस्थानां यथा-तव गृहं ज्वलतु तत्र पुत्रो यमगृहे गच्छतु त्वं तवाम्बाऽपि शाकिन्यौ स्तः, साध्वीनां यथा-तव शत्रुं कर्षयामि तव दन्तपङ्क्तिं पातयामि तव चरणौ कर्त्तयामि तव जठरेऽग्निक्षेपं कुरु रे शाकिनि ! रे रण्डे ! इत्यादि भाषते, आर्थिका-अधमा मुण्डी सुरुष्टा-अतिशयेन क्रोधाग्निना ज्वलिता, अपिशब्दात् स्वभावस्थाऽपि गृहस्थभाषाभिर्भाषते-तव गृहं पतितं दृश्यते कथं तत्रोद्यमं न कुरुषे ?-तव पुत्री वृद्धाऽस्ति वरगवेषणं कुरु त्वं, त्वया सुष्ठु कृतो विवाहः तव पुत्रवधूती भव्याऽस्ति तव गृहे महिषी दुर्बलाऽस्ति, शौतकं कथं न ददासि ? वध्वा आणकं कथं न क्रियताम् ? इत्यादिरूपामिति, तं गच्छं हे गुणसागर ! श्रमणगुणविवर्जितं 'जानीहि' अवगच्छ, अन्यत् किं कथ्यत इति ॥ १११ ॥

गणिगोअम ! जा उचियं, सेयं वत्थं विवलिडं । सेवए चित्तरूवाणि, न सा अज्जा वियाहिया ॥ ११२ ॥  
गणिगो० ॥ हे गणिगौतम ! 'या' आर्या उचितं श्वेतं साध्वीयोग्यं 'वस्त्रं' वसनं 'विवर्ज्य' परित्यज्य सेवते 'चित्ररू-  
पाणि' विविधभरतादियुक्तानि वस्त्राणि, यद्वा चित्राणि-आश्चर्यकराणि रूपाणि-गूळकूहद्विकाकमलादीनि येषां तानि  
चित्ररूपाणि बहुमूल्यवस्त्राणि साध्व्ययोग्यानि न सा 'आर्या' साध्वी 'व्याहता' मया, न कथितेत्यर्थः, किन्तु सा जिन-  
प्रवचनोद्धाहारिणीति ॥ ११२ ॥

सीयणं तुण्णणं भरणं, गिहत्थाणं तु जा करे । तिह्लउव्वहणं वावि, अप्पणो य परस्स य ॥ ११३ ॥  
सीव० ॥ याऽऽर्या सीवनं खण्डितवस्त्रादेः तुन्ननं जीर्णवस्त्रादेः भरणं कञ्चुकदोपिकाकुञ्चिकादीनां भरतभरणं  
गृहस्थानां तुशब्दाद्गृहस्थगृहद्वारादिरक्षणानि करोति, तथा च या तैलेन उपलक्षणत्वात् घृतदुग्धतरिकादिना 'उद्धर्त्तनं'  
अङ्गोपाङ्गानां मर्दनं तैलोद्धर्त्तनं अपिशब्दादङ्गक्षालनविविधमण्डनादिकं करोति सुभद्राऽऽर्यादिवत् 'आत्मनश्च' स्वस्य  
'परस्य च' गृहस्थबालकादेः सा 'पासत्था पासत्थविहारणी उसन्ना उसन्नविहारणी कुसीला कुसीलविहारणी"त्यादि-  
दोषान्विताऽवगन्तव्येति ॥ ११३ ॥

गच्छइ सविलासगई सयणीअं तूलीअं सविब्बोअं । उव्वट्टेइ सरीरं सिणणमार्हणि जा कुणइ ॥ ११४ ॥  
गच्छइ० ॥ 'गच्छइ सविलासगई'त्ति अत्रापि विब्बोकशब्दस्य परामर्शः, या आर्या विब्बोकपूर्वकं यथा स्यात्तथा  
'सविलासगतिर्गच्छति' विलाससमन्वितया गत्या राजमार्गादौ पण्याङ्गनावत् परिभ्रमतीत्यर्थः, विब्बोकविलासयोर्लक्षणं

यथा—“इष्टानामर्थानां प्राप्तावभिमानगर्वसम्भूतः । स्त्रीणामनादरकृतो विब्वोको नाम विज्ञेयः ॥ १ ॥ स्थानासनगमनानां हस्तभ्रूनेत्रकर्मणां चैव । उत्पद्यते विशेषो यः श्लिष्टः स तु विलासः स्यात् ॥ २ ॥” अन्ये त्वाहुः—“विलासो नेत्रजो ज्ञेयः” तथा शयनीयं—मञ्चकादिरूपं करोति, किंभूतं ?—डमरुकमणिन्यायेन सकारोऽत्रापि योज्यः ‘सतूलीयं’ति गुप्तदवर-कसहितं, पुनः किंभूतं ?—‘सविब्वोकं’ गल्लोपधानसहितं, उक्तञ्च कल्पे—‘उभओ विब्वोयणे’ उभयतः—शिरोऽन्तपादान्ता-वाश्रित्य ‘विब्वोयणे’ति उपधाने गूण्डके यत्रेति, तथा ‘उद्धर्त्तयति’ पिष्टिकादिना मर्दयतीत्यर्थः ‘शरीरं’ स्ववपुः, स्वाना-दीनि आदिशब्दाद्विलेपनमङ्गे कण्ठे पुष्पमालादि हस्ते तालवृन्तादिकं धूपनं वस्त्रादेः दृशोरञ्जनं दन्तकाष्ठमित्यादिकं या करोति सा आर्या नोक्ता श्रीवर्द्धमानस्वामिना, किन्तु वेषविडम्बनी जिनाज्ञाकन्दलीकुठारिका प्रवचनमालिन्यकारिणी अनाचारिणी सम्यक्त्वरुकरिणी प्रमादसरणिः मुनिमनोभङ्गकारिणी सत्साधुयोधवारुणीति ॥ ११४ ॥

गेहेषु गिहत्थाणं गंतूण क्हा कहेह काहीया । तरुणा अहिवडंते अणुजाणे साह पडिणीया ॥ ११५ ॥  
गेहे० ॥ गृहेषु गृहस्थानां गत्वा ‘कथां’ धर्माभासकथां संसारंव्यापारविषयां वा ‘कथयति’ वचनविलासेन वित्सारयती-त्यर्थः, ‘काहीया’ति ‘कथिका’ कथाकथिकाऽऽर्या । तथा या च तरुणादीन् पुरुषान् ‘अहिवडंते’ति ‘अभिमुखमागच्छतः’ सन्मुखमागच्छमानान् ‘अनुजानाति’ आगम्यतां भवतामागमनं भव्यं भव्यमसदीयस्थानजातं स्थीयतां, गमनप्रस्तावे पुनरागमनं विधेयं, परत्वं न चिन्तनीयं, अस्मद्दुयोग्यं कार्यं ज्ञाप्यमित्यादिकं वचनाडम्बरं करोतीत्यर्थः सा मुण्डी, इकारः पादपूरणे, प्रत्यनीकमिव—प्रतिसैन्यमिव या सा प्रत्यनीका गुरुगच्छसङ्घप्रवचनस्य प्रतिकूलविधानादिति ॥११५॥ किञ्च—

बुद्धाणं तरुणाणं रत्तिं अज्जा कहेह जा धम्मं । सा गणिणी गुणंसायर ! पडिणीया होइ गच्छस्स ॥ ११६ ॥  
बुद्धा० ॥ 'वृद्धानां' जराजीर्णानां पुरुषाणां 'तरुणानां' मन्मथवयःप्राप्तानां उपलक्षणत्वान्मध्यमवयःप्राप्तानां 'रत्तिं'ति रात्रौ निशायां याऽऽर्या कथयति धर्मं सा 'गणिनी' मुख्यसाध्वी हे गुणसागर ! प्रत्यनीका भवति गच्छस्य । यदि च गणिन्याः पुंसां रात्रौ धर्मकथने गणस्य प्रत्यनीकत्वं जायते तदाऽन्यसाध्वीनां का कथा ?, ननु विशेषतरं भवति प्रत्यनीकत्वमिति ॥ ११६ ॥

जत्थ य समणीणमसंखडाइं गच्छंमि नेव जायंति । तं गच्छं गच्छवरं गिहत्थभासाउ नो जत्थ ॥ ११७ ॥  
जत्थ य० ॥ यत्र गणे चात् सङ्घाटकेऽपि 'श्रमणीनां' मोक्षमार्गप्रवृत्तसाध्वीनां 'असंस्कृतानि' परस्परं गृहस्थसार्द्धं वा स्वगणमुनिसार्द्धं स्वसङ्घाटकमुनिवर्गसार्द्धं वा कलहगालिप्रदानावर्णवादादीनि 'नैव जायन्ते' कदाऽपि नैवोत्पद्यन्ते तं 'गच्छं' गणं 'गच्छवरं' गणप्रधानं, तथा च यत्र गणे 'गृहस्थभाषाः' पूर्वोक्तसावधरूपाः, यद्वा मामा आई वाप भाई बाई बेटी" इत्यादिका नोच्यन्ते स गच्छो गच्छवर इति ॥ ११७ ॥

जो जत्तो वा जाओ नालोयइ दिवसपब्बिखयं वावी । सच्छंदा समणीओ मयहरियाए न ठायंति ॥ ११८ ॥  
जो जत्तो० ॥ यो यावानिति 'जातः' उत्पन्नस्तं तथा 'नालोचयति' न गुरोः कथयति, तथा दैवसिकं पाक्षिकं वा, अपिशब्दाच्चातुर्मासिकं सांवत्सरिकं चातीचारं नालोचयति, तथा 'स्वच्छन्दाः' स्वेच्छाचारिण्यः श्रमण्यो 'महत्सरिकायाः' मुख्यसाध्व्याः आज्ञायां न तिष्ठन्ति स गच्छो मोक्षपदसाधको न, किन्तूदरपूरक एवेति ॥ ११८ ॥

विंतालियाणि पञ्जति गिलाण सेहीण णेय तेपंति । अणगाढे आगाढं करंति आगाढि अणगाढं ॥ ११९ ॥  
 'वेण्टलिकानि' निमित्तादीनि, यद्वा 'वेण्टलिकानि' यन्त्रमन्त्रादीनि 'प्रयुञ्जन्ति प्ररूपयन्तीत्यर्थः 'ग्लानिकानां'  
 रोगिणीनां 'सेहीण'सि नवदीक्षितसाध्वीनां 'नेय तपंति'सि औषधभेषजवस्त्रपात्रज्ञानाभ्यासादिना चिन्तां न कुर्वन्ती-  
 त्यर्थः । तथा आगाढम्-अवश्यकर्त्तव्यं सर्पभक्षितविषमूर्च्छितमरणान्तशूलादिपीडितप्रतिजागरणादिकं न आगाढमनागाढं  
 तस्मिन् अनागाढे कार्ये 'आगाढं' अवश्यकर्त्तव्यमिति कृत्वा कुर्वन्तीत्यर्थः, तथा 'आगाढे' पूर्ववर्णितस्वरूपे कार्ये अना-  
 गाढं कार्यं कुर्वन्ति, गो०, यद्वा 'अणगाढे'सि आचाराङ्गादिअनागाढयोगानुष्ठाने 'आगाढं'सि भगवतीप्रमुखमागाढयो-  
 गानुष्ठानं कुर्वन्ति, तथा आगाढयोगानुष्ठानेऽनागाढयोगानुष्ठानं कुर्वन्ति च ॥ ११९ ॥ तथा—

अजयणाए पकुवंति, पाहुणगाण अवच्छला । चित्तलिआणि अ सेवंति, चित्ता रयहरणे तथा ॥ १२० ॥  
 अजय० ॥ 'अयतनया' जीवयतनां विनेत्यर्थः 'पकुवंति'सि प्रकर्षेण-मनोवाक्कायेन भिक्षादनभोजनमण्डल्युद्धरण-  
 स्थण्डिलगमनग्रामानुग्रामपरिभ्रमणवसतिप्रसार्जनप्रतिलेखनाऽऽवश्यकादिकं कुर्वन्ति, यद्वा न विद्यते यतना-आचर-  
 णेनाथ पट्कायपरिपालना यत्र सा अयतना-केवलद्रव्यलिङ्गधारणा तथा प्रकुर्वन्ति जठरपूरणार्थं रामाद्यावर्जनादिक-  
 मिति, तथा 'प्राघूर्णकानां' ग्रामान्तरगतानां मार्गश्रमसंयुक्तानां क्षुत्पिपासापीडितानां साध्वीनां 'अवच्छल'सि निर्दो-  
 षभव्यान्नपानादिना बहुमानपूर्वकं भक्तिं न कुर्वन्तीत्यर्थः, तथा 'चित्तलिआणि'सि चित्रितानि-नानाचित्रसंयुक्तानि  
 वस्त्रकम्बलीपात्रदण्डादीनि, यद्वा 'चीतलिकानि' चउकचीतलिकापाचीकासारपासकादीनि 'सेवन्ते' स्वयं प्रवर्त्सयन्ती-



त्यर्थः, चशब्दाद्धस्ते मिन्धिक्रा चरणेऽलककुङ्कुमादि कण्ठे हारकादि इत्यादि कामाङ्गानि सेवन्ति, तथा रजोहरणे 'चित्ता'इति चित्राणि बाह्याभ्यन्तरपञ्चवर्णगुह्यादिकर्षणानि कुर्वन्तीति हे गौतम ! ता अनार्या उच्यन्त इति ॥ १२० ॥ गइविभ्रमाइएहिं आगारविगार तह पगासंति । जह बुड्डाणवि मोहो समुईरइ किं तु तरुणाणं ? ॥ १२१ ॥ गइ० ॥ याऽऽर्या 'गतिविभ्रमादिकैः' गमनविलासादिकैः आकारश्च-स्थूलधीगम्यदिगवलोकनमुखनयनादिचेष्टा विकारश्च-स्तनकक्षादिप्रदेशे हस्ताङ्गुल्यादिक्षेपणं आकारविकारं तं 'तथा प्रकाशयन्ति' तथा प्रकटीकुर्वन्ति यथा 'बुद्धा-नामपि' स्थविराणामपि 'मोहः' वेदोदयः कामानुराग इत्यर्थः 'समुदीरइ'ति तत्क्षण एवोत्पद्यते, 'तुः' पुनरर्थे, किं पुनस्त-रुणानां साधूनामिति, हे सौम्य ! ताः साध्व्यो न, किन्तु नख्य इति ॥ १२१ ॥

बहुसो उच्छोलिंती मुहनयणे हत्थपायककलाओ । गिणहेइ रागमंडल सोइंदिय तह य कव्वट्टे ॥ १२२ ॥ बहु० ॥ 'बहुशः' कारणं विना वारंवारं 'उच्छोलिंती'ति क्षालयन्तीत्यर्थः 'मुखनयने' वक्राक्षिणी हस्तपादकक्षाश्च । तथा च याऽऽर्या 'गिणहेइ'त्ति परेभ्यो रागज्ञेभ्यो 'गृह्णन्ति' शिक्षन्ते 'रागमण्डलं' श्रीराग १ गऊडी २ मल्हार ३ केदारउ ४-मालवीगुहउ ५ सिन्धुउ ६ देशख ७ आसाउरी ८ ( अधरस ७ काल्हेरउ ८ ) भूपाल ९ सामेरी १० मारऊणी ११ मेवाडउ १२ रामगिरी १३ केदारगउडी १४ मधुराग १५ प्रभाती १६ सवाव १७ वेलाउली १८ वसंत १९ नाट २० धन्यासी २१' इत्यादिकं रागसमूहं 'तहय'त्ति च पुनस्तद्रागमण्डलं गृहीत्वा 'तथा' तेन प्रकारेण करोति यथा 'कव्वट्टे'त्ति प्राकृतत्वाद्भिभक्तिपरिणामः, तरुणपुरुषाणां, यद्वा 'कव्वट्टे'त्ति समयभावया बालकास्तेषामपि 'सोइंदिय'त्ति श्रोत्रेन्द्रियं

श्रवणेन्द्रियं परमसन्तोषं प्राप्नोति । यद्वा 'गिण्हइ'ति गृह्णन्ति करचालनेन तथा वादयन्ति रागमण्डलं चाङ्गप्रमुखं यथा बालतरुणादीनां श्रवणेन्द्रियं तोषं यातीति, यद्वा रागमण्डलं श्रोत्रेन्द्रियेण गृह्णन्ति, तथा च गृहस्थबालकान् क्रीडार्थं गृह्णन्तीति । यत्रोत्तरार्धे पाठान्तरं यथा—'गिण्हइ रामणमंडणं भोयंति य तह य कब्बट्टे'ति, अस्यार्थः—'कब्बट्टे'ति गृहस्थबालकान् स्नेहाद् गृह्णन्ति तेषां 'रामणे'ति क्रीडां कारयन्ति 'मण्डनं' शरीरभूषणां कुर्वन्ति, तथा तान् भोजयन्तीति ता आर्याः केन कथ्यन्ते?, न केनापीति ॥ १२२ ॥

जत्थ य थेरी तरुणी थेरी तरुणी अ अंतरे सुयइ । गोअस ! तं गच्छवरं वरनाणचरित्तआहारं ॥ १२३ ॥

जत्थ य० ॥ यत्र च गणे 'स्थविरा' वृद्धा तरुणी च-युवती साध्वी स्थविरा च तरुणी चकारान्मध्यमा तरुणी तरुणी-मध्यमा च 'अन्तरे' अन्तराले स्वपिति, अन्यथा तरुणीनां निरन्तरशयने परस्परं जङ्घाकरस्तनपादादिस्पर्शने सति मन्मथचिन्ता पूर्वस्मरणादिकं भवति अतः स्थविरान्तरिताः स्वपन्ति हे गौतम ! तं गच्छवरं जानीहि, किंभूतं?—वरज्ञान-चारित्राधारमिति ॥ १२३ ॥

धोइंति कंठिआउ पोयंती तहय दिंति पोत्ताणि । गिहकज्जचित्तीओ नहु अज्जा गोअमा ! ताओ ॥ १२४ ॥  
धाइ० ॥ 'धावति' कारणं विना नीरेण क्षालयतीत्यर्थः 'कण्ठिकाः' गलग्रदेशान् तथा 'पोयंती'ति आभरणमुक्ताफल-चीडकादीनि 'प्रोतयन्ति' रन्ध्रे सूत्रादिकं सञ्चारयन्तीत्यर्थः गृहस्थानामिति गम्यते, तथा 'ददति' अर्पयन्ति 'पोत्ताणि' बालकार्थं वस्त्रखण्डानि, चकाराद् दुग्धौषधजटिकादिकमपि ददति, यद्वा शरीरे 'पोत्तानि' मलस्वेदादिस्फोटनाय

जलाद्रिकृतवस्त्राणि 'ददति' धर्षयन्तीत्यर्थः, 'गृहकार्यचिन्तिकाः' अगारिगृहव्यापारकरणतत्पराः, नैव ता आर्याः हे गौतम !, किन्तु कर्मकर्त्र्य इत्यर्थः ॥ १२४ ॥

खरघोडाइहाणे वयंति ते वावि तत्थ वचंति । वेसत्थी संसग्गी उवस्सयाओ समीवंमि ॥ १२५ ॥  
खरघो० ॥ खरघोटकादिस्थाने व्रजन्ति साध्व्यः, तत्र खरशब्देन दासप्रायः, यदुक्तमोघनिर्युक्तौ—“खरउ द्व्यधरो दासप्रायः द्व्यक्षरिका दासी”ति, घोटकशब्देन द्यूतकारादिधूर्त्ताः, यदुक्तं निशीथचूर्णौ—“घोडेहिं गाहा-घोडा वद्दा जूयक्क-रादिधुत्ता” इति, आदिशब्दादन्येऽपि तादृशा ग्राह्याः, तथा 'तेऽपि' खरघोटकादयः 'तत्र' आर्यास्थाने व्रजन्ति, अकालसकाले आगच्छन्तीत्यर्थः, वाशब्दात् परोक्षे ते ताभिः सह ता वा तैः सह दोहकगाथादिमुक्तकलनेन परिचयं कुर्वन्तीति, तथा 'उपाश्रयसमीपे' साध्वीवसतिपार्श्वे वेश्या स्त्री तस्याः यद्वा वेश्यो ना तत्सदृशा याः स्त्रियस्तासां, यद्वा वेश्यायाः स्त्री दासीलक्षणा तस्याः, यद्वा वेश्या या स्त्री नटपुरुषमैलापकलक्षणा तस्याः, वेश्या स्त्री तत्पुत्रीलक्षणा तस्या वा, अथवा वेषस्त्री-योगिन्यादिवेषधारिका तस्याः, यदिवा वेषस्य-रजोहरणादिद्रव्यलिङ्गस्य अर्थः—उदरपूरण-मुग्धवञ्चनादिप्रयोजनं वेषार्थः स च विद्यते यस्यासौ वेषार्थी, सर्वभ्रष्टाचारी साधुरित्यर्थः, आर्षत्वादीर्घः, तस्य संसर्गो भवति हे गौतम ! साऽऽर्या द्व्यक्षरिकोच्यते नत्वार्थेति ॥ १२५ ॥

छक्कायमुक्कजोगा धम्मकहा विगह पेसण गिहीणं । गिहिनिस्सिज्जं वाहंति संथवं तह करंतीओ ॥ १२६ ॥  
छक्का० ॥ 'षट्कायमुक्तयोगाः' को भावः ?—षट्कायेषु-पृथिव्यादिषु मुक्तो-दूरीकृतो योगो-यत्नालक्षणो व्यापारो

याभिस्ताः षट्कायमुक्तयोगाः संयत्यो धर्मकथामधर्मकथां वा तथा विकथां परस्परं विधवादिसार्द्धं वा ख्यादिकथां कुर्वन्ति, तथा गृहस्थानां कार्यादौ प्रेषणं कुर्वन्ति 'गृहनिषद्यां वाहयन्ति' गृहस्थानामासनादिकमुपवेशनार्थं, मुञ्चन्तीत्यर्थः, यदिवा गृहिणां निषद्या-चकलकगदिकादिरूपा तां 'वाहिती'ति व्यापारयन्तीत्यर्थः, संस्तवो द्विधा गुणसम्बन्धिसंस्तवभेदात्, एकैको द्विधा पूर्वपश्चाद्वित्वात्, तत्र दानात्पूर्वं पश्चाद्वा गुणान् यत्र सौति स गुणसंस्तवः, सम्बन्धिसंस्तवस्तु जननीजनकभ्रातृभगिन्यादिपूर्वकालभावित्वात् पूर्वः, श्वश्रुश्वशुरकलत्रपुत्रादिपश्चात्कालभावित्वात्पश्चात्संस्तवः, आत्मपरतारुण्यादिलक्षणं वयो ज्ञात्वा तदनुरूपं यत् श्वेतपद्यः सम्बन्धं कुर्वन्ति स सम्बन्धिसंस्तवस्तं सस्तवं 'करंतीड'त्ति कुर्वन्त्यस्ताः साध्व्यो न भवन्तीति ॥ १२६ ॥

समा सीसपडिच्छीणं, चोअणासु अणालसा । गणिणी गुणसंपन्ना, पसत्थपरिसाणुगा ॥ १२७ ॥

समा सी० ॥ 'समा' तुल्या भवन्ति रागद्वेषपरिणामाभावात् 'सीस'त्ति स्वशिष्याः-स्वसङ्घाटिका इत्यर्थः प्रतीच्छिकाश्च स्वपरगच्छात् ज्ञानवैयावृत्त्याद्यर्थमागतास्तासां तासु वेति, 'चोयणासु'त्ति नोदनादिषु पूर्वोक्तशब्दार्थेषु 'अनालस्याः' सर्वथाऽऽलस्यरहिताः, गुणाः-ज्ञानदर्शनचारित्ररूपसैः संपन्नाः-समन्विताः, प्रशस्ता-क्षमाविनयवैयावृत्त्यादिगुणयुक्त्वात् परिषत्-परिवाररूपा तथाऽनुगताः-सदासंयुक्ताः, एवंविधो गणः-साध्वीपरिवाररूपो विद्यते यासां ता गणिन्यो-मुख्यसाध्व्यो भवन्तीति ॥ १२७ ॥

संविग्गा भीयपरिसा य, उग्गदंडा य कारणे । सज्झायझाणजुत्तां य, संगहे अविसारया ॥ १२८ ॥

संवि० ॥ 'संविन्ना' परमसंवेगरसलीना भीता-भयं ग्राप्ता परिषत्-परिवारो यासां ताः भीतपरिषदः, यद्वा भीता-  
स्व२सङ्घाटिकया सह कलहादिकरणेन भयं गता परिषद् यासां तास्तथा, यद्वा भयमिहलोकभयं-स्वगुरुगुरुगुरुणां गण-  
कुलजाल्यादीनामपकीर्तिलक्षणं परलोकभयं-महाव्रतदूषणलक्षणं परिषदि-परिवारे यासां तास्तथा, उग्रः तीव्रो दण्डः  
प्रायश्चित्तादिरूपो यासां ता उग्रदण्डाश्च 'कारणे' अकर्त्तव्ये कृत इति, 'स्वाध्यायध्यानसंयुक्ताः' तत्र स्वाध्यायः-  
पञ्चधा-वाचना १ प्रच्छना २ परावर्त्तना ३ ऽनुप्रेक्षा ४ धर्मकथा ५ रूपः, ध्यानं च धर्मशुक्लक्षणं, यद्वा ध्यानं चतुर्धा  
पिण्डस्थादि, यदुक्तम्-“ज्ञानं चउच्चिहं होइ तत्थ पिण्डत्थयं १ पयत्थं ३ रूवाइय ४ मेएसिमिमं तु  
वक्खाणं ॥१॥ देहत्थं गयकम्मं चेदात्तं (जं दंतं) नाणिणं विऊ जत्थ । परम्मिस्सरियं अप्पं पिच्छइ तं होइ पिण्डत्थं १ ॥२॥  
मंतक्खराणि सारीरपउमपत्तेसु चित्तए जत्थ । जोगी गुरूवएसा पयत्थमिह बुच्चए तं तु । २ ॥ ३ ॥ जं पुण सपाडिहं  
ओसरणत्थं जिणं परमनाणिं । पडिमाइ समारोविय, झायइ तं होइ रूवत्थं ३ ॥ ४ ॥ जं परमाणंदमयं परमण्याणं  
निरंजणं सिद्धं । झाएइ परमगुरुं रूवाईयं तमिह ज्ञाणं ४ ॥ ५ ॥” इति । तथा 'सङ्गहे' शिष्यादिसङ्ग्रहणे चकारापुप्रहे  
च-निर्दोषवस्त्रपात्रादिसङ्ग्रहणे 'विद्यारदाः' कुशलास्ता गणिन्य इति ॥ १२८ ॥

जत्थुत्तरपडिउत्तरवडिआ अब्जा उ साहुणा सद्धिं । पलवंति सुरुद्धावी गोयम ! किं तेण गच्छेण ? ॥ १२९ ॥  
जत्थु० ॥ 'यत्र' गणे उत्तरं प्रत्युत्तरं वा ददाति, तत्रोत्तरं-एकारं प्रत्युत्तरं-पुनः पुनरिति, कलहेनाशुभराणेण वेति  
शेषः 'वडिआ'ति मुख्यभिक्षुणी वृद्धा वा-जराग्रस्ता वा 'आर्या' अनार्यारूपा, तथा च यत्र मुख्या अन्या वा मुण्ड्यः

‘साधुना’ मुख्यगुरुणा अन्त्येन मुनिना वा ‘सार्द्धं’ साकं प्रकर्षेण लोकसमक्षमसमक्षं वा यथा वाक्यं लपन्ति वदन्ति, किंभूताः ?-सु-अतिशयेन रुष्टाः-कोपचाण्डालत्वं प्राप्ताः ‘सुरुष्टाः’ अत्यन्तकोपगता इत्यर्थः अपिशब्दादल्परुष्टा अपि हे गौतम ! किं ‘तेन’ अधमरूपेण ‘गच्छेन’ मुण्डीवृन्देनेति ॥ १२९ ॥

जत्थ य गच्छे गोयम ! उप्पणणे कारणमि अज्जाओ । गणिणीपिट्ठियाओ भासंती मउअसहेण ॥ १३० ॥  
जत्थ य० ॥ यत्र च ‘गच्छे’ गणे हे गौतम ! ‘उत्पन्ने’ प्रादुर्भूते ‘कारणे’ ज्ञानदर्शनचरणानामन्यतरस्मिन् कार्ये ‘आर्याः’ लघुसाध्यः गणिनी-मुख्यसाध्वी तस्याः पृष्टिस्थिताः-पश्चाद्भागे व्यवस्थिताः ‘भाषन्ते’ जल्पन्ति, केन ?-‘मृदुक-शब्देन’ अल्पजुनिर्विकारवाक्येन स्थविरगीतार्थादिसार्द्धमिति । ‘पट्टिवियाड’ति पाठे तु गणिन्या प्रस्थापिताः-प्रेषिताः सत्यो ‘मृदुकशब्देन’ विनयपूर्वकवचनकथनेन भाषन्ते स गच्छ इति ॥ १३० ॥

माऊए दुहियाए सुणहाए अहव भइणिमाईणं । जत्थ न अज्जा अक्खह गुत्तिविभेयं तयं गच्छं ॥ १३१ ॥  
माऊए० ॥ ‘मातुः’ जनन्याः ‘दुहितुः’ सुतायाः पुत्रस्य वाऽपत्यं, ‘स्रुषायाः’ वधूत्याः, अथवा भगिन्यादीनां ‘यत्र’ गणे न ‘आर्या’ भिक्षुणी ‘आख्याति’ कथयति ‘गुप्तिविभेदं’ नाम(मर्म)प्रकारं, कोऽर्थः ?-कारणं विना स्वपरवर्गे वदति ममेयं माता ममेयं दुहितेत्यादि, यद्विवा अहमस्यास्या वा माता अहमस्यास्या वा दुहिता अहमस्य वधूतीत्यादि न जल्पति स गच्छ इति, यद्वा मात्रादीनां गुप्तेः-किमपि गोप्यस्य लोकावाच्यरूपस्य नाख्याति साध्वी स गच्छ इति ॥ १३१ ॥

दंसणइधार कुणई चरित्तनासं जणेइ मिच्छत्तं । दुणहवि वग्गाणज्जा विहारभेयं करेमाणी ॥ १३२ ॥

दंसण० ॥ 'दर्शनातिचारं' सम्यक्त्वातिचारं करोति 'चारित्रनाशं' चरणविनाशं मिथ्यात्वं च 'जनयति' निष्पादयति द्वयोरपि 'वर्गयोः' साधुसाध्वीलक्षणयोः स्वपरे आर्या 'विहारभेदं' जिनोक्तमार्गविनाशं 'करेमाणी'ति कुर्वाणा, यद्वा विहारो-मासकल्पादिना विचरणं तस्य भेदो-मर्यादोलङ्घनं तं कुर्वाणा, एकत्र वसने साध्वीनां कारणं विना दर्शनचरणा-दिवहुविनाशहेतुत्वादिति । तथा च विहारं कुर्वतां यतीनां कदाचिन्नावा १ संघट्ट २ लेप ३ लेपोपरिकं ४ जलं भवेत् तत्रेयं यतना, यथा-"दो जोयण वंकेणं थलेण परिहरइ वेडियामगं । सढजोयण घट्टेणं १, जोयण लेवेण २ उवरि दो गाऊ ३ ॥१॥ सढजोयण वंकेणं थलेण लेवोवरिं च वजेइ । अधजोयण लेवेणं १ संघट्टेणजोयणेणं च २ ॥२॥ एगजोयण थलेणं, संघट्टेणद्धजोयणेण सुणी । लेवं वज्जइ य तथा घट्टं अधजोयण थलेण ॥ ३ ॥ एवं मग्गाभावे नावाईहिं पि कारणे सुणिणो । गच्छंतस्सवि दोसो न कोवि भणिओ जिणिदेहिं ॥ ४ ॥ एएसि गाहाणं भावत्थो जहा- दोहिं जोयणेहिं गए थलपहेण गम्मइ मा य गावाए, जइ थलपहे सरीरोवघाई तेणा सीहा वा वाला वा भवंति थलपहे भिक्खं वा ण लब्भइ, वसही वा, तो दिवहुजोयणेणं संघट्टेण गम्मइ मा य गावाए, अह णत्थि संघट्टो सति वा परं दोसजुत्तो तो जोयणेण लेवेण गच्छउ मा य गावाए, अह णत्थि लेवोवि सति वा पुवुत्तदोसजुत्तो तो अद्धजोयणेण लेवोवरिणा गच्छउ मा य गावाए, अह तं पि णत्थि सति वा दोसजुयं तदा गावाए गच्छउ, एवं दुजोयणहाणीए गावाए पत्तो १ दिवहुजोयणेण थलपहेण गच्छउ मा य लेवोवरिणा, थलपहे असति दोसजुत्ते वा तो एगजोयणेण संघट्टेण गच्छउ मा य लेवोवरिणा,

अह तंपि नत्थि दोसजुत्तो वा तो अद्धजोयणेण लेवेणं गच्छउ मा य लेवोवरिणा २, एगजोयणेण थलपहेण गच्छउ मा य लेवेणं, अह नत्थि दोसजुत्तो वा तो अद्धजोयणेण संघट्टेण गच्छउ मा य लेवेणं ३, अद्धजोयणेण थलपहेणं गच्छउ मा य संघट्टेणं ४, एतेसिं परिहासेणं असतीए णावा १ लेवोवरि २ लेव ३ संघट्टेहिवि ४ गंतवं जयणाए” इति ॥ १३२ ॥

तंमूलं संसारं जणेइ अज्जावि गोयमा ! नूनं । तम्हा धम्मुवएसं सुत्तुं अन्नं न भासिज्जा ॥ १३३ ॥

तंमूलं० ॥ तत्-पूर्वोक्तजिनाज्ञाखण्डनमूलं संसारं ‘जनयति’ अर्जयतीत्यर्थः ‘आर्या’ साध्वी अपिशब्दान्मुनिरपि हे गौतम ! ‘नूनं’ निश्चितं ‘तम्हा’ इति यस्माज्जिनाज्ञाखण्डने विरुद्धप्ररूपेणोऽनन्तभवभ्रमणं जायते तस्माद्धर्मोपदेशं स्वर्गोपवर्गसौख्यप्रदं मुक्त्वा ‘अन्यत्’ आप्तवाक्यविसंवादि ‘न भाषेत’ न स्वपरसभायां प्ररूपयेदिति ॥ १३३ ॥

मासे मासे उ जा अज्जा, एगसित्थेण पारए । कलहे गिहत्थभासाहिं, सबं तीइ निरत्थयं ॥ १३४ ॥

मासे० ॥ ‘मासे मासे उ’त्ति मासक्षणं २ कृत्वेत्यर्थः, तुशब्दान्मासक्षणद्वित्र्यादिकं कृत्वाऽऽपि याऽऽर्या ‘एकसित्थुना’ अद्वितीयेन कूरादिरूक्षरूपेण न तु सित्थुद्वयादिनेत्यर्थः ‘पारयेत्’ पारणकं करोतीत्यर्थः, एवंविधाऽपि साध्वी यदि ‘कलहे’त्ति “द्वितीयातृतीययोः सप्तमी”ति द्वितीयार्थे सप्तमी ‘कलहं’ राटिं स्वपरवर्गसमक्षं करोति, काभिः ?-गृहस्थानां-अनार्यरूपाणां भाषा-सर्मोद्धाटनप्रदानशपदानमकारचकारादिगालिप्रदानलक्षणास्ताभिर्गृहस्थभाषाभिः ‘सर्वे’ तपः-कथादिकं ‘तीइ’त्ति ‘तस्याः’ नामसाध्व्याः कुरण्डतुल्यायाः ‘निरर्थकं’ सर्वथा निष्फलमित्यर्थः, ननु साध्वी कलहं करोति



साधुः किं न करोति ? उच्यते—प्रवाहेण स्लोककार्येऽपि रामाः शुनीवत्कलहं निष्पादयन्ति न तथा साधवोऽत आर्याः प्रोक्ता इति ॥ १३४ ॥ अथ कस्मादिदमुद्धरितमिति दर्शयति—

महानिर्सीहकप्पाओ, ववहाराओ तहेव य । साहुसाहुणिअट्टाए, गच्छाचारं समुद्धियं ॥ १३५ ॥

महा० ॥ श्रीमहानिशीथात्—प्रवचनपरमतत्त्वकल्पात् कल्पात्—बृहत्कल्पक्षणात् ‘व्यवहारात्’ परमनिपुणात् तथैव च निशीथादिभ्यः ‘साधुसाध्वर्याय’ साधुसाध्वीनां हितार्थायैत्यर्थः ‘गच्छाचारं’ गणाचारप्रतिपादकप्रकीर्णकं सिद्धान्तरूपं ‘समुद्धृतं’ उत्सर्गापवादनिरूपणेन बद्धमिति ॥ अत्र शिष्यः प्रश्नयति—प्रकीर्णकानामुत्पत्तिः किं गणधरात् गणधरशिष्यात् प्रत्येकबुद्धात् तीर्थकरमुनेर्वा ? उच्यते—प्रत्येकबुद्धात्तीर्थकरविशिष्टमुनेर्वा, यदुक्तं नन्दिसूत्रे—“से किं तं अंगवाहिरं ?, २ दुविहं पणत्तं, तं०—आवस्सयं च १ आवस्सयवइरित्तं च २, से किं तं आवस्सयं ?, २ छविहं पन्नत्तं, तंजहा—सामा-इअं १ चउवीसत्थओ २ वंदणयं ३ पडिकमणं ४ काउस्सगो ५ पच्चक्खाणं ६, से तं आवस्सयं । से किं तं आवस्सयवइ-रित्तं ?, आव० दुविहं प०, तं०—कालियं उक्कालियं ?, उ० अणेगविहं पं०, तं०—दसवेयालियं १ कप्पिआकप्पियं २ चुल्लकप्पसुयं ३ महाकप्पसुयं ४ उववाइयं ५ रायपसेणियं ६ जीवाभिगमो ७ पन्नवणा ८ महापण-वणा ९ पमायप्पमायं १० नंदी ११ अणुओगदाराइं १२ देविंदत्थओ १३ तंतुलवेयालियं १४ चंदाविज्झयं १५ सूर-पणत्ती १६ पोरिसिमंडलं १७ मंडलपवेसो १८ विज्जाचरणविणिच्छओ १९ गणिविज्जा २० ज्ञाणविभत्ती २१ मरण-विभत्ती २२ आयविसोही २३ वीयरगसुयं २४ संलेहणासुयं २५ विहारकप्पो २६ चरणविही २७ आउरपच्चक्खाणं २८

श्रीगच्छा-  
चारलघु-  
वृत्तौ

॥ ४० ॥

प्रकीर्णक-  
चूनिर्णयः  
गा. १३५-

२०

२५

॥ ४० ॥

२७

महापञ्चस्वार्णं २९ एवमाइ, से तं उक्कालियं १। से किं तं कालियं?, २ अणेगविहं पन्नत्तं, तं०-उत्तरज्झयणाइं १ दसाउ २  
 कप्पो ३ ववहारो ४ निसीहं ५ महानिसीहं ६ इसिभासियाइं ७ जंबुदीवपणत्ती ८ दीवसागरपणत्ती ९ चंदपणत्ती १०  
 खुड्डिआ विमाणपविभत्ती ११ महल्लिया विमाणपविभत्ती १२ अंगचूलिआ १३ वंगचूलिआ १४ विवाहचूलिआ १५  
 अरुणोववाए १६ वरुणोववाए १७ गरुलोववाए १८ धरणोववाए १९ वेसमणोववाए २० वेलंधरोववाए २१ देवि-  
 दोववाए २२ उट्टाणसुए २३ समुट्टाणसुए २४ नागपरिआवलिआ २५ निरयावलिआउ २६ कप्पिआओ २७ कप्पवडि-  
 सियाओ २८ पुप्फिआओ २९ पुप्फचूलिआओ ३० वण्हीदसाओ ३१, एवमाइआइं चउरासीइं पइन्नगसहस्साइं भगवओ  
 अरहओ उसहसामिस्स आइतिलथयरस्स १ तथा संखिज्जाइं पइन्नगसहस्साइं मज्झिमगाणं जिणवराणं २ चउदसपइण्ण-  
 गसहस्साणि भगवओ वद्धमाणसामिस्स ३, अहवा जस्स जत्तिआ सीसा उप्पत्तिआए १ वेणइआए २ कम्मिआए ३  
 पारिणामिआए ४ चउबिहाए बुद्धीए उववेआ तस्स तत्तिआइं पइण्णगसहस्साइं १ पत्तेअबुद्धावि तत्तिआ चेव से तं  
 कालिअं, से तं आवस्सयवइरित्तं, से तं अणंगपविट्ठं” अत्र ‘एवमाइयाइं’ इत्याद्यंशस्य वृत्तिः ‘एवमाइयाइं’ इत्यादि, कियन्ति  
 नाम नामग्राहमाख्यातुं शक्यन्ते प्रकीर्णकानि? तत एवमादीनि चतुरशीतिप्रकीर्णकसहस्राणि भगवतोऽर्हतः श्रीऋषभ-  
 स्वामिनस्तीर्थकृतः १, तथा सङ्खेयानि प्रकीर्णकसहस्राणि मध्यमानामजितादीनां जिनवरेन्द्राणां, एतानि च यस्य यावन्ति  
 तस्य तावन्ति प्रथमानुयोगतो वेदितव्यानि २, तथा चतुर्दश प्रकीर्णकसहस्राणि भगवतोऽर्हतो वर्द्धमानस्वामिनः ३,  
 इयमत्र भावना-इह भगवत ऋषभस्वामिनश्चतुरशीतिसहस्रसङ्ख्याः श्रमणा आसीरन्, ततः प्रकीर्णकरूपाणि चाध्ययनानि

कालिकोत्कालिकभेदभिन्नानि सर्वसङ्ख्यया चतुरशीतिसहस्रसङ्ख्यान्यभवन्, कथम्? इति चेदुच्यते, इह यद् भगवद्दहदुप-  
दिष्टश्रुतमनुसृत्य भगवन्तः श्रमणा विरचयन्ति तत्सर्वं प्रकीर्णकमुच्यते, अथवा श्रुतमनुसरन्तो यदात्मनो वचनकौशलेन  
धर्मदेशनादिषु ग्रन्थपद्धतिरूपतया भाषन्ते तदपि सर्वं प्रकीर्णकं, भगवतश्च ऋषभस्वामिन उत्कृष्टा श्रमणसम्पदासीत्  
चतुरशीतिसहस्रप्रमाणा ततो घटन्ते प्रकीर्णकान्यपि भगवतश्चतुरशीतिसहस्रसङ्ख्यानि १ । एवं मध्यमतीर्थकृतामपि  
सङ्ख्ययानि प्रकीर्णकसहस्राणि भावनीयानि २ । भगवतस्तु वर्द्धमानस्वामिनश्चतुर्दश श्रमणसहस्राणि तेन प्रकीर्णकान्यपि  
भगवतश्चतुर्दश सहस्राणि ३ । अत्र द्वे मते-एके सूरयः प्रज्ञापयन्ति-इदं किल चतुरशीतिसहस्रादिकमृषभादीनां तीर्थ-  
कृतां श्रमणपरिमाणं प्रधानसूत्रविरचनसमर्थान् श्रमणानधिकृत्य वेदितव्यं, इतरथा पुनः सामान्यश्रमणाः प्रभूततरा  
अपि तस्मिन् २ ऋषभादिकाले आसीरन् १ । अपरे पुनरेवं प्रज्ञापयन्ति-ऋषभादितीर्थकृतां जीवतामिदं चतुरशीति-  
सहस्रादिकं श्रमणपरिमाणं, प्रवाहतः पुनरैकस्मिन् तीर्थे भूयांसः श्रमणा वेदितव्याः, तत्र ये प्रधानसूत्रविरचनशक्ति-  
समन्विताः सुप्रसिद्धास्तद्गता अतत्कालिका अपि तीर्थे वर्त्तमानास्तेऽत्राधिकृता द्रष्टव्याः २ । एतदेव मतान्तरमुपदर्श-  
यन्नाह-‘अहवे’त्यादि, अथवेति प्रकारान्तरोपदर्शने यस्य ऋषभादेस्तीर्थकृतो यावन्तः शिष्यास्तीर्थे औत्पत्तिक्या १ वैन-  
यिक्या २ कर्मजया ३ परिणामिक्या ४ चतुर्विधया बुद्ध्या उपेताः-समन्विता आसीरन् तस्य ऋषभादेस्तावन्ति प्रकीर्ण-  
कसहस्राणि अभवन्, प्रत्येकबुद्ध्या अपि तावन्त एव २ । अत्रैके व्याचक्षते-इह एकैकस्य तीर्थकृतस्तीर्थेऽपरिमाणानि  
प्रकीर्णकानि भवन्ति, प्रकीर्णककारिणामपरिमाणत्वात्, केवलमिह प्रत्येकबुद्धरचितान्येव प्रकीर्णकानि द्रष्टव्यानि, प्रकीर्ण-

कपरिमाणेन प्रत्येकबुद्धपरिमाणप्रतिपादनात्, स्यादेतत् प्रत्येकबुद्धानां शिष्यभावो विरुध्यते, तदेतदसमीचीनं, यतः प्रब्राजकाचार्यमेवाधिकृत्य शिष्यभावो निषिध्यते न तु तीर्थकरोपदिष्टशासनप्रतिपन्नत्वेनापि ततो न कश्चिद्दोषः, तथा च तेषां ग्रन्थः—“इह तित्थे अपरिमाणा पइन्नगा पइन्नगा पइण्णगसामिअपरिमाणत्तणओ, किंतु इह सुत्ते पत्तेयबुद्धपणीयं पइण्णगं भाणियबं, कम्हा ?, जम्हा पइण्णगपरिमाणेण चैव पत्तेयबुद्धपरिमाणं कीरइ, भणियं—‘पत्तेयबुद्धावि तत्तिया चैव’त्ति, चोयग आह—नणु पत्तेयबुद्धा सिस्सभावो थ विरुद्धए ?, आयरिओ आह—तित्थगरपणीयसासणपडिवन्नत्तणओ तस्स सीसा हवंती”ति । अन्ये पुनरेवमाहुः—सामान्येन प्रकीर्णकैस्तुल्यत्वात् प्रत्येकबुद्धानामत्राभिधानं नतु नियोगतः प्रत्येकबुद्धरचितान्येव प्रकीर्णकानीति, ‘सेत’मित्यादि, तदेतत्कालिकं, तदेतदावश्यकव्यतिरिक्तं, तदेतदनङ्गप्रविष्टमिति १३५ ॥

पठंतु साहुणो एयं, असज्जायं विवज्जिउं । उत्तमं सुयनिस्संदं, गच्छायारं सुउत्तमं ॥ १३६ ॥

पठंतु ॥ ‘पठंतु’ व्यक्त्वाचा सूत्रतोऽर्थतश्च कण्ठगतं कुर्वन्तु ‘साधवः’ मोक्षसाधनतत्परमुनयः, उपलक्षणत्वात् साध्योऽपि, नतु यदुक्तं साधुसाध्य एव पठन्ति किं श्राद्धादयो न सिद्धान्तं पठन्ति ?, उच्यते, न पठन्त्येव, यदुक्तं श्रीनिशीथसूत्रस्यैकोनविंशतिकोद्देशकप्रान्ते—“जे भिक्खू वा भिक्खुणी वा अण्णउत्थियं वा गारत्थियं वा वाएइ वाएंतं वा साइज्जइ” अस्य चूर्णः—गिही अण्णत्तित्थिया वा ण वाएयवा, इत्थ दसमउद्देशओ भत्थो जहा—अण्णउत्थियं वा गारत्थियं वा वायति अण्णत्तित्थिया अण्णत्तित्थिणीओ अहवा गिहत्या गिहत्थीओत्ति, भवे कारणं वाएज्जावि, ‘पव्वज्जाए’

गाहा, गिहि अणपासंडिया पवज्जाभिमुहं सावंगं वा छल्लीवणियंति जाव सुत्तथो अत्थओ जाव पिंडेसणा, एस गिहत्था-  
इसु अववाओ”त्ति । तथा ‘एयं’ति एनं गच्छाचारं पूर्वोक्तशब्दार्थं, किं विधाय ?—‘अस्वाध्यायं’ अपठनप्रस्तावं स्थानाङ्गोक्तं  
‘वर्जयित्वा’ परिलय्य, स्थानाङ्गोक्ता अस्वाध्याया यथा—“दसविहे अंतलिविखए असञ्झाइए पणत्ते, तंजहा—उक्कावाए १  
दिसिदाहे २ गज्जिए ३ विज्जुए ४ निग्घाए ५ जूवए ६ जक्खालित्तए ७ धूमिय ८ महिया ९ रयउग्घाए १०” इदं सूत्रम्,  
अस्य वृत्तिः—‘अंत०’ आकाशभवं ‘अस०’ अवाचनादि दिग्बिभागे महानगरप्रदीपनकमिव य उद्द्योतो भूमावप्रतिष्ठितो  
गगनतलवर्त्ती स दिग्दाहः २, ‘निर्घातः’ साश्रे निरश्रे वा गगने व्यन्तरकृतो महागर्जितध्वनिः ५, सन्ध्याप्रभा चन्द्रप्रभा  
च यत्र युगपद् भवतस्तत् ज्यूगोत्ति भणितं, सन्ध्याप्रभाचन्द्रप्रभयोर्मिश्रत्वमिति भावः, तत्र चन्द्रप्रभावृता सन्ध्याऽपग-  
च्छतीति । श्रुतस्य—महानिशीथकल्पादेः सिद्धान्तस्य निःस्यन्दं—सारभूतं विन्दुभूतं वा सुष्ठु—अतिशयेन उत्तमं ‘सूत्तमं’  
प्रधानतमं तदुक्तक्रियाकरणेन मोक्षगमनहेतुत्वादिति ॥ १३६ ॥ किञ्च—

गच्छाचारं सुणित्ताणं, पढित्ता भिक्खु भिक्खुणी । कुणंतु जं जहाभणियं इच्छंता हियमप्पणो ॥ १३७ ॥

गच्छा० ॥ एनं ‘गच्छाचारं’ सत्साधुगणमर्यादारूपं ‘श्रुत्वा’ सद्गुरुभ्योऽर्थमाकर्ण्य ‘पठित्वा’ मोक्षमार्गसाधकसाधुपात्रै-  
योगोद्ग्रहनविधिना सूत्रं गृहीत्वा ‘साधवः’ मुमुक्षवः ‘भिक्षुण्यः’ व्रतित्यश्च ‘कुर्वन्तु’ निष्पादयन्तु यद् यथाऽत्र भणितं  
तत्तथेति ‘इच्छन्तः’ वाञ्छां कुर्वन्तः ‘हितं’ पथ्यं, कस्य ?, आत्मनः ॥ १३७ ॥ इति गच्छाचारप्रकीर्णकसूत्रम् ॥

इतिश्रीविजयदानसूरिविजयमानराज्ये भव्यसुमनःसुमनस्सुपतीनां दुष्टदुःखाकुलदुर्जटस्थिरजिह्वव्याप्तनिर्दयदुर्बोधज्ञानान्धकुगुरुवचनोपदेशाग्निघूस्रश्याममुखोत्सूत्रवारुण्यपवित्रास्यकुमतिकुवासनावेलाभयङ्करकलहपङ्कवहुलकुराजगत्तोदुश्चारकुसाधुमहाडम्भागाधमदहत्तुङ्गपर्वतसङ्कीर्णशारीरमानसदुःखमयदुष्षमाकालकलिलसागरनिमज्जन्तुपोतायमानानां श्रीतपगणमुनिनक्षत्रगणितानन्तानन्तकुमतिकुमतिकुवृष्ट्याद्भ्रुकृतमुग्धधयनन्ताशोषयत्तपस्तेजोजगदुद्घोतयत्सुगुणसङ्घकमलोज्ज्वलमयदज्ञानतमःकर्षयत्प्रत्यूषाण्डानां पावनीकृतात्मनां श्रीआनन्दविमलसूरीश्वराणां शिष्याणुशिष्येण वानराख्येन पण्डितश्रीहर्षकुलावासगच्छाचाररहस्येन गच्छाचारप्रकीर्णकटीकेयं समर्थिता, आगमज्ञैः संशोभ्येति, मम मूर्खशिरोमणेः कोऽपि दोषो न कर्षणीयः, अत्र मया यज्जिनाज्ञाविरुद्धं लिखितं व्याख्यातं च तन्मम त्रिविधत्रिविधेन मिथ्यादुष्कृतं भवतु ॥

॥ इति श्रीगच्छाचारप्रकीर्णकटीका समाप्ता ॥

श्रीमदानन्दविमलाचार्यान्तिषत्श्रीमद्दानरर्षिगणिविहितवृत्तियुतं

गच्छाचारप्रकीर्णकं समाप्तम् ।

इति श्रीमद् गच्छाचारप्रकीर्णकं समाप्तम् ।

श्री ठ देवचन्द लालभाई-जैन पुस्तकोद्धार फण्ड.



जद्वेरी बजार—मुंबई

संवत् १९७७

ब्रांच गोपीपुरा-सुरत

१०००-५-२१

भारत वर्धन प्रीम्डियम गेस मुबः